

ಭಿತ್ತರೊ ತುಘಾನ್

ಖಿತರಲೆ ತುಘಾನ್

ಕವಿತಾ ಸಂಗ್ರಹ ಕವಿತಾ ಸಂಗ್ರಹ

ಕವಿ : ಜಿ. ಬಿ. ನೊರಾಯಸ್

ಕವಿ : ಜಿ. ಬಿ. ಮೊರಾಯಸ್

ಸಂಪಾದಿತಾ : ಜಿ. ಸ. ಸ್ವಾಮಿ ಸುಪ್ರಿಯ

ಸಂಪಾದಿತಾ : ಜಿ. ಸ. ಸ್ವಾಮಿ ಸುಪ್ರಿಯ

CENTRAL GOVERNMENT
SAHITYA AKADEMI
1985 AWARD-WINNING BOOK

ಜನೇರ್ 1984

ಪುನರ್ ಪ್ರಕಾಶನ
ಮಂಗಳೂರು 575002

ಜನೇರ್ 1984

ಪುನರ್ ಪ್ರಕಾಶನ
ಮಂಗಳೂರು 575002

ಭಿತ್ತರೈಂ ತುಘಾನಿ

ಭಿತ್ತರಲೈ ತುಘಾನ

ಕವಿತಾ ಸಂಗ್ರಹ ಕವಿತಾ ಸಂಗ್ರಹ

ಕವಿ : ಜೆ. ಬಿ. ಮೊರಾಯಸ್

ಕವಿ : ಜೆ. ಬಿ. ಮೊರಾಯಸ್

ಸಂಪಾದಿತಾ : ಜೆ. ಸ. ಸ್ವಾಮಿ ಸುಪ್ರಿಯ

ಸಂಪಾದಿತಾ : ಜೆ. ಸ. ಸ್ವಾಮಿ ಸುಪ್ರಿಯ

ಜನೇರ್ 1984

ಪುನವ್ ಪ್ರಕಾಶನ್

ಮಂಗಳೂರ್ 575002

ಜನೇರ್ 1984

ಪುನವ್ ಪ್ರಕಾಶನ್

ಮಂಗಳೂರ್ 575002

BHITORLEM TUFAN, A Collection of Konkani Poems
by John Baptist Moraes, edited and introduced by Swami
Supriya, S. J. (Father C. C. A. Pai, S.J.) Published by Punov
Prokaxon, using both Kannada and Devnagari Scripts.

MANGALORE 575002.

PAGES 128.

Price Rs. 20/-

All Rights over poems reserved by the Poet.

Printed at
Shivshankar Printers
Mangalwar Peth, Hebballi Agasi
Dharwad - 1.

ಬಿತ್ತರಣೆ ತುಘಾನ್
ಭಿತರಲೆ ತುಘಾನ್

ह्या संग्रहा विषयांत

व्हो म्हजो दुसरो कविता संग्रह. पयलो संग्रह पांच वरसां आर्वि “नवी व्होकाल” म्हळळ्या नांवाखाल उजवाडललो. प्रस्तुत संग्रहांतलीं सगळीं काव्यां ह्या पांचव वरसांनी घडलेलीं म्हळळो अर्थ नाहि. थोडीं वीस वरसां आदलीं जात्यार, थोडीं ह्याच वरसा (1982) बरयलेलीं जावना सात. काव्यां बरवंच्यांत हावें अमकोच रेग्रनियम म्हण पाळूंक ना, तें ओपतां. थोडीं काव्यां स्फूर्तिच्या व्हाळयांत थोडयाच घडियांनी निशेल्यांत जाल्यार, हेर थोडीं दिसां लेखाच्या कष्ट वावरान घडोन आयल्यांत. हांतुं खूंचें चड स्वाभाविक, सहज तरान व्हाळवें, म्हणजे वाचताना आपशेंच मतिक समधान आनी धादोसकाय दिवंचें म्हळळें हांवें सांगचें नाहि — तें काम वाचप्याचें. तरयी म्हाका भोगता, स्फूर्तिभरित घडियांनी उदेल्ल्यो चार वोळी दिसांच्या खळमित नासलेल्या वावरान तयार जालेल्या चारशीं वोळीं प्रास चड परिणामकारी जावंक सकतात. ह्या संग्रहांत असलीं दोनयी तरांचीं काव्यां वाचूंक मेळटेलीं. एक मात्र हावें धयराम सांगयेत, की, हरयेका काव्यांत म्हज्या काळजांतले थोडे उद्वेग भरचें प्रयतन हावें केलां. ते उद्वेग वाचप्याच्या काळजाक कितले आदाळटित तें म्हज्यान सांगोंक असाध्य.

ಹ್ಯಾ ಸಂಗ್ರಹಾ ವಿಷ್ಯಾಂತ್

ವೊ ಮ್ವಜೊ ದುಸ್ರೊ ಕವಿತಾ ಸಂಗ್ರಹ್. ಪಯ್ಲೊ ಸಂಗ್ರಹ್ ಪಾಂಚ್ ವರ್ಸಾಂ ಆದಿಂ “ಸನಿ ವೊ ಕಾಲ” ಮ್ವಳ್ಳಾ ನಾಂವಾ ಖಾಲ್ ಉಚ್ಚಾಡ್ಲೊ. ಪ್ರಸ್ತುತ್ ಸಂಗ್ರಹಾಂತ್ಲಿಂ ಸಗ್ಳಿಂ ಕಾವ್ಯಾಂ ಹ್ಯಾ ಪಾಂಚ್ಚ್ ವರ್ಸಾಂನಿ ಘಡ್ಲೆಲಿಂ ಮ್ವಳ್ಳೊ ಆರ್ಥ್ ನಹಿಂ. ಥೊಡಿಂ ವೀಸ್ ವರ್ಸಾಂ ಆದ್ಲಿಂ ಜಾಲ್ಯಾರ್, ಥೊಡಿಂ ಹ್ಯಾಚ್ ವರ್ಸಾ (1982) ಬರಯ್ಲೆಲಿಂ ಜಾವ್ನಾ ಸಾತ್. ಕಾವ್ಯಾಂ ಬರಂವ್ಚ್ಯಾಂತ್ ಹಾವೆಂ ಅಮೊಚ್ ರೆಗ್ನಿಯಮ್ ಮ್ಹಣ್ ಪಾಳುಂಕ್ ನಾ, ತೆಂ ಒಪ್ತಾಂ. ಥೊಡಿಂ ಕಾವ್ಯಾಂ ಸ್ಫೂರ್ತಿಚ್ಯಾ ವ್ಹಾಳ್ಯಾಂತ್ ಥೊಡ್ಯಾಚ್ ಘಡಿಯಾಂನಿ ನಿಶೆ ಲ್ಯಾಂತ್ ಜಾಲ್ಯಾರ್, ಹೆರ್ ಥೊಡಿಂ ದಿಸಾಂ ಲೆಖಾಚ್ಯಾ ಕಷ್ಟಿ ವಾವ್ರಾನ್ ಘಡೊನ್ ಆಯ್ಲಾಂತ್. ಹಾಂತುಂ ಖಂಚೆಂ ಚಡ್ ಸ್ವಾಭಾವಿಕ್, ಸಹಜ್ ಥರಾನ್ ವ್ಹಾಳ್ಚೆಂ, ಮ್ಹಣ್ಣೆ ವಾಚ್ತಾನಾ ಆಪ್ಣೆಂಚ್ ಮತಿಕ್ ಸಮಧಾನ್ ಧಾದೊಸ್ಕಾಯ್ ದಿಂವ್ಚೆಂ ಮ್ವಳ್ಳೆಂ ಹಾಂವೆಂ ಸಾಂಗ್ಚೆಂ ನಹಿಂ — ತೆಂ ಕಾಮ್ ವಾಚ್ಪಾಚೆಂ. ತರಯೊ ಮ್ಹಾಕಾ ಭೊಗ್ತಾ, ಸ್ಫೂರ್ತಿ ಭರಿತ್ ಘಡಿಯಾಂನಿ ಉದೆಲ್ಲೊ ಚಾರ್ ವೊಳಿ ದಿಸಾಂಚ್ಯಾ ಖಿಳ್ವಿತ್ ನಾಸ್ಲೆಲ್ಯಾ ವಾವ್ರಾನ್ ತಯಾರ್ ಜಾಲೆಲ್ಯಾ ಚಾರ್ಕಿಂ ವೊಳಿಂ ಪ್ರಾಸ್ ಚಡ್ ಪರಿಣಾಮ್ಕಾರಿ ಜಾಂವ್ಕ್ ಸಕ್ತಾತ್. ಹ್ಯಾ ಸಂಗ್ರಹಾಂತ್ ಅಸಲಿಂ ದೋನ್ಯೊ ತರಾಂಚೆಂ ಕಾವ್ಯಾಂ ವಾಚುಂಕ್ ಮೆಳ್ಳೆಲಿಂ. ಏಕ್ ಮಾತ್, ಹಾವೆಂ ಧೈರಾನ್ ಸಾಂಗ್ಚೆಂ ಕಿ, ಹರೈಕಾ ಕಾವ್ಯಾಂತ್ ಮ್ಹಜ್ಯಾ ಕಾಳಾಂತ್ಲೆ ಥೊಡೆ ಉದ್ವೇಗ್ ಭರ್ಚೆಂ ಪ್ರಯತ್ನ ಹಾವೆಂ ಕೆಲಾಂ. ತೆ ಉದ್ವೇಗ್ ವಾಚ್ಪಾಚ್ಯಾ ಕಾಳಾಕ್ ಕಿತ್ಲೆ ಆದಾಳ್ವಿತ್ ತೆಂ ವ್ಹಜ್ಯಾನ್ ಸಾಂಗೊಂಕ್ ಆಸಾಧ್ಯ್.

ह्या कवितां विषयांत दुसरें एक सांगोंक चितां. तें कितें म्हळ्यार हांतलीं चडावत कवितां आयकातेल्यां खातिर घडलेलीं आकाशवाणीर तीं प्रसारित जाल्यांत. आतां आयकातेल्यांचीं आनी वाचतेल्यांचीं म्हळळीं दोन तरांचीं काव्यां आसातगी ? आमच्या साहित्यांत ह्यो एक नवेसावगीं ? हिं सत्रालां वाचप्यांक खंडित धोसतेलीं. चितून पळेल्यार असल्या विभागांत अर्थ ना. काव्यें तें काव्येंच — वाचूंक जाल्यारयी, आयकोंक जाल्यारयी. पुण आयकातेल्याक सव्दाच्ये गुंडाये प्रास तांच्ये सोभाये प्रास कवितेचो नाद चड पिसवायता. असल्यां कवितांनी प्रकृतेंतल्या आवाजांक आनी भाषेच्या संगीतभरित सव्दांक चड महत्व आसता. सगळेयो कवी वाचून सांगची कविता अशिच बरयतात - ह्यो हांव नेणा. पुण हावें मात्र असलो विचार मतिंत ठेवला. तो कितलो सुफल जाला म्हळळें वाचप्यांचेर सोडटां.

वर्णनात्मक काव्यांच्याकयी भावनात्मक काव्यां म्हाका चड पसंद. वेवेगळ्या वातावरणांनी आनी संदरभांनी उदेल्लीं वेवेगळीं भावनां आनी तांच्ये मधलो संघर्ष म्हज्ये मतिचेर कितलो परिणाम करुंक पावलागी तितलोच परिणाम म्हज्या काव्यांनी भरचें प्रयतन हांवें केलां म्हण पातिथेणेन सांगान. जाव्येत, थोडीं भावनां जबरदस्तेन मतिंत हाडून तीं चाळून काव्यें उदेलां जाल्यार, हेर जायते पावटिं सहज जावन उदेल्लीं भावनांच काव्य रुपार व्हाळळ्यांत. असलीं प्रेरणां म्हाका जायतीं लाभल्यांत. दृष्टांताक “आवयचें प्रतिरूप” म्हळळें काव्यें बसस्टोपार भिक भागच्ये एकल्ये म्हातारे स्त्रियेक पळेवन बरयलेलें. “वळवळटेल्यांचें देवमंदिर” म्हजी आवय मारेकार पिडेन आस्पवेंत बळवळोन मेल्ल्या वेळार उदेल्लें. म्हाका दिसता काळजांत उद्वेग भरोन भावनांचिं ल्हारां एकामेका आपटाताना कवितेची झर सहज तरान व्हाळटा, आनी ती भोव परिणामकारी जाता.

म्हज्या सुयोगान म्हणाजाय, ह्या संग्रहाचो हस्तप्रती स्वामी सुप्रिय (जेजुच्ये सभेचो सिप्रियन पै) हातांत पडली. ताणे हिं कवितां भोव सोसणिकायेन वाचून तांतलें बरें वायट म्हाका दाकवन दिलें मात्र नहिं,

ಹ್ಯಾ ಕವಿತಾಂ ವಿಷ್ಯಾಂತ್ ದುಸ್ರೆಂ ಏಕ್ ಸಾಂಗೊಂಕ್ ಚಿಂತಾಂ. ತೆಂ ಕಿತೆಂ ಮ್ಹಳ್ಳಾರ್ ಹಾಂತ್ಲಿಂ ಚಡಾವತ್ ಕವಿತಾಂ ಆಯ್ಕಾತೆಲ್ಯಾಂ ಖಾತಿರ್ ಘಡ್ಲೆಲಿಂ. ಆಕಾಶ್‌ವಾಣಿರ್ ತಿಂ ಪ್ರಸಾರಿತ್ ಜಾಲ್ಯಾಂತ್, ಆತಾಂ ಆಯ್ಕಾತೆಲ್ಯಾಂಚಿಂ ಆನಿ ವಾಚ್ತೆಲ್ಯಾಂಚಿಂ ಮ್ಹಳ್ಳಿಂ ದೋನ್ ತರಾಂಚಿಂ ಕಾವ್ಯಾಂ ಆಸಾತ್ಲಿ? ಆಮ್ಚ್ಯಾ ಸಾಹಿತ್ಯಾಂತ್ ಹ್ಯೆಂ ಏಕ್ ನವೆಸಾಂವ್‌ಗಿ? ಹಿಂ ಸವಾಲಾಂ ವಾಚ್ಪ್ಯಾಂಕ್ ಖಂಡಿತ್ ಧೊಸ್ತೆಲಿಂ. ಚಿಂತುನ್ ಪಳೆಲ್ಯಾರ್ ಅಸಲ್ಯಾ ವಿಭಾಗಾಂತ್ ಅರ್ಥ್ ನಾ. ಕಾವ್ಯೆಂ ತೆಂ ಕಾವ್ಯೆಂಚ್ - ವಾಚುಂಕ್ ಜಾಲ್ಯಾರ್‌ಯಿ, ಆಯ್ಕುಂಕ್ ಜಾಲ್ಯಾರ್‌ಯಿ. ಪುಣ್ ಆಯ್ಕಾತೆಲ್ಯಾಕ್ ಸಬ್ದಾಂಚೆ ಗುಂಡಾಯೆ ಪ್ರಾಸ್, ತಾಂಚೆ ಸೊಭಾಯೆ ಪ್ರಾಸ್, ಕವಿತೆಚೊ ನಾದ್ ಚಡ್ ಪಿಸ್ವಾಯ್ತಾ. ಅಸಲ್ಯಾಂ ಕವಿತಾಂನಿ ಪ್ರಕೃತೆಂತ್ಲ್ಯಾ ಆವಾಜಾಂಕ್ ಆನಿ ಭಾಷೆಚ್ಯಾ ಸಂಗೀತ್ ಭರಿತ್ ಸಬ್ದಾಂಕ್ ಚಡ್ ಮಹತ್ವ್ ಆಸ್ತಾ. ಸಗ್ಳೆಯಿಂ ಕವಿ ವಾಚುನ್ ಸಾಂಗ್ಚಿ ಕವಿತಾ ಅತಿಚ್ ಬರಯ್ತಾತ್ - ಹ್ಯೆಂ ಹಾಂವ್ ನೆಣಾ. ಪುಣ್ ಹಾವೆಂ ಮಾತ್ ಅಸಲೊ ವಿಚಾರ್ ಮತಾಂತ್ ರೆವ್ಲಾ. ತೊ ಕಿತ್ಲೊ ಸುಫಳ್ ಜಾಲಾ ಮ್ಹಳ್ಳಿಂ ವಾಚ್ಪ್ಯಾಂಕ್ ಸೊಡ್ಪಾಂ.

ಮಣಿನಾತ್ಮಕ್ ಕಾವ್ಯಾಂಚ್ಯಾಕ್‌ಯಿ ಭಾವನಾತ್ಮಕ್ ಕಾವ್ಯಾಂ ಮ್ಹಾಕಾ ಚಡ್ ಪಸಂದ್, ವೆವೆಗ್ಳ್ಯಾ ವಾತಾವರಣಾಂನಿ ಆನಿ ಸಂದರ್ಭಾಂನಿ ಉದೆಲ್ಲಿಂ ವೆವೆಗ್ಳಿಂ ಭಾವನಾಂ ಆನಿ ತಾಂಚೆ ಮಧೆಲ್ಲೆ ಸಂಘರ್ಷ್ ಮ್ಹಜೆ ಮತಿಚೆರ್ ಕಿತ್ಲೊ ಪರಿಣಾಮ್ ಕರುಂಕ್ ಪಾವ್ಲಾಗಿ ತಿತ್ಲೊಚ್ ಪರಿಣಾಮ್ ಮ್ಹಜ್ಯಾ ಕಾವ್ಯಾಂನಿ ಭರ್ಜಿಂ ಪ್ರಯತ್ನನ್ ಹಾವೆಂ ಕೆಲಾಂ ಮ್ಹಣ್ ಪಾತ್ರೆಣೆನ್ ಸಾಂಗಾನ್. ಜಾವ್ಯೆತ್, ಧೊಡಿಂ ಭಾವನಾಂ ಜಬರ್ದಸ್ತೆನ್ ಮತಾಂತ್ ಹಾಡ್ಲೆ ತಿಂ ಚಾಳ್ಣೆ ಕಾವ್ಯೆಂ ಉದೆಲಾಂ ಜಾಲ್ಯಾರ್ ಹೆರ್ ಜಾಯ್ತೆ ಪಾವ್ಲಿಂ ಸಹಜ್ ಜಾವ್ನ್ ಉದೆಲ್ಲಿಂ ಭಾವನಾಂಚ್ ಕಾವ್ಯ ರೂಪಾರ್ ವ್ಹಾಳ್ಚ್ಯಾಂತ್. ಅಸಲಿಂ ಪ್ರೇರಣಾಂ ಮ್ಹಾಕಾ ಜಾಯ್ತಿಂ ಲಾಭ್ಯಾಂತ್. ದೃಷ್ಟಾಂತಾಕ್ “ಅನಯ್ಚೆಂ ಪ್ರತಿರೋಪ್” ಮ್ಹಳ್ಳಿಂ ಕಾವ್ಯೆಂ ಬಸ್‌ಸೊಪಾಚೆರ್ ಭಿಕ್ ಮಾಗ್ಚೆ ಮ್ಹಾತಾರೆ ಸ್ತ್ರಿಯೆಕ್ ಪಳವ್ನ್ ಬರಯ್ಲೆಲಿಂ. “ನಳ್ಳೆಲ್ಯಾಂ ಚಿಂ ದೇನ್ ಮಂದಿರ್” ಮ್ಹಜಿ ಆವಯ್ ಮಾರಕಾರ್ ಪಿಡೆನ್ ಆಸ್ಪತ್ರೆಂತ್ ವಳ್ಳ ಲೊನ್ ಮೆಲ್ಲ್ಯಾ ವೆಳಾರ್ ಉದೆಲ್ಲಿಂ. ಮ್ಹಾಕಾ ದಿಸ್ತಾ ಕಾಳ್ಜಾಂತ್ ಉದ್ವೇಗ್ ಭರೊನ್ ಭಾವನಾಂಚಿಂ ಲ್ಹಾರಾಂ ಏಕಾಮೆಕಾ ಆಪ್ಪಾತಾನಾ ಕವಿತೆಚಿ ರೂಪ್ ಸಹಜ್ ತರಾನ್ ವ್ಹಾಳ್ಚ್ಯಾ. ಆನಿ ತಿ ಭೋವ್ ಪರಿಣಾಮ್ ಕಾರಿ ಜಾತಾ.

ಮ್ಹಜ್ಯಾ ಸುಯೋಗಾನ್ ಮ್ಹಣಾಜಾಯ್, ಹ್ಯಾ ಸಂಗ್ರಹಾಚಿ ಹಸ್ತಪ್ರತಿ ಸ್ವಾಮಿ ಸುಪ್ರಿಯಚ್ಯಾ (ಜೆಜುಚೆ ಸಭೆಚೊ ಸಿಪ್ರಿಯನ್ ಪೈ) ಹಾತಾಂತ್ ಪಡ್ಲಿ, ತಾಣೆ ಹಿಂ ಕವಿತಾಂ ಭೋವ್ ಸೊಸ್ಣಿ ಕಾಯೆನ್ ವಾಚುನ್ ತಾಂತ್ಲೆಂ ಬರೆಂ ವಾಯ್ಪ್.

बगर एक उंचली गूंड अर्थाची काव्य-औळक बरवन संपादलें. तितलेंच न्हि, कन्नड आनी नागरी ह्या दोनयी लिपिनी ह्यो पुस्तक छापचें भारादिक व्हजें आपल्या खांदार घेतलें. आपल्या हजार रटावळीं मधें म्हज्या ल्हान कामाकयी आधार दीवन म्हाका आपलो मरापरयांत रिणकारी करून घेतला.

हयें पुस्तक पुनव प्रकाशनाच्या बोंदिरा खाल उजवाडावंक मुखार सरलेल्या म्हज्या अभिमानी मित्रा, श्री. डोलफी लोबोचो हांव आभार मांदतां.

चेबूर

दशेंबर 1982

जे. बि. मोरायस

ಮ್ಹಾಕಾ ದಾಕವ್ನ್ ದಿಲೆಂ ಮಾತ್ರ್ ನಹಿಂ, ಬಗರ್ ಏಕ್ ಉಂಚ್ಲಿ ಗೂಂಡ್ ಅರ್ಥಾಚೆ ಕಾವ್ಯ-ಒಳಕ್ ಬರವ್ನ್ ಸಂಪಾದ್ಲೆಂ. ತಿತ್ಲೆಂಚ್ ನಹಿಂ, ಕನ್ನಡ ಆನಿ ನಾಗರಿ ಹ್ಯಾ ದೋನೆಯೊ ಲಿಪಿಂನಿ ಹ್ಯೆಂ ಪುಸ್ತಕ್ ಭಾಷ್ಣೆಂ ಭಾರಾದಿಕ್ ವ್ಹಜೆಂ ಆಪ್ಲ್ಯಾ ಖಾಂದಾರ್ ಘೆತ್ಲೆಂ. ಆಪ್ಲ್ಯಾ ಹಜಾರ್ ರಟಾವಳಿಂ ಮಧೆಂ ಮ್ಹಜ್ಯಾ ಲ್ಹಾನ್ ಕಾಮಾಕ್ಯೊ ಆಧಾರ್ ದೀವ್ನ್ ಮ್ಹಾಕಾ ಆಪ್ಲೆ ಮರಾಪರ್ಯಾಂತ್ ರಿಣ್ಕಾರಿ ಕರುನ್ ಘೆತ್ಲೊ.

ಹ್ಯೆಂ ಪುಸ್ತಕ್ ಪುನವ್ ಪ್ರಕಾಶನಾಚ್ಯಾ ಬೊಂದೆರಾ ಖಾಲ್ ಉಜ್ವಾಡಾಂವ್ಕ್ ಮುಖಾರ್ ಸರ್ಲೆಲ್ಯಾ ಮ್ಹಜ್ಯಾ ಅಭಿಮಾನಿ ಮಿತ್ರಾ, ಶ್ರೀ ಡೊಲ್ಫಿ ಲೊಬೊಚೊ ಹಾಂವ್ ಆಭಾರ್ ಮಾಂದ್ತಾಂ.

ಚೆಂಬೂರ್

ದಶೆಂಬರ್ 1982

ಜೆ. ಬಿ. ಮೊರಾಯಸ್

संपादकाची सुरविलीं उत्रां

आपुण भावनांनी पिकोन आसताना आपलीं भावनां कवि तेंत भरूंक प्रयत्न केलां म्हण कवी मोरायस पाचारता. कवितेक मुख्य बुन्यादच भावनां जावनास्ताना, भावनां नासलेली वस्त बिलकुल कविता जायना. ह्या विंशि काव्य मीमांसचें सविस्तार तर्क हावें “दर्या गाजोता” पुस्तकांत उजवाडायलां. तें परनून हांगा सांगची गरज दिसाना.

कवी मोरायसाचो कवनांचो दुसरो संग्रह जिरवंक पळेवंचो मात आमचो इरादो हांगा. देखून आमी तेंच काम करयां. रेग्रनियमां आपणें पाळूंक नांत म्हण्टा कवी. रेग्रनियमां म्हळ्यार छंदोनेट म्हण लेखत्यार हांतल्या सबार कवनांनी अप्पट नेट रूपरूप दिसतात. कविचे प्रजे भायर व्हो हाजर जाला तर, कविची व्हडविकायी हांतुं अधिक दिसोन येता. जांटयांनी सांगच्ये प्रकार कवी कविता रचता व घडटा. जात्यारयी ती जिरवंचें काम ताचें न्हि. साहितोपासकांनी आनी विमर्शकानी तें करचें. कविन चितलेले प्रास अधिक व्हड श्रीमंतिका ताच्या काव्यांनी भरून आसलेली विमर्शक ओळकोंक सकतात. सुमार तीस वरसां आदि म्हजें एक इंगलिष लेखन विमर्शकाच्या घासाक पडलें. आतां कितें गत म्हण भियेवन आसलेल्या म्हाका, हांव सणेतोशें दिसलें. हावें सपणांत समेत दितनासले तसले विविध अर्थ विमर्शकान त्या म्हज्या लेखनांत वाचून सोडले. ताच्ये मागिर म्हज्या चित्रांची आनी कवनांची गजाल तरयी तसलीच जाल्ली.

तर कवी मोरायसाचीं कवनां म्हज्या घासाक पडोन हांव तीं जिरयताना अशेंच घडात तर अजाप ना. देखून पयले सुवातेर रेग्रनियमां आपणें पाळळेलीं नांत म्हण तोच म्हण्टा तरयी, ताणें वापुरलेले आपुट नेट दाकवंच्या इराद्यान, तसले नेट आटापुंचीं कवनां हांवें त्या नेटा प्रकार मांडून छापयल्यांत. फुडें वाचताना ह्यें अपशेंच गमतेलें.

ಸಂಪಾದಕಾಚೆಂ ಸುರ್ವಿಲಿಂ ಉತ್ರಾಂ

ಆಪುಣ್ ಭಾವನಾಂನಿ ಪಿಕೊನ್ ಆಸ್ತಾನಾ ಆಪ್ಲಿಂ ಭಾವನಾಂ ಕವಿತೆಂತ್ ಭರುಂಕ್ ಪ್ರಯತನ್ ಕೆಲಾಂ ಮ್ಹಣ್ ಕವಿ ಮೊರಾಯಸ್ ಪಾಚಾರ್ತಾ. ಕವಿತೆಕ್ ಮುಖ್ಯ ಬುನ್ಯಾದ್‌ಚ್ ಭಾವನಾಂ ಜಾವ್ನಾಸ್ತಾನಾ, ಭಾವನಾಂ ನಾಸ್ಲೆಲಿ ವಸ್ತು ಬಿಲ್ಕುಲ್ ಕವಿತಾ ಜಾಯ್ನಾ. ಹ್ಯಾ ವಿಶಿಂ ಕಾವ್ಯ ಮೀಪಾಂಸೆಚೆಂ ಸವಿಸ್ತಾರ್ ತರ್ಕ್ ಹಾವೆಂ “ದರ್ಯಾ ಗಾಜೊತಾ” ಪುಸ್ತಕಾಂತ್ ಉಜ್ವಾಡಾಯ್ಲಾಂ. ತೆಂ ಪರ್ತುನ್ ಹಾಂಗಾ ಸಾಂಗ್ಚಿ ಗರ್ಜ್ ದಿಸಾನಾ.

ಕವಿ ಮೊರಾಯಸಾಚೊ ಕವನಾಂಚೊ ದುಸ್ರೊ ಸಂಗ್ರಹ್ ಜಿರಂವ್ಕ್ ಪಳೆಂವ್ಚೊ ಮಾತ್ ಆಮ್ಚೊ ಇರಾದೊ ಹಾಂಗಾ. ದೆಕುನ್ ಆಮಿ ತೆಂಚ್ ಕಾಮ್ ಕರ್ಚಾಂ. ರೆಗ್ರನಿಯಮಾಂ ಆಪ್ಲೆಂ ಪಾಳುಂಕ್ ನಾಂತ್ ಮ್ಹಣ್ಪಾ ಕವಿ. ರೆಗ್ರನಿಯಮಾಂ ಮ್ಹಳ್ಳಾರ್ ಛಂದೋನೇಟ್ ಮ್ಹಣ್ ಲೆಖ್ಲಾರ್, ಹಾಂತ್ಲೊ ಫಬಾರ್ ಕವನಾಂನಿ ಆಪ್ಲೆಟ್ ನೇಟ್ ರುಪ್‌ರುಪ್ ದಿಸ್ತಾ. ಕವಿಚೆ ಪ್ರಜ್ಞೆ ಭಾಯ್ರ್ ವ್ಹೊ ಹಾಜರ್ ಜಾಲಾ ತರ್, ಕವಿಚೆ ವ್ಹಡ್ವಿಕಾಯಿ ಹಾಂತುಂ ಅಧಿಕ್ ದಿಸೊನ್ ಯೆತಾ. ಜಾಂಟ್ಯಾಂನಿ ಸಾಂಗ್ಚೊ ಪ್ರಕಾರ್ ಕವಿ ಕವಿತಾ ರಚ್ತಾ ವ ಘಡ್ತಾ. ಜಾಲ್ಯಾರಾಯಿ ತೀ ಜಿರಂವ್ಚೆಂ ಕಾಮ್ ತಾಚೆಂ ಗಹಿಂ. ಸಾಹಿ ತೋಪಾಸಕಾಂನಿ ಆನಿ ವಿಮರ್ಶಕಾಂನಿ ತೆಂ ಕರ್ಚೆಂ. ಕವಿನ್ ಚಿಂತ್ಲೆಲೆ ಪ್ರಾಸ್ ಅಧಿಕ್ ವ್ಹಡ್ ಶ್ರೀಮಂತಿಕಾ ತಾಚ್ಯಾ ಕಾವ್ಯಾಂನಿ ಭರೊನ್ ಆಸ್ಲೆಲಿ ವಿಮರ್ಶಕ್ ಒಳ್ಳೊಂಕ್ ಸಕ್ತಾತ್. ಸುಮಾರ್ ತೀಸ್ ವರ್ಸಾಂ ಆದಿಂ ಮ್ಹಜೆಂ ಏಕ್ ಇಂಗ್ಲಿಷ್ ಲೇಖನ್ ವಿಮರ್ಶಕಾಚ್ಯಾ ಘಾಸಾಕ್ ಪಡ್ಲೆಂ. ಆತಾಂ ಕಿತೆಂ ಗತ್ ಮ್ಹಣ್ ಭಿಯೆವ್ನ್ ಆಸ್ಲೆಲ್ಯಾ ಮ್ಹಾಕಾ, ಹಾಂವ್ ಸಪ್ತೆತಾಂಸೊ ದಿಸ್ಲೆಂ. ಹಾವೆಂ ಸಪ್ಲಾಂತ್ ಲೆಗುನ್ ಚಿಂತಿನಾಸ್ಲೆ ತಸಲೆ ವಿವಿಧ್ ಅರ್ಥ್ ವಿಮರ್ಶಕಾನ್ ಮ್ಹಜ್ಯಾ ತ್ಯಾ ಲೇಖನಾಂತ್ ವಾಚುನ್ ಸೊಡ್ಲೆ. ತಾಚೆ ಮಾಗಿರ್ ಮ್ಹಜ್ಯಾ ಚಿತ್ರಾಂಚಿ ಆನಿ ಕವನಾಂಚಿ ಗಜಾಲ್ ತರ್ಯೊ ತಸಲಿಚ್ ಜಾಲ್ಲೆ.

ತರ್ ಕವಿ ಮೊರಾಯಸಾಚೆಂ ಕವನಾಂ ಮ್ಹಜ್ಯಾ ಘಾಸಾಕ್ ಪಡೊನ್ ಹಾಂವ್ ತಿಂ ಜಿರಯ್ತಾನಾ ಅಶೆಂಚ್ ಘಡಾತ್ ತರ್ ಆಜಾಪ್ ನಾ. ದೆಕುನ್ ಪಯ್ಲೆ ಸುವಾತೆರ್ ರೆಗ್ರನಿಯಮಾಂ ಆಪ್ಲೆಂ ಪಾಳ್ಕೆಲಿಂ ನಾಂತ್ ಮ್ಹಣ್ ತೊಚ್ ಮ್ಹಣ್ಪಾ ತರ್ಯೊ, ತಾಣೆ ವಾಪುರ್ಲೆಲೆ ಆಪುಟ್ ನೇಟ್ ದಾಕಂವ್ಚ್ಯಾ ಇರಾದ್ಯಾನ್. ತಸಲೆ ನೇಟ್ ಆಟಾಪುಂಚಿಂ ಕವನಾಂ ಹಾಂವೆಂ ತ್ಯಾ ನೇಟಾ ಪ್ರಕಾರ್ ಮೊಂಡುನ್ ಛಾಪಯ್ಲಾಂತ್. ಫುಡೆಂ ವಾಚ್ತಾನಾ ಹ್ಯೆಂ ಆಪ್ಲೆಂಚ್ ಗಮ್ತೆಲೆಂ.

कवी मोरायस वरणनात्मक आनी भावनात्मक म्हण कवनांचे वांटे करता. ह्यें तितलें समजसशें दिसाशेंना भावनां नांत तर, कितलें बरयल्यारयी तें बिल्कुल कवन जायशेंना, म्हळ्ळी गजाल काव्यमीमांसचें वेद जावनासा. आनी कवी मोरायसाच्या कवनांनीं भावनाचि झर उमाळोन वोमताता ती गजाल कोंकणी पर्जेक धादोस्का येची आनि अभिमानाची म्हणाजाय आमी.

हीं कवनां रसिकांच्या काळजां मनांनी जिरवंक कुमक जाय सारके तांचे वांटे केल्यात. स वांटे आमकां दिसतात. आमी सवकड देवभक्त देखुन धर्म भावन प्रधान आसचीं दोन कवनां पयलो वांटो म्हण लेखल्यांत. पयल्या कवनांत कवी आपली ल्हानविकायी ओळकाता. रसिकांक सारकें लिसांव शिकयता. “तुचो हांव रिणकारी” देवा म्हण पाचारता.

कवी सता नीतिचें, सोभाये धादोस्कायेचें, खंती दुखिचें बिं वोंपता. हांगासर तें बिं देवा भिरांतेचें म्हण तो ओळकाता. सारक्ये नीतिची भिरांत आसल्यार दुसरो अपाय आसचो अपरूप. अशें कविन वोंपलेलें बिं रुक जावन देवा भिरांतेच्या फळांत फांटयान फांटे सोभयता ह्यें दुसरें कवन.

देवा उपरांत आमकां अधिक मोगाचो आनि भक्तिचो आमचो मायगांव. कवी कोंकणाच्या अभिमानान फुल्ला तें दुसऱ्या वांटयाचें पयलें कवन रुपरूप उबें करता. पुण प्रादेशिक काट फोडून देसाच्या मळार तो उडटा, आनि राष्ट्रपिता गांधीजीच्ये जन्मशताब्दिक ताणे बेटवंची ही काणिक आमचीं काळजां मनां पुळकित करता. हीं उत्रां पळेवंचीं.

फिरंगी गांवाक धयरान गेलोय
त्याच त्या लुगटा तीरांत.
फिरंग्यांक तूं रावलोय मुखार
नासतां कसलीच भिरांत

ಕವಿ ಮೊರಾಯಸ್ ವರ್ಮನಾತ್ಮಕ್ ಆನಿ ಭಾವನಾತ್ಮಕ್ ಮ್ಹಣ್ ಕವನಾಂಚೆ
ವಾಂಟೆ ಕರ್ತಾ. ಹೈಂ ತಿತ್ಲೆಂ ಸಮಂಜಸ್‌ಶೆಂ ದಿಸಾಶೆಂನಾ. ಭಾವನಾಂ ನಾಂತ್
ತರ್, ಕಿತ್ಲೆಂ ಬರಯ್ಲ್ಯಾರ್ಯೊ ತೆಂ ಬಿಲ್ಕುಲ್ ಕವನ್ ಜಾಯ್ತೆಂ ನಾ, ಮ್ಹಳ್ಳಿ
ಗಜಾಲ್ ಕಾವ್ಯ ಮೀಮಾಂಸೆಚೆಂ ವೇದ್ ಜಾವ್ನಾಸಾ. ಆನಿ ಕವಿ ಮೊರಾಯಸಾಚ್ಯಾ
ಕವನಾಂನಿ ಭಾವನಾಂಚಿ ರ್ಪುರ್ ಉಮಾಳೊನ್ ವೊಮ್ಮತಾ ತಿ ಗಜಾಲ್ ಕೊಂಕ್ಣಿ
ಪರ್ಜೆಕ್ ಧಾದೊಸ್ಕಾಯೆಚಿ ಆನಿ ಅಭಿಮಾನಾಚಿ ಮ್ಹಣಾಜಾಯ್ ಆಮಿ.

ಹಿಂ ಕವನಾಂ ರಸಿಕಾಂಚ್ಯಾ ಕಾಳ್ಜಾಂ ಮನಾಂನಿ ಜಿರಂವ್ಕ್ ಕುಮಕ್ ಜಾಯ್
ಸಾರ್ಕೆಂ ತಾಂಚೆ ವಾಂಟೆ ಕೆಲ್ಯಾತ್. ಸ ವಾಂಟೆ ಆಮ್ಕಾಂ ದಿಸ್ತಾತ್. ಆಮಿ
ಸಕ್ಕಡ್ ದೇವ್‌ಭಕ್ತ್ ದೆಕುನ್ ಧರ್ಮ್ ಭಾವನ್ ಪ್ರಧಾನ್ ಆಸ್ಚಿಂ ತಾಂಚೆಂ ದೋನ್
ಕವನಾಂ ಪಯ್ಲೊ ವಾಂಟೊ ಮ್ಹಣ್ ಲೆಖ್ಚ್ಯಾಂತ್. ಪಯ್ಲ್ಯಾ ಕವನಾಂನ್ ಕವಿ
ಆಪ್ಲಿ ಲ್ಹಾನ್ವಿಕಾಯಿ ಒಳ್ಳಾತಾ. ರಸಿಕಾಂಕ್ ಸಾರ್ಕೆಂ ಲಿಸಾಂವ್ ಶಿಕಯ್ತಾ.
“ತುಜೊ ಹಾಂವ್ ರಿಣ್ಕಾರಿ” ದೆವಾ ಮ್ಹಣ್ ಪಾಚಾರ್ತಾ.

ಕವಿ ಸತಾ ನೀತಿಚೆಂ, ಸೊಭಾಯೆ ಧಾದೊಸ್ಕಾಯೆಚೆಂ, ಖಿಂತಿ ದುಖಿಂಚೆಂ
ಬಿಂ ವೊಂಪ್ತಾ. ಹಾಂಗಾಸರ್ ತೆಂ ಬಿಂ ದೆವಾ ಭಿರಾಂತೆಚೆಂ ಮ್ಹಣ್ ತೊ ಒಳ್ಳಾತಾ.
ಸಾರ್ಕೆ ರೀತಿಚಿ ಭಿರಾಂತ್ ಆಸ್ಲಾರ್ ದುಸ್ರೊ ಅಪಾಯ್ ಆಸ್ಲೊ ಅಪ್ರೂಪ್.
ಅಶೆಂ ಕವಿನ್ ವೊಂಪ್ಲೆಲೆಂ ಬಿಂ ರುಕ್ ಜಾವ್ನ್ ದೆವಾ ಭಿರಾಂತೆಚ್ಯಾ ಫಳಾನ್
ಫಾಂಟ್ಯಾನ್ ಫಾಂಟೆ ಸೊಭಯ್ತಾ, ಹೈಂ ದುಸ್ರೆಂ ಕವನ್

ದೆವಾ ಉಪ್ರಾಂತ್ ಆಮ್ಕಾಂ ಅಧಿಕ್ ಮೊಗಾಚೊ ಆನಿ ಭಕ್ತಿಚೊ ಆಮ್ಚೊ
ಮಾಯ್ ಗಾಂವ್. ಕವಿ ಕೊಂಕಣಾಚ್ಯಾ ಅಭಿಮಾನಾನ್ ಫುಲ್ಲಾ ತೆಂ ದುಸ್ರ್ಯಾ
ವಾಂಟ್ಯಾಚೆಂ ಪಯ್ಲೆಂ ಕವನ್ ರುಪ್ ರುಪ್ ಉಬೆಂ ಕರ್ತಾ. ಪುಣ್ ಪ್ರಾದೇಶಿಕ್
ಕಾಟ್ ಫೊಡುನ್ ದೇಸಾಚ್ಯಾ ಮಳಾರ್ ತೊ ಉಡ್ಪಾ, ಆನಿ ರಾಷ್ಟ್ರಪಿತ ಗಾಂಧಿಜೀ
ಚೆ ಜನ್ಮಶತಾಬ್ದಿಕ್ ತಾಣೆ ಭೆಟಂವ್ಚಿ ಹಿ ಕಾಣಿಕ್ ಆಮಿಚ್ಚಿಂ ಕಾಳ್ಜಾಂ ಮನಾಂ ಪುಳ
ಕಿತ್ ಕರ್ತಾ. ಹಿಂ ಉತ್ರಾಂ ಪಳೆಂವ್ಚಿಂ :

ಫಿಂಗಿ ಗಾಂವಾಕ್ ಧಯ್ರಾನ್ ಗೆಲೊಯ್
ತ್ಯಾಚ್ ತ್ಯಾ ಲುಗ್ವಾ ತೀರಾಂತ್.
ಫಿಂಗ್ಯಾಂಕ್ ತುಂ ರಾವ್ಣೊಯ್ ಮುಖಾರ್
ನಾಸ್ತಾಂ ಕಸ್ಲಿಚ್ ಭಿರಾಂತ್.

अहिंसेचो राजदूत तूं
प्रेम दयेचो राजा
दुस्मानांक सयत आसलो जागो
काळजा भितर तुज्या.

असल्यो वोळी, छंदोनेट सांडलेल्या नव्यकाव्यांत समेत एका तराचो थिर पाटिंबो जावन रावल्यात.

कविक आनी निसर्गक मेकळे करुंक जायना. सगळ्ये कवितेंत निसर्ग मिसळोन आसता. तरयी विशिष्ट प्रकृतेचें भावन खंचवंचीं कवनां निसर्ग मळ्ळ्या वांटयाक घाल्यांत. प्रकृती सौंदर्य गयरे जाल्यार मात्त, तें चुकलें चुकलें जावन ताचें मोल आमकां कळटा. कायम मुखार व बगलेक आसचें आमचे नदरेक तोपाना म्हळळें सत “कांटयां मधलो गुलोब” उगडापें करता. तरयी हांतुंय मोगाचें व्यंग्य गुंडायेन लिपलेलें जळकाना म्हण नहीं. अशें :-

“उजवाड फांकला काळजांत
पेटोन हजार हजार वाती.”

दुसरें कवन “दोवा थेंबो” बगर नेट नव्यकाव्यचे गतीन व्हाळटा. दोव पडचो कणार कण, थेंब्यार थेंबो, जाल्यारयी ह्या कवनांत ल्हारां वयर ल्हारां मारून धादोस करतात.

चवथो विभाग कवि-कविताचो. ह्या बर्गाची एकच कविता हांगा मेळटा. पयल्ये नदरेक “म्हजी कविता” कवितेचो प्रस्ताप काडटा तरयी, आटयतां आटयतां श्लेष बळवंत जावन हांतुं अनेक अर्थ नशेंवंच असाध्य नहीं. हे सगळे अर्थ हांगासर पट्टी करून रसिक वाचप्यांच्या तोंडांक सुकीं चिवंडां दिवंच्या बदलाक, ते सगळे अर्थ कसले ते वाचप्यांनींच सोधून काडचें बरें.

पांचव्या विभागाचो विषय जावनासा मोग. व्हो विषय हेरां कवनांनी जळकाना म्हण नहिं. पुण ह्या दोन कवनांनी तो परस्पर विरोध रीतिनी उभो जाला. “चार दिवसांचो संसार” - हांतुं मोगाचो आभास उटोन तिळटा.

ಅಹಿಂಸೆಚೊ ರಾಜದೂತ್ ತುಂ
 ಪ್ರೇಮ್ ದಯೆಚೊ ರಾಜಾ
 ದುಸ್ಮಾನಾಂಕ್ ಸಯ್ ಆಸ್ಲೊ ಜಾಗೊ
 ಕಾಳ್ಜಾ ಭಿತರ್ ತುಜ್ಯಾ.

ಅಸಲೊ ಪೊಳಿ ಭಂದೋನೇಟ್ ಸಾಂಡ್ಲಲ್ಯಾ ನವ್ಯಕಾವ್ಯಂತ್ ಸಮೇತ್
 ಏಕಾ ತರಾಚೊ ಥಿರ್ ಪಾಟಿಂಬೊ ಜಾವ್ನ್ ರಾವ್ಲ್ಯಾತ್.

ಕವಿಕ್ ಆನಿ ನಿಸರ್ಗಾಕ್ ಮೆಕ್ಳೆ ಕರುಂಕ್ ಜಾಯ್ನಾ. ಸಗ್ಳೆ ಕವಿತೆಂತ್
 ನಿಸರ್ಗ್ ಮಿಸ್ಲೊನ್ ಆಸ್ತಾ. ತರ್ಯೊ ವಿಶಿಷ್ಟ್ ಪ್ರಕೃತೆಚೆಂ ಭಾವನ್ ಖಿಂಚಂವ್ಚಿಂ
 ಕವನಾಂ ನಿಸರ್ಗ್ ಮ್ಹಳ್ಳ್ಯಾ ವಾಂಟ್ಕಾಕ್ ಫಾಲ್ಯಾಂತ್. ಪ್ರಕೃತಿ ಸೌಂದರ್ಯ್
 ಗೈರೆಂ ಜಾಲ್ಯಾರ್ ಮಾತ್, ತೆಂ ಚುಕ್ಲೆಂ ಚುಕ್ಲೆಂ ಜಾವ್ನ್ ತಾಚೆಂ ಮೊಲ್ ಆಮ್ಕಾಂ
 ಕಲ್ಲ್ಯಾ. ಕಾಯಾಮ್ ಮುಖಾರ್ ವ ಬಗ್ಗೆಕ್ ಆಸ್ಚೆಂ ಆಮ್ಚೆ ನದ್ರೆಕ್ ತೊಪಾನಾ
 ಮ್ಹಳ್ಳೆಂ ಸತ್ “ಕಾಂಟ್ಯಾಂ ಮಧ್ಲೊ ಗುಲೊಬ್” ಉಗ್ಡಾಪೆಂ ಕರ್ತಾ. ತರ್ಯೊ
 ಹಾಂತುಂಯೊ ಮೊಗಾಚೆಂ ವ್ಯಂಗ್ಯ ಗುಂಡಾಯೆನ್ ಲಿಪ್ಲೆಲೆಂ ಜಳ್ಕಾನಾ ಮ್ಹಣ್
 ನಹಿಂ. ಅಶೆಂ :—

“ಉಜ್ವಾಡ್ ಫಾಂಕ್ಲಾ ಕಾಳ್ಜಾಂತ್.
 ಪೆಟೊನ್ ಹಜಾರ್ ಹಜಾರ್ ವಾತಿ.”

ದುಸ್ರೆಂ ಕವನ್ “ದೊವಾ ಥೆಂಬೊ” ಬಗರ್ ನೇಟ್ ನವ್ಯ ಕಾವ್ಯಚೆ ಗತೀನ್
 ವ್ಹಾಳ್ಲ್ಯಾ. ದೊವ್ ಪಡ್ಲೊ ಕಣಾರ್ ಕಣ್, ಥೆಂಬ್ಯಾರ್ ಥೆಂಬೊ ಜಾಲ್ಯಾರ್ಯೊ,
 ಹ್ಯಾ ಕವನಾಂತ್ ಲ್ಹಾರಾಂ ವಯ್ರ್ ಲ್ಹಾರಾಂ ಮಾರುನ್ ಧಾದೊಸ್ ಕರ್ತಾತ್.

ಚವ್ತೊ ವಿಭಾಗ್ ಕವಿ-ಕವಿತೆಚೊ. ಹ್ಯಾ ಎರ್ಗಾಚಿ ಏಕ್ ಚ್ಹೆ ಕವಿತಾ ಹಾಂಗಾ
 ಮೆಳ್ಳಾ. ಪಯ್ಲೆ ನದ್ರೆಕ್ “ಮ್ಹಜೆ ಕವಿತಾ” ಕವಿತೆಚೊ ಪ್ರಸ್ತಾವ್ ಕಾಡ್ಲ್ಯಾ
 ತರ್ಯೊ, ಆಟಯ್ತಾಂ ಆಟಯ್ತಾಂ ಶೆ ಪ ಬಳ್ಳಂತ್ ಜಾವ್ನ್ ಹಾಂತುಂ ಅನೇಕ್
 ಅರ್ಥ್ ನಿಶೆಂವ್ಚೆಂ ಅಸಾಧ್ಯ್ ನಹಿಂ. ಹೆ ಸಗ್ಳೆ ಅರ್ಥ್ ಹಾಂಗಾಸರ್ ಪೆಟ್ಲಿ ಕರುನ್
 ರಸಿಕ್ ವಾಚ್ಪ್ಯಾಂಚ್ಯಾ ತೊಂಡಾಕ್ ಸುಕಿಂ ಚಿಂವ್ಚಾಂ ದಿಂವ್ಚ್ಯಾ ಬದ್ಲಾಕ್, ತೆ ಸಗ್ಳೆ
 ಅರ್ಥ್ ಕಸಲೆ ತೆ ವಾಚ್ಪ್ಯಾಂನಿಚ್ ಸೊಧುನ್ ಕಾಡ್ಚೆಂ ಬರೆಂ.

ಪಾಂಚ್ಯಾ ವಿಭಾಗಾಚೊ ವಿಷಯ್ ಜಾವ್ನಾಸಾ ಮೋಗ್. ವ್ಹೊ ವಿಷಯ್
 ಹೆರಾಂ ಕವನಾಂನಿ ಜಳ್ಕಾನಾ ಮ್ಹಣ್ ನಹಿಂ. ಪುಣ್ ಹ್ಯಾ ದೊನಾಂನಿ, ತೊ
 ಪರಸ್ಪರ್ ವಿರೋಧ್ ರೀತಿಂನಿ ಉಬೊ ಜಾಲಾ. “ಜಾರ್ ದಿಸಾಂಚೊ ಸಂಸಾರ್”
 — ಹಾಂತುಂ ಮೊಗಾಚೊ ಆಭಾಸ್ ಉಲೊನ್ ತಿಳ್ಲ್ಯಾ.

“ जिण्येच्या पंताटांत पिश्या
सगळेंय कर्ताय काबार. ”

फावो न्हि जाल्लो मोग कितें करता या करूंक पावता तें
निह्याळूंक व्हो एक उपाय. उपरांतलें कवन “ चिंतून तूं बसताना ”
मोगाचीं संवेदनां कशें जागो जातात तें दाखयता. ह्या कवनाचो
नव्यनेट ल्हारांच्या नेटार गाजता.

“ आळवाच्या पानार दोवाच्या थेंब्या बरी.

मोगाचे गोड सव्द-कळकळो हासो.

पिसोळ्यांनी पाकाटे फाण्डचे बरी दोळ्यां आसड्यो.

लजेवंचे केस सुकया कडी बरी. ”

— असलीं उपमेचीं ल्हारां मारतात.

मैसूरचो कन्नड कवी नारायणस्वामी आपलीं कवनां घडटाना
रागान पेटोन आसतालो खंय. पुण “मैसूरु मल्लिगें”त भरल्यांत
ताचीं मोगाक लागचीं रोसाळ कवनां शिवायी हेर न्हि. आनी
आमचो कवी मोरायस अनेक तरांचो मोग, त्या मोगाचो परि
णाम, व तो मोग गयरो जाल्ले तवळ उपजंचे कळवळे निरूपि
ताना. वाचप्यांक तशें आयकोवप्यांक खरेच आकुळविकुळ करून
सोडटा तें पळे जाय.

आमी रुचिक कडी चाकोन मिटियो मारतांव तशें गोडशें
तंडायेचें शर्बत पियेवनयी मिटियो मारतांव. तर कडियेच्या गरम
मसाल्याची रुच व शर्बताच्या साक्रीमेलाची रुच अमकां तशें
करूंक वडीना. सगळें मिसळोन जल्ल्या परिणामाची रुच मात्र
अमकां पसंद जाता. आनी आमी मिटियो मारतांव. त्येच भाषेन
खंय एके कडेन विडंबनाची वक्रोक्ति अधिक तीक आसा, खंय
एके कडेन प्रशंसेचें साक्रीमेल अधिक गोड आसा. ह्यो सगळो मिस
ळोन आसची, कवी मोरायसाच्या विडंबनात्मक कवनांची सांकळ तमा
आमकां तितलीच व ताच्याकयी चडच पसंद जायजाय आनी जाताच.

काव्यरस जिवेचो न्हि, बगर तो काळजां मनां भुलवंचो.
देखुनच ताका “मनसा आस्वादयंती” म्हण वाखाणटात. उत्तीम
कवितेचें लक्षण जाल्यारयी तेंच.

“ಜಿಣ್ಣೆಚ್ಯಾ ಪಂತಾಟಾಂತ್ ಪಿಶ್ಯಾ
ಸಗ್ಳೆಂಯ್ ಕರ್ತಾಯ್ ಕಾಬಾರ್.”

ಫಾವೊ ನಹಿಂ ಜಾಲ್ಲೊ ಮೋಗ್ ಕಿತೆಂ ಕರ್ತಾ ಯಾ ಕರುಂಕ್ ಪಾವ್ತಾ ತೆಂ
ನಿಯ್ಡಾಳುಂಕ್ ವ್ಹೊ ಏಕ್ ಉಪಾಯ್. ಉಪ್ರಾಂತ್ಲೆಂ ಕವನ್ “ಜಿಂತುನ್ ತುಂ
ಬಸ್ತಾನಾ” ಮೊಗಾಚಿಂ ಸಂವೇದನಾಂ ಕಶಿಂ ಜಾಗಿಂ ಜಾತಾತ್ ತೆಂ ದಾಕಯ್ತಾ.
ಹ್ಯಾ ಕವನಾಚೊ ನವ್ಯನೇಟ್ ಲ್ಹಾರಾಂಚ್ಯಾ ನೇಟಾಂತ್ ಗಾಜ್ತಾ.

“ಆಳ್ವಾಚ್ಯಾ ಪಾನಾರ್ ದೊವಾಚ್ಯಾ ಥೆಂಬ್ಯಾ ಬರಿ
ಮೊಗಾಚೆ ಗೊಡ್ ಸಬ್ದ - ಕಳ್ಳೆಳೊ ಹಾಸೊ
ಪಿಸೊಳ್ಳಾಂನಿ ಪಾಕಾಟೆ ಫಾಪುಡ್ಚೆ ಬರಿ ದೊಳ್ಳಾಂ ಆಸ್ಲೊ
ಲಜೆಂವ್ಚೆ ಕೆಸ್ ಸುಕ್ಕಾ ಕರ್ಡಾ ಬರಿ.”

— ಅಸಲಿಂ ಉಪಮೆಚಿಂ ಲ್ಹಾರಾಂ ಮಾರ್ತಾತ್

ಮೈಸೂರೊ ಕನ್ನಡ ಕವಿ ನಾರಾಯಣ ಸ್ವಾಮಿ ಆಪ್ಲಿಂ ಕವನಾಂ ಘಡ್ವಾನಾ
ರಾಗಾನ್ ಪೆಟೊನ್ ಆಸ್ತಾಲೊ ಖಿಯ್. ಪುಣ್ “ಮೈಸೂರು ಮಲ್ಲಿಗೆ”ಂತ್
ಭರ್ಲ್ಯಾಂತ್ ತಾಚಿಂ ಮೊಗಾಕ್ ಲಾಗಿಂ ರೊಸಾಳ್ ಕವನಾಂ ಶಿವಾಯಿ ಹೆರ್ ನಹಿಂ.
ಆನಿ ಆಮ್ಚೊ ಕವಿ ಮೊರಾಯಸ್ ಅನೇಕ್ ತರಾಂಚೊ ಮೋಗ್, ತ್ಯಾ ಮೊಗಾಚೊ
ಪರಿಣಾಮ್, ವತೊ ಮೋಗ್ ಗೈರೊ ಜಾಲ್ಲೆ ತವಳ್ ಉಪ್ಜಂಚೆ ಕಳ್ಳೆಳೆ ನಿರೂಪಿ
ತಾನಾ ವಾಚ್ಪ್ಯಾಂಕ್ ತಶೆಂ ಆಯ್ಕಾವ್ಪ್ಯಾಂಕ್ ಖರೆಚ್ ಆಕುಳ್ ವಿಕುಳ್ ಕರುನ್
ಸೊಡ್ಪಾ ತೆಂ ಪಳೆಜಾಯ್.

ಆಮಿ ರುಚಿಕ್ ಕಡಿ ಚಾಕೊನ್ ಮಿಟಿಯೊ ಮಾರ್ತಾಂವ್, ತಶೆಂ ಗೊಡ್ಲೆಂ
ತಂಡಾಯೆಚಿಂ ಶರ್ಬತ್ ಪಿಯೆವ್ನ್ಯೊ ಮಿಟಿಯೊ ಮಾರ್ತಾಂವ್. ತರ್ ಕಡಿ
ಯೆಚ್ಯಾ ಗರಮ್ ಮಸಾಲಾಚಿ ರುಚ್ ವ ಶರ್ಬತಾಚ್ಯಾ ಸಾಕ್ರಿಮೆಲಾಚಿ ರುಚ್
ಆಮ್ಕಾಂ ತಶೆಂ ಕರುಂಕ್ ವಡಿನಾ. ಸಗ್ಳೆಂ ಮಿಸ್ಕೊನ್ ಜಾಲ್ಲ್ಯಾ ಪರಿಣಾಮಾಚಿ
ರುಚ್ ಮಾತ್ ಆಮ್ಕಾಂ ಪಸಂದ್ ಜಾತಾ. ಆನಿ ಆಮಿ ಮಿಟಿಯೊ ಮಾರ್ತಾಂವ್
ತ್ಯೆಚ್ ಭಾಷೆನ್ ಖಿಯ್ ಏಕೆ ಕಡೆನ್ ವಿಡಂಬನಾಚಿ ವಕ್ರೋಕ್ತಿ ಅಧಿಕ್ ತೀಕ್
ಆಸಾ, ಖಿಯ್ ಏಕೆ ಕಡೆನ್ ಪ್ರಶಂಸೆಚಿಂ ಸಾಕ್ರಿಮೆಲ್ ಅಧಿಕ್ ಗೊಡ್ ಆಸಾ.
ಹ್ಯೆಂ ಸಗ್ಳೆಂ ಮಿಸ್ಕೊನ್ ಆಪ್ಲಿ ಕವಿ ಮೊರಾಯಸಾಚ್ಯಾ ವಿಡಂಬನಾತ್ಮಕ್ ಕವನಾಂಚಿ
ಸಾಂಕಳ್ ತಮಾ ಆಮ್ಕಾಂ ತಿಲ್ಲಿಚ್ ವ ತಾಚ್ಯಾಕ್ಯೊ ಚಡ್ಚ್ ಪಸಂದ್
ಜಾಯ್ನಾಯ್ ಆನಿ ಜಾತಾಚ್.

ಕಾವ್ಯರಸ ಜಿಬೆಚೊ ನಹಿಂ, ಬಗರ್ ತೊ ಕಾಳ್ಜಾಂ ಮನಾಂ ಭುಲಂವ್ಚೊ,
ದೆಕುನ್ಚ್ ತಾಕಾ “ಮನಸಾ ಆಸ್ವಾದಯಂತಿ” ಮ್ಹಣ್ ವಾಖಾಣ್ತಾತ್.
ಉತ್ತಮ್ ಕವಿತೆಚಿಂ ಲಕ್ಷಣ್ ಜಾಲ್ಯಾರ್ಯೊ ತೆಂಚ್.

आखेरिचो वांटो व्हो विडंबनाचो. विडंबन हासयता, रडयता, भिरांत लायता, खुशाल करता, नाचयता आनी खेळयता समेत. त्या प्रकार आमच्या कविन आजेच्या कालाच्ये व्होकलेक आनी आयच्ये व्होकलेक सांगाता एकयेच त्रासीच्यां दोन तकड्यांनीं दवरून तूंक धरलां ताचें ह्यें हासवन पिण्यार घालचें कवन आमकां सांगता :-

“ सयतानाक सयत भियेना ती
व्होकाल सायबा आयची. ”

हांगां व्यक्तिगत एक संगत म्हळ्यार, अशें पाचात्ताना कवी आपुण सुभद्र आसां म्हण जाणा. आपले श्रीमती थावन आक्रोश आक्रमण घडाशेंना, तशे जावंक वाट ना, म्हळ्ळें धयर ताचें. कित्याकगी म्हळ्यार तांचें जोडें आजेच्या कालाचें परनें न्हों, आनी आयचा कालाचें नव्यनवीन बी न्हि. काजारी जिण्येचो रुप योत्सव चलचन, तीं समतोलाच्ये सुरक्षितायेंत धलतात. देखूनच आमचो कवी सुभद्र.

सुरक्षित आपुण जावन “कालची भुल आज कित्याक ना ?” म्हळ्ळें सवाल कार्यांचे फाटिफुडें नास्ताना सलिसायेन मारता, आनी आपलें कवन विष्टा. “कोशेडद कांतयताना”.

“ कालचीच वाट ही
कालचोच वेळ.

तरयी कालाची भुल आज ना ” म्हण्टा.

काळजाच्ये कांतवणेचे हाल मात्र ताच्या दोळ्यांत बांधलेले पुसोन वचानांत देखून :-

“ आतां हांव धांवतालें
ती बसोन हासताली ! ” म्हळ्ळें सत ओपता.

“ चुकोन गेल्ली गाय ” सामान्य एका घरांत आनी एका कुटमांत घडचें सामान्य घटन विचून कुतूहलभरित नेटान आनी उत्रांनी भरोन सोभता.

“ धुव तरयी पयल्या दिसा
नोवऱ्यागेर चमकताना
अशें तिणें भोगूंक ना. ”

ಆಖೀರಿಚೊ ವಾಂಟೊ ವೂ ವಿದಂಬನಾಚೊ. ವಿದಂಬನ್ ಹಾಸಯ್ತಾ, ರಡಯ್ತಾ, ಭಿರಾಂತ್ ಲಾಯ್ತಾ, ಖುಶಾಲ್ ಕರ್ತಾ, ನಾಚಯ್ತಾ ಆನಿ ಖೆಳಯ್ತಾ, ಸಮೆತ್. ತ್ಯಾ ಪ್ರಕಾರ್ ಆಮ್ಚ್ಯಾ ಕವಿನ್ ಆಜೆಚ್ಯಾ ಕಾಲಾಚೆ ವ್ಹೊಕ್ಲೆಕ್ ಆನಿ ಆಯ್ಚೆ ವ್ಹೊಕ್ಲೆಕ್ ಸಾಂಗಾತಾ ಏಕ್ಚೆಚ್ ತ್ರಾಸಿಚ್ಯಾ ದೋನ್ ತಕ್ಡಾಂನಿ ದವ್ರುನ್ ತೂಕಾಂಕ್ ಧರ್ಲಾಂ. ತಾಚೆಂ ಹೆಂ ಹಾಸವ್ನ್ ಪಿಶ್ಯಾರ್ ಘಾಲ್ಚೆಂ ಕವನ್ ಆಮ್ಕಾಂ ಸಾಂಗ್ತಾ :-

“ಸಯ್ತಾನಾಕ್ ಸಯ್ತಾ ಭಿಯೆನಾ ತೀ
ವ್ಹೊಕಾಲ್ ಸಾಯ್ತಾ ಆಯ್ಚ್!”

ಹಾಂಗಾ ವ್ಹೊಕ್ಲೆಗತ್ ಏಕ್ ಸಂಗತ್ ವ್ಹಳ್ಳಾರ್, ಅಶೆಂ ಪಾಚಾರ್ತಾನಾ ಕವಿ ಆಪುಣ್ ಸುಭದ್ರ್ ಆಸಾಂ ಮ್ಹಣ್ ಜಾಣಾ. ಆಪ್ಲೆ ಶ್ರೀಮತಿ ಧಾವ್ನ್ ಆಕ್ರೋಶ್ ಆಕ್ರಮಣ್ ಘಡಾಲೆನಾ. ತಶೆಂ ಜಾಂವ್ಕ್ ವಾಟ್ ನಾ ಮ್ಹಳ್ಳೆಂ ಧಯ್ಕ್ ತಾಚೆಂ ಕಿತ್ಯಾಕ್‌ಗಿ ಮ್ಹಳ್ಳಾರ್ ತಾಂಚೆಂ ಜೊಡೆಂ ಆಜೆಚ್ಯಾ ಕಾಲಾಚೆಂ ಪರ್ನೆಂ ನಹಿಂ, ಆನಿ ಆಯ್ಚ್ಯಾ ಕಾಲಾಚೆಂ ನವ್ಯನವೀನ್ ಬಿ ನಹಿಂ. ಕಾಜಾರಿ ಜಿಣ್ಯೆಚೊ ರುಪ್ಪೋತ್ಸವ್ ಚಲವ್ನ್. ತಿಂ ಸಮತೋಲಾಚೆ ಸುರಕ್ಷಿತಾಯೆಂತ್ ಧರ್ತಾತ್. ದೆಕುನ್‌ಚ್ ಆಮ್ಚೊ ಕವಿ ಸುಭದ್ರ್.

ಸುರಕ್ಷಿತ್ ಆಪುಣ್ ಜಾವ್ನ್ “ಕಾಲ್ಚಿ ಭುಲ್ ಆಜ್ ಕಿತ್ಯಾಕ್ ನಾ? ” ಮ್ಹಳ್ಳೆಂ ಸವಾಲ್ ಕಾಯಿಂಚ್ ಪಾಟಿಂಪುಡೆಂ ನಾಸ್ತಾನಾ ಸಲಿಸಾಯೆನ್ ಮಾರ್ತಾ ಆನಿ ಆಪ್ಲೆಂ ಕವನ್ ವಿಣ್ವಾ. “ಕೊಶೆದ್ವ್ ಕಾಂತಯ್ತಾನಾ” -

“ಕಾಲ್ಚಿಚ್ ವಾಟ್ ಹಿ
ಕಾಲ್ಚೊಚ್ ವೇಳ್.

ತರ್ಯೊ ಕಾಲ್ಚಿ ಭುಲ್ ಆಜ್ ನಾ” ಮ್ಹಣ್ತಾ.

ಕಾಳ್ಜಾಚೆ ಕಾಂತವ್ಣೆಚೆ ಹಾಲ್ ಮಾತ್ ತಾಚ್ಯಾ ದೊಳ್ಯಾಂಕ್ ಬಾಂಧ್ಲೆಲೆ ಪುಸೊನ್ ವಚನಾಂತ್ ದೆಕುನ್.

“ಆತಾಂ ಹಾಂವ್ ಧಾಂವ್ತಾಲೊಂ,

ತೀ ಬಸೊನ್ ಹಾಸ್ತಾಲಿ! ” ಮ್ಹಳ್ಳೆಂ ಸತ್ ಒಪ್ತಾ.

“ಚುಕೊನ್ ಗೆಲ್ಲಿ ಗಾಯ್” ಸಾಮಾನ್ಯ ಏಕಾ ಘರಾಂತ್ ಆನಿ ಏಕಾ ಕುಟ್ಮಾಂತ್ ಘಡ್ಚೆಂ ಸಾಮಾನ್ಯ ಘಟನ್ ಮಿಂಚುನ್ ಕುತೂಹಲ್ಪರಿತ್ ನೇಟಾನ್ ಆನಿ ಉತ್ತಾಂನಿ ಭರೊನ್ ಸೊಭ್ತಾ.

“ಧುವ್ ತರೀ ಪಯ್ಲ್ಯಾ ದಿಸಾ
ನೊವ್ಯಾಗೆರ್ ಟಮ್ಕತಾನಾ
ಅಶೆಂ ತಿಣೆಂ ಭೊಗುಂಕ್ ನಾ.”

जशें तिणें भोगलें तिची गेंदी गाय चुकोन गेल्ले तवळ :-

“ म्हातारी आनी गेंदी गाय
दोन प्राणी तरयी

“ जिण्येंतलीं लिसांवां ” थोडीं थोडींच विणून “ कवी म्हणजे गुरु ” म्हळळें तत्व हांगा सुफळ जालां. त्येच भाषेन जांटयांक समेत तो जागयता सांगोन :-

“ शिकोंक आसा कितलें तुका म्हाका ! ”

दुरंताची कोडसाण काळीज धारण करता. घडोन गेल्ल्या म्होवाळ घटनांचो याद तेंच काळीज मोवसाणेन भरता. ह्यें सत “ तिची अमृत घडी ” आमकां उगडटां.

“ पुताक तिणे धांपला
शेणावन एक मुट
माती.

.....
धोशिनाकात तिका
ही तिची अमृत घडीं
पुताच्या घेण्याक
राकोन रावंची. ”

जांटी आवय दुरंत भोगून तशि जाल्यार, तरनी पतिण दुरंत भोगून कशी ? ह्यें दृश्य वरणिता कवि भावनांनि भरलेल्या “ निमाण ती रडली ” कवनांत.

“ देखतेल्यांचे विळाप जाले
तिचें मन ना कडलें.

.....
पुण ति रावलि उबि थंयसर
जशि शिला मूरति. ”

.....
पाळण्यांतलो बाळ उठवन
दिलो तिच्या उसक्यार, अबळे !

.....

ಜಶಂ ತಿಣಂ ಭೋಗ್ಲಂ ತಿಚಿ ಗೆಂದಿ ಗಾಯ್ ಚುಕೊನ್ ಗೆಲ್ಲೆ ತವಳ್.

“ಮಾತಾರಿ ಆನಿ ಗೆಂದಿ ಗಾಯ್

ದೋನ್ ಪ್ರಾಣಿ ತರೀ

ಏಕ್ ಜೀವ್”.

“ಜಿಣ್ಯಂತ್ಲಿಂ ಲಿಸಾಂವಾಂ” ಧೊಡಿಂ ಧೊಡಿಂಚ್ ವಿಣುನ್ ಕವಿ ಮಣ್ಣಿ
ಗುರು ಮ್ಹಳ್ಳಿಂ ತತ್ವ್ ಹಾಂಗಾ ಸುಘಳ್ ಜಾಲಾಂ, ತ್ಯೆಚ್ ಭಾಷೆನ್ ಜಾಂಟ್ಯಾಕ್
ಸಮೆತ್ ತೊ ಜಾಗಯ್ತಾ ಸಾಂಗೊನ್

“ಶಿಕೊಂಕ್ ಆಸಾ ಕಿತ್ಲೆಂ ತುಕಾ ಮಾಕಾ!”

ದುರಂತಾಚಿ ಕೊಡ್ಪಾಣ್ ಕಾಳಿಜ್ ಧಾರುಣ್ ಕರಾ, ಘಡೊನ್ ಗೆಲ್ಲಾ
ಮ್ಹೊಂವಾಳ್ ಘಟನಾಂಚೊ ಯಾದ್ ತೆಂಚ್ ಕಾಳಿಜ್ ಮೊವ್ಪಾಣೆನ್ ಭರಾ, ಹ್ಯೆಂ
ಸತ್ “ತಿಚಿ ಆಮೃತ್ ಘಡಿ” ಆಮ್ಕಾಂ ಉಗಡ್ಪಾ.

“ಪುತಾಕ್ ತಿಣೆ ಧಾಂಪ್ಲಾ

ಶೆಣಾವ್ನ್ ಏಕ್ ಮುಟ್

ಮಾತಿ

.....

ಧೊಶಿನಾಕಾತ್ ತಿಕಾ

ಹಿ ತಿಚಿ ಆಮೃತ್ ಘಡಿ

ಪುತಾಚ್ಯಾ ಯೆಣ್ಯಾಕ್

ರಾಕೊನ್ ರಾಂವ್ಚಿ”.

ಜಾಂಟಿ ಆವಯ್ ದುರಂತ ಭೋಗುನ್ ತಶಿ ಜಾಲ್ಯಾರ್, ತರ್ನಿ ಪತಿಣ್
ದುರಂತ ಭೋಗುನ್ ಕಶಿ? ಹ್ಯೆಂ ದೃಶ್ಯ್ ವರ್ಣಿತಾ ಕವಿ ಭಾವನಾಂನಿ ಭರ್ಲೆಲ್ಯಾ
“ನಿಮಾಣೆಂ ತಿ ರಡ್ಲಿ” ಕವನಾಂತ್.

“ದೆಖ್ತೆಲ್ಯಾಂಚಿ ವಿಳಾಪ್ ಜಾಲೆ

ತಿಚೆಂ ಮನ್ ನಾ ಕಡ್ಲೆಂ.

.....

ಪುಣ್ ತಿ ರಾವ್ಣಿ ಉಬಿ ಥಂಯ್ಸರ್

ಜಶಿ ಶಿಲಾಮೂರ್ತಿ”.

.....

ಪಾಳ್ಣಾಂತ್ಲೊ ಬಾಳ್ ಉಠವ್ನ್

ದಿಲೊ ತಿಚ್ಯಾ ಉಸ್ಕಾರ್ ಅಬ್ಬೆ!

.....

रडलि सांगोन “तुजे शिवाय
कोणाक वांचों पुता ?”

दोनयी कवनांनि आवयचें काळिज उठोन येवन आम्हीं काळजां
आनी मनां चिकता.

काळजाचे करकरे फकत सरणाचे संताप मात्र न्हि. विरहवेधन,
व मोगांत फटवोन भोगचो निरास, आन्येका तराचीं भोगणां उपजयता.
असल्या अनुभवांत “निराशेंच हांव वोगो” म्हण्टा कवी. तसल्ये
निरसहाकतेंत आनी कितें करुंक येता ?

कविचो गांव दर्यावेळें थावन थोडो भितर. देखुन दर्यावेळेर
मोगाचो अरंभ जायना. ताका तळेंच संपो जागो म्हण दिसता.

तळ्या देगेर दोंगरा बगलेन
हाता हातीं मेळोन
तरनीं सपणां आटयताना
संसार गेलो विसरोन.

हें कवन तर “मोग” म्हळळ्या विभागाक मेळयजाय जाल्लें
न्हिंगी म्हळळें सवाल उठचें सहज. पुण हें विडंबन म्हण लेखुंक
कवनाच्यो अखेरिच्यो चार वोळी कारण दितात.

संपलीं वरसां तशीं सपणां
आतां पुर्तों जागो
आदली गोडसाण जाल्या कोडसाण
निराशेत हांव वोगो.

तशें म्हण्टाना मोग हाजर आसचो व गयरो जावंचो सन्निवेश
खंचायी कवनांत एक्ये ना एक्ये रीतिन भर्सांन आसची वस्त म्हळळी
संगत आमी विस्त्रानाये. त्या पासुनंच सगळीं सर्वय कवनां मोगाकच
संबंध जाल्लीं म्हणोंक तर कारणयी आसा आक्षेपयी आसा.

म्हज्ये भितरलो पिलात
परत्यान आज हात धुता.

ರಡ್ಲಿ ಸಾಂಗೊನ್ “ತುಜ್ಜೆ ಶಿವಾಯ್
ಕೊಣಾಕ್ ವಾಂಚೊಂ ಪುತಾ ?”

ದೋನ್ಯೊ ಕವನಾಂನಿ ಆವಯ್ಚೊ ಕಾಳಿಜ್ ಉಲೊನ್ ಯೇವ್ನ್ ಆಮಿಚ್
ಕಾಳಾಂ ಆನಿ ಮನಾಂ ಜಿಕ್ತಾ.

ಕಾಳ್ಜಾಚಿ ಕರ್ಕರೆ ಫಕತ್ ಮರಾಟೆ ಸಂತಾಪ್ ಮಾತ್ ನಹಿಂ. ವಿರಹ
ವೇಧನ್, ವ ಮೊಗಾಂತ್ ಫಟ್ವೊನ್ ಭೊಗ್ವೊ ನಿರಾಸ್, ಆನ್ಯೇಕಾ ತರಾಚಿಂ
ಭೊಗ್ವಾಂ ಉಪ್ಪಯ್ತಾ. ಅಸಲ್ಯಾ ಅನುಭವಾಂತ್ “ನಿರಾಶೆಂತ್ ಹಾಂವ್ ವೊಗೊ”
ಮ್ಹಣ್ಪಾ ಕವಿ. ತಸಲ್ಯೆ ನಿಸ್ಸಹಾಯಕತೆಂತ್ ಆನಿ ಕೆತೆಂ ಕರುಂಕ್ ಯೆತಾ?

ಕವಿಚೊ ಗಾಂವ್ ದರ್ಯಾವೆಳೆ ಥಾವ್ನ್ ಥೊಡೊ ಭಿತರ್. ದೆಕುನ್ ದರ್ಯಾ
ವೆಳೆರ್ ಮೊಗಾಚೊ ಅರಂಭ್ ಜಾಯ್ನಾ, ತಾಕಾ ತಳೆಂಚ್ ಸಂಪೊ ಜಾಗೊ ಮ್ಹಣ್
ದಿಸ್ತಾ.

ತಳ್ಕಾ ದೆಗೆರ್ ದೊಂಗ್ರಾ ಬಗ್ಲೆನ್
ಹಾತಾ ಹಾತಿಂ ಮೆಳ್ತೊನ್
ತನಿಂ ಸಪ್ಪಾಂ ಆಟಯ್ತಾನಾ
ಸಂಸಾರ್ ಗೆಲೊ ವಿಸ್ತೊನ್.

ಹ್ಯೆಂ ಕವನ್ ತರ್ “ಮೋಗ್” ಮ್ಹಳ್ಳ್ಯಾ ವಿಭಾಗಾಕ್ ಮೆಳಯ್ಚಾಯ್
ಜಾಲ್ಲೆಂ ನಹಿಂಗಿ ಮ್ಹಳ್ಳೆಂ ಸವಾಲೆ ಉರ್ಚೆಂ ಸಹಜ್. ಪುಣ್ ಹ್ಯೆಂ ವಿಡಂಬನ್
ಮ್ಹಣ್ ಲೆಖುಂಕ್ ಕವನಾಚೊ ಆಖೆರಿಚೊ ಚಾರ್ ವೊಳಿ ಫಾವೊತೆಂ ಕಾರಣ್
ದಿತಾತ್.

ಸಂಪ್ಲಿಂ ವರ್ಸಾಂ ತಶಿಂ ಸಪ್ಪಾಂ
ಆತಾಂ ಪುರೊ ಜಾಗೊ.
ಆದ್ಲಿ ಗೊಡ್ಪಾಣ್ ಜಾಲಾ, ಕೊಡ್ಪಾಣ್
ನಿರಾಶೆಂತ್ ಹಾಂವ್ ವೊಗೊ.

ತಶೆಂ ಮ್ಹಣ್ಪಾನಾ ಮೋಗ್ ಹಾಜರ್ ಆಸ್ಚೊ ವ ಗಯ್ತೊ ಜಾಂವ್ಚೊ ಸನ್ನಿ
ವೇಶ್ ಖಿಂಚಾಯೊ ಕವನಾಂತ್ ಏಕ್ ರೀತೀನ್ ಭರೊನ್ ಆಸ್ಚಿ ವಸ್ತ್
ಮ್ಹಳ್ಳಿ ಸಂಗತ್ ಆಮಿ ವಿಸ್ತಾನಾಯೆ. ತ್ಯಾ ಪಾಸುನ್ಂಚ್ ಸಗ್ಳಿಂ ಸರ್ವಯ್
ಕವನಾಂ ಮೊಗಾಕ್ಚ್ ಸಂಬಂಧ್ ಜಾಲ್ಲೆಂ ಮ್ಹಣೊಂಕ್ ಕಾರಣ್‌ಯೊ ಆಸಾ
ಆಕ್ಷೇಪ್‌ಯೊ ಆಸಾ.

ಮ್ಹಜೆ ಭಿತರ್ಲೊ ಪಿಲಾತ್
ಪರ್ತ್ಯಾನ್ ಆಜ್ ಹಾತ್ ಧುತಾ.

अशें सांगचो कवी आपलेच अन्भोग सांगता. तशें सांगतानांच तुजेर म्हजेर आपलें आरोपाचें बोट तो जोकता. तें तडवूंक जायनास ताना, तूं आनी हांव आपशेच आमची तपासणेची तीक तीक नदर आमचेय भितर मारून आमकांच तुकतांव. ह्योच विडंबनाचें परम परिणाम नाहिं तर आनी कितें ?

मनीस जावन जल्मल्ल्याक ह्या संसारांत आपलो उगडास शाशवित उराजाय म्हळळी गिरांत चुकलेली ना. त्या पामुनंच मनशांक आपलींच म्हळळीं भुरगीं जाय. ह्यो तत्व पाचारता कवी.

म्हज्या रगताचो तूं आनी
तुज्या रगताचो हांव.
सांकळ ही बांधून आयल्या
ज्या दीस जालो आदांव.

पुता संगीं हासोंक, खेळोंक, नाचोंक आनी रडोंक खंचो बापुय तो आशेना ? पुण तशें करूंक जायना ताचें कारण तो सोधता.

आज तुज्या रडण्या संगीं
कसो रडों पुता?
काळीज तयार आसा तरयी
माती ताका खाता.

तितल्यारच बोगो रावाना आशेन भरललो ब्हो बापुय. पुताक तो खरो शेवट दाकयता, आनी त्या पुतालागीं ताची एकच खतखती विनंती आसा :—

आयच्या आनी फाल्यां मधें
तुंच पुता एक गांच.
वेळा सांकळ तुटयनाका
दुसरे कोणयी नांत.

ह्या कविता संग्रहाक आपलेंच नांव खंचयलेलें कवन जावनासा “भितरलें तुफन.” हेर कवनां मोटीं आनी लांब आसात. तरयी कविचे नदरेंत तीं खंचिच हाचे उंचायेक चडांशिनांत — म्हज्जे कविची खास अभिप्राय जावनासा ह्ये “भितरलें तुफन” कवन ह्या संग्रहांतल सर्वश्रेष्ठ कवन म्हण आमी समजोंचें.

ಅಶೆಂ ಸಾಂಗ್ಲೊ ಕವಿ ಆಪ್ಲೊಚ್ ಅನ್ಬೊಗ್ ಸಾಂಗ್ತಾ. ತಶೆಂ ಸಾಂಗ್ತಾ ನಾಂಚ್ ತುಜೆರ್ ಮ್ಹಜೆರ್ ಆಪ್ಲೆಂ ಆರೋಪಾಚೆಂ ಬೊಟ್ ಜೊಕ್ತಾ. ತರ್ ತಡ್ವಂಕ್ ಜಾಯ್ನಾಸ್ತಾನಾ, ತುಂ ಆನಿ ಹಾಂವ್ ಆಪ್ಲೆಚ್ ಆಮಿ ತಪಾಸ್ಲೆಚಿ ತೀಕ್ ತೀಕ್ ನದರ್ ಆಮೆಚ್ ಭಿತರ್ ಮಾರುನ್ ಆಮ್ಕಾಂಚ್ ತುಕ್ತಾಂವ್. ಹ್ಯೆಂಚ್ ವಿಡಂಬನಾಚೆಂ ಪರಮ್ ಪರಿಣಾಮ್ ನಹಿಂ ತರ್ ಆನಿ ಕಿತೆಂ ?

ಮನಿಸ್ ಜಾವ್ನ್ ಜಲ್ಮಲ್ಲ್ಯಾಕ್ ಹ್ಯಾ ಸಂಸಾರಾಂತ್ ಆಪ್ಲೊ ಉಗ್ಡಾಸ್ ಶಾಶ್ವತ್ ಉರಾಜಾಯ್ ಮ್ಹಳ್ಳಿ ಗಿರಾಂತ್ ಚುಕ್ಲೆಲಿ ನಾ. ತ್ಯಾ ಪಾಸುನ್ಂಚ್ ಮನ್ಶಾಂಕ್ ಆಪ್ಲಿಂಚ್ ಮ್ಹಳ್ಳಿಂ ಭುರ್ಗಿಂ ಜಾಯ್. ಹ್ಯೆಂ ತತ್ವ್ ಪಾಚಾರ್ತಾ ಕವಿ.

ಮ್ಹಜ್ಯಾ ರಗ್ತಾಚೊ ತುಂ ಆನಿ

ತುಜ್ಯಾ ರಗ್ತಾಚೊ ಹಾಂವ್.

ಸಾಂಕಳ್ ಹಿ ಬಾಂಧುನ್ ಆಯ್ಲ್ಯಾ

ಜ್ಯಾ ದೀಸ್ ಜಾಲೊ ಆದಾಂವ್.

ಪುತಾ ಸಂಗಿಂ ಹಾಸೊಂಕ್, ಖೆಲೊಂಕ್ ನಾಚೊಂಕ್ ಆನಿ ರಡೊಂಕ್ ಖಿಂಚೊ ಬಾಪುಯ್ ತೊ ಆಶೆನಾ ? ಪುಣ್ ತಶೆಂ ಕರುಂಕ್ ಜಾಯ್ನಾ ತಾಚೆಂ ಕಾರಣ್ ತೊ ಸೊಧ್ತಾ :-

ಆಜ್ ತುಜ್ಯಾ ರಡ್ಡ್ಯಾ ಸಂಗಿಂ

ಕಸೊ ರಡೊಂ ಪುತಾ ?

ಕಾಳಿಜ್ ತಯಾರ್ ಆಸಾ ತರ್ಯೊ

ಮಾತಿ ತಾಕಾ ಖಾತಾ.

ತಿತ್ಲ್ಯಾರ್ಚ್ ವೊಗೊ ರಾವಾನಾ ಆಶೆನ್ ಭರಲ್ಲೊ ವೊ ಬಾಪುಯ್. ಪುತಾಕ್ ತೊ ಖರೆೊ ಶೆವಟ್ ದಾಕಯ್ತಾ, ಆನಿ ತ್ಯಾ ಪುತಾಲಾಗಿಂ ತಾಚಿ ಏಕ್‌ಚ್ ಖತ್ವತಿ ವಿನಂತಿ ಆಸಾ :-

ಆಯ್ಲ್ಯಾ ಆನಿ ಫಾಲ್ಯಾಂ ಮಧೆಂ

ತುಂಚ್ ಪುತಾ ಏಕ್ ಗಾಂಚ್.

ವೆಳಾ ಸಾಂಕಳ್ ತುಟಯ್ಲಾಕಾ

ದುಸ್ರೆ ಕೊಣ್‌ಯೊ ನಾಂತ್.

ಹ್ಯಾ ಕವಿತಾ ಸಂಗ್ರಹಾಕ್ ಆಪ್ಲೆಂಚ್ ನಾಂವ್ ಖಿಂಚಯ್ಲೆಲೆಂ ಕವನ್ ಜಾವ್ನಾಸಾ “ಭಿತರ್ಲೆಂ ತುಫಾನ್.” ಹೆರ್ ಕವನಾಂ ಮೊಟೆಂ ಲಾಂಬ್ ಆಸಾತ್. ತರ್ಯೊ ಕವಿಚ್ಚೆ ಸ್ವಂತ್ ನದ್ರೆಂತ್ ತಿಂ ಖಿಂಚಿಂಚ್ ಹಾಚ್ಚೆ ಉಂಚಾಯೆಕ್ ಚಡಾಪಿ ನಾಂತ್. ಮ್ಹಣ್ಣೆ ಕವಿಚಿ ಖಾಸ್ ಅಭಿಪ್ರಾಯ್ ಜಾವ್ನಾಸಾ ಹ್ಯೆಂ “ಭಿತರ್ಲೆಂ ತುಫಾನ್” ಕವನ್ ಹ್ಯಾ ಸಂಗ್ರಹಾಂತ್ಲೆಂ ಸರ್ವ್‌ಶ್ರೇಷ್ಠ್ ಕವನ್ ಮ್ಹಣ್ ಆಮಿ ಸಮ್ಜೊಂಚೆಂ.

ह्या कवनांत मात्र तीस वोळीयी नांत. अमकोच संप्रदायच नेट ना. पुण नव्यनवीन काव्याच्ये धारेर तें व्हाळटा. तें व्हाळ्ळें म्हणच्या प्रास तें खशेंता म्हण्यांगी म्हण जाता म्हाका. कवनाची वळ हांगा व्हाळच्ये तसली न्हि, ती खशेंवंच्ये तसली. आनी वापुर्ललो ते कविन, प्रज्ञापूर्वक व न्हि म्हळ्ळी गजाल हांगा विसंगत, सोंपेपणि पाळ्ळा म्ळ्ळें मात्र खंडित. आपणे अमको रेग्रनियम पाळूंक म्हळ्ळें कविचें उतार ताचें हांगा समेत रुजु जायना.

ह्या कवनाची सुर्वात तेणें तुफानाच्यी न्हि, हेणें शांततायेची न्हि, देखुन तितली समर्पकशी दिसाना.

सुर्यो बुडोंक सोधच्या वेळार
दिसा - राती मिलन जाता.

ह्या उत्रांनी पयली वोळ क्रियात्मक दिसता, पुण दुसरी वोळ क्रियात्मक चैतन्य सांडून अकर्मक जाता; तरयी दोनयी वोळी मेळा एकच वाक्यें घडलां तें पळेवंचें. हिच वस्त आन्येका कविन अशें वरणिल्ली आसाः—

सुर्यो धारेक तेंकताना
दीस रातीक चुंबताना.

तशें आसल्यारयी पयल्यो चार वोळी कविचो इरादो समज जावन सुफळ करतात म्हणच्याक दुबाव ना. तुफाना आदि निशब्द भरता म्हण सर्वय लोकांची जाणवाय पाचारता. तसलीच भूमि हांगा कविन निर्मुवन घेतल्या.

त्या अद्भूत मौनांत
भितर म्हज्या तुफान उटलां.

इतलें सांगोन आमचो कवी नकली शांततायेची साय पुसून काव उडयता.

काळजांतले काट तुटोन
उमाळयाचीं आवरां व्हाळटात
आनी भायल्यान शांतताय
कोण पात्येत? कोण आयकात?

ಹ್ಯಾ ಕವನಾಂತ್ ಮಾತ್ರ್ ತೀಸ್ ವೊಳಿಯೊ ನಾಂತ್. ಆಮ್ಕೊಚ್ ಸಂಪ್ರ ದಾಯಚೊ ನೇಟ್ ನಾ. ಪುಣ್ ನವ್ಯನವೀನ್ ಕಾವ್ಯಾಚ್ಯೆ ಧಾರೆರ್ ತೆಂ ವ್ಹಾಳ್ತಾ. ತೆಂ ವ್ಹಾಳ್ತಾ ಮ್ಹಣ್ಣಾಚ್ಯಾ ಪ್ರಾಸ್ ತೆಂ ಖರ್ಚೆತಾ ಮ್ಹಣ್ಣಾಂಗೀ ಮ್ಹಣ್ ಜಾತಾ ಮ್ಹಣ್ಕಾ. ಕವನಾಚಿ ವಸ್ತ್ ಹಾಂಗಾ ಮ್ಹಣ್ಣೆ ತಸಲಿ ನಹಿಂ, ತಿ ಖರ್ಚೆಂವ್ಚ್ಯಾ ತಸಲಿ. ಆನಿ ವಾಪುರ್ಲೊ ನೇಟ್ ಕವಿನ್, ಪ್ರಜ್ಞಾಪೂರ್ವಕ್ ವ ನಹಿಂ ಮ್ಹಣ್ಣಿ ಗಜಾಲ್ ಹಾಂಗಾ ವಿಸಂಗತ್, ಸೊಂಪೆಪಣಿಂಚ್ ಪಾಳ್ತಾ ಮ್ಹಣ್ಣಿ ಮಾತ್ರ್ ಖಂಡಿತ್. ಆಪ್ಲೆ ಆಮ್ಕೊ ರೆಗ್ಗ್ನಿಯಮ್ ಪಾಳುಂಕ್ ನಾ ಮ್ಹಣ್ಣಿ ಉತಾರ್ ತಾಚೆಂ ಹಾಂಗಾ ಸಮೆತ್ ರುಜು ಜಾಯ್ತಾ.

ಹ್ಯಾ ಕವನಾಚಿ ಸುರ್ವಾತ್ ತೆಣೆಂ ತುಫಾನಾಚಿಯೊ ನಹಿಂ. ತೆಣೆಂ ಶಾಂತತಾ ಯೆಚಿಯೊ ನಹಿಂ. ಗೆಖುನ್ ತಿತ್ಲಿ ಸಮರ್ಪಕ್ ಶಿ ದಿಸಾನಾ.

ಸುರ್ಯೊ ಬುಡೊಂಕ್ ಸೊಡ್ವಾಚ್ಯಾ ವೆಳಾರ್
ದಿಸಾ-ರಾತಿ ಮಿಲನ್ ಜಾತಾ.

ಹ್ಯಾ ಉತ್ರಾಂನಿ ಪಯ್ಲಿ ವೊಳ್ ಕ್ರಿಯಾತ್ಮಕ್ ದಿಸ್ತಾ. ಪುಣ್ ದುಸ್ರಿ ವೊಳ್ ಕ್ರಿಯಾತ್ಮಕ್ ಚೈತನ್ಯ ಸಾಂಡುನ್ ಅಕರ್ಮಕ್ ಜಾತಾ; ತರ್ಯೊ ದೋನ್ಯೊ ವೊಳಿ ಮೆಳೊನ್ ಏಕ್‌ಚ್ ವಾಕ್ಯೆಂ ಘಡ್ಲಾಂ ತೆಂ ಪಳೆಂವ್ಚೆಂ. ಹಿಚ್ ವಸ್ತ್ ಆನ್ಯೇಕಾ ಕವಿನ್ ಅಶಿ ವರ್ಣಿಲ್ಲಿ ಆಸಾ :

ಸುರ್ಯೊ ಧಾರೆಕ್ ತೆಂಕ್ತಾನಾ
ದೀಸ್ ರಾತಿಕ್ ಚುಂಬ್ತಾನಾ.

ತಶೆಂ ಆಸ್ಲಾರ್ಯೊ ಪಯ್ಲೊ ಚಾರ್ ವೊಳಿ ಕವಿಚೊ ಇರಾದೊ ಸಮರ್ಪಕ್ ಜಾವ್ನ್ ಸುಫಳ್ ಕರ್ತಾತ್ ಮ್ಹಣ್ಣಾಚ್ಯಾಕ್ ದುಬಾವ್ ನಾ. ತುಫಾನಾ ಆದಿಂ ನಿಶ್ಯಬ್ದತಾ ಭರ್ತಾ ಮ್ಹಣ್ ಸರ್ವಯ್ ಲೊಕಾಂಚಿ ಜಾಣ್ವಾಯ್ ಪಾಚಾರ್ತಾ. ತಸಲಿಚ್ ಭೂಮಿಕಾ ಹಾಂಗಾ ಕವಿನ್ ನಿರ್ಮಾವ್ನ್ ಘೆತ್ಲಾ.

ತ್ಯಾ ಅದ್ಭುತ್ ಮೌನಾಂತ್
ಭಿತರ್ ಮ್ಹಜ್ಯಾ ತುಫಾನ್ ಉಠ್ಲಾಂ.

ಇತ್ಲೆಂ ಸಾಂಗೊನ್ ಆಮ್ಕೊ ಕವಿ ನಕ್ಲಿ ಶಾಂತತಾಯೆಚಿ ಸಾಯ್ ಪುಸುನ್ ಕಾಡ್ಲೊ ಉಡಯ್ತಾ.

ಕಾಳ್ಜಾಂತ್ಲೆ ಕಾಟ್ ತುಟೊನ್
ಉಮಾಳ್ತಾಚಿಂ ಆವ್ರಾಂ ವ್ಹಾಳ್ತಾತ್
ಆನಿ ಭಾಯ್ಲ್ಯಾನ್ ಶಾಂತತಾಯ್
ಕೊಣ್ ಪಾತ್ಯೆತ್ ? ಕೊಣ್ ಆಯ್ಕಾತ್ ?

गोव्वाच्ये राशी भितर
मुर्मुर्च्या कॅडा बरी
थंडायेच्या आवरणांत
हें मुर्मुर्ता शिजता.

पुण ह्यें मुर्मुर्चें, घडघडचें आनी झगलांवंचें भितरलें तुफान आपल्ये भितर आपणे ओळकाजाय शिवाय, हेरांक तें लिपतेंच. देखुन निहयाळूंक सकलेल्या वाचप्या-आयकोवप्याक कविन भेटवंची उत्तीम काणिक ही जाता. खरेंच कविन शाणेपणान आपल्या संग्रहाक अमोलीक नांवाचें हयें थिक बसयलां.

उपरांतलीं तीन कवनां ह्या निहयाळाक विशाल व्यापती जोडटात.

तर मनशा चितून चित.
चितनां तुजीं विचून चित.

निहयाळच्या मनाक अधिक खाण दिता “वळवळटेल्यांचे देव मंदिर”. जिण सगळें कशें तूकचें म्हळळयाक वाट दाकयता “वेळाची रव” वेळ म्हळळये वस्तुचेर सांत आगुस्तिनिक घरललो अधिक अरविलो दार्शनिक पासुन मोटीं मोटीं व्याख्यानां केल्लेले दिसतात. ह्यें कवन साध्या लोकाक सोंपे खाण ! अशे निहयाळून “सोधतां हांव समधान”, पुण मेळटात वाटेर अतर्वणांच्यो आड कळीच आडकळी.

आखेरिच्या कवनाचीं हीं उत्रां शेवटीं आमी आमचींश करुन संपव्यां :—

एदें विशाल काळीज तुजें
व्हडा दर्या सारकें
येवंदी तुफान वादाळ वारें
दाकवंचेनांय भायर तें.

ಗೊಬ್ಬಾಚ್ಚಿ ರಾಶಿ ಭಿತರ್
ಮುರ್ಮುಚ್ಚಾರ್ ಕೆಂಡಾ ಬರಿ
ಥಂಡಾಯೆಚ್ಚಾ ಆವರಣಾಂತ್
ಹೆಂ ಮುರ್ಮುರಾ ಶಿಜ್ಜಾ.

ಪುಣ್ ಹೆಂ ಮುರ್ಮುರ್ದೆಂ. ಘಡ್ಘಡ್ಜೆಂ, ಆನಿ ರುಗ್ಲಾವ್ಜೆಂ ಭಿತರ್ಲೆಂ
ತುಫಾನ್ ಆಪ್ಲೆ ಭಿತರ್ ಆಪ್ಲೆ ಒಳ್ಳಾಜಾಯ್, ಶಿವಾಯಿ, ಹೆರಾಂಕ್ ತೆಂ ಲಿಪ್ತೆಂಚ್
ದೆಖುನ್ ನಿಯ್ಹಾಳುಂಕ್ ಸಕ್ತೆಲ್ಯಾ ವಾಚ್ಪಾ - ಆಯ್ಕೊವ್ಪಾಕ್ ಕವಿನ್ ಭೆಟಂವ್ಚಿ
ಉತ್ತಿಮ್ ಕಾಣಿಕ್ ಹಿ ಜಾತಾ. ಖರೆಂಚ್ ಕವಿನ್ ಶಾಣೆಪಣಾನ್ ಆಪ್ಲ್ಯಾ ಸಂಗ್ರ
ಹಾಕ್ ಆಮೊಲಿಕ್ ನಾಂವಾಚೆಂ ಹೆಂ ಥಿಕ್ ಬಸಯ್ಲಾಂ !

ಉಪ್ರಾಂತ್ಲಿಂ ತೀನ್ ಕವನಾಂ ಹ್ಯಾ ನಿಯ್ಹಾಳಾಕ್ ವಿಶಾಲ್ ವ್ಯಾಪ್ತಿ
ಜೊಡ್ಪಾತ್.

ತರ್ ಮನ್ಯಾ ಚಿಂತುನ್ ಚಿಂತ್
ಚಿಂತ್ನಾಂ ತುಜೆಂ ವಿಂಚುನ್ ಚಿಂತ್.

ನಿಯ್ಹಾಳ್ಚ್ಯಾ ಮನಾಕ್ ಅಧಿಕ್ ಖಾಣ್ ದಿತಾ “ವಳ್ವಳ್ವೆಲ್ಯಾಂಚೆಂ ದೇವ್
ಮಂದಿರ್”. ಜಿಣೆಂ ಸಗ್ಳೆಂ ಕಶೆಂ ತೊಕ್ಚೆಂ ಮ್ಹಳ್ಳಾಕ್ ವಾಟ್ ದಾಕಯ್ತಾ
“ವೆಳಾಚಿ ರೆಂವ್”. ವೆಳ್ ಮ್ಹಳ್ಳೆ ವಸ್ತುಚೆರ್ ಸಾಂತ್ ಆಗುಸ್ತೆನ್ ಧರ್ಮಲೊ
ಅಧಿಕ್ ಅರ್ವಿಲೊ ದಾರ್ಶನಿಕ್ ಪಾಸುನ್ ಮೊಟೆಂ ಮೊಟೆಂ ವ್ಯಾಖ್ಯಾನಾಂ ಕೆಲ್ಲೆ
ದಿಸ್ತಾತ್. ಹೆಂ ಕವನ್ ಸಾಧ್ಯಾ ಲೊಕಾಕ್ ಸೊಂಪೆಂ ಖಾಣ್ ! ಆಶೆಂ ನಿಯ್ಹಾಳ್
ಳುನ್ “ಸೊಧ್ತಾಂ ಹಾಂವ್ ಸಮಧಾನ್,” ಪುಣ್ ಮೆಳ್ತಾತ್ ವಾಟೆರ್ ಆತರ್ವ
ಣಾಂಚೊ ಆಡ್ಖಳಿಚ್ ಆಡ್ಖಳಿ.

ಆಖೆರಿಚ್ಯಾ ಕವನಾಚೆಂ ಹಿಂ ಉಕ್ತಾಂ ಶೆವಟೆಂ ಆಮಿ ಆಮಿಂಚ್ ಕರುನ್
ಸಂಪವ್ಯಾಂ :

ಎದೆಂ ವಿಶಾಲ್ ಕಾಳಿಜ್ ತುಜೆಂ
ವ್ಹಡಾ ದರ್ಯಾ ಸಾಕೆಂ.
ಯೇಂವ್ಡಿ ತುಫಾನ್ ವಾದಾಳ್ ವಾರೆಂ
ದಾಕಂವ್ಚೆಂ ನಾಂಯ್ ಭಾಯ್ ತೆಂ.

ಜೆ. ಸ. ಸ್ವಾಮಿ ಸುಪ್ರಿಯ
ವಿವೇಕ ಪ್ರಗತಿ
ಹಳಿಯಾಳ್ ಪೊಸ್ತ್
ಉತ್ತರ್ ಕನ್ನಡ ಜಿಲ್ಲೊ
581329

ಭಿತ್ತರೈಂ ತುಘಾನ್
ಭಿತ್ತರಲೈ ತುಘಾನ್

ಭಿತರಲ್ಲೆ ತುಫಾನ್

ಹಾಂತ್ಲಿಂ ಲ್ಹಾರಾಂ

1 ಧರ್ಮ್

1 ತುಜೊ ಹಾಂವ್ ರಿಣ್ಕಾರಿ

2 ತುಜಿ ಭಿರಾಂತ್

2 ದೇಶಾಭಿಮಾನ್

3 ಭಾಗಿ ಮ್ಹಜೊ ಗಾಂವ್

4 ದೊನ್ಪಾರಾಂಚೊ ಸುರ್ಯೊ

3 ನಿಸರ್ಗ್

5 ಕಾಂಟ್ಯಾಂ ಮಧ್ಯೆಲ್ಲಾ ಗುಲೊಬ್

6 ದೊವಾ ಥೆಂಬೊ

4 ಕವಿ-ಕವಿತಾ

7 ಮ್ಹಜಿ ಕವಿತಾ

5 ಮೋಗ್

8 ಚಾರ್ ದಿಸಾಂಚೊ ಸಂಸಾರ್

9 ಚಿಂತುನ್ ತುಂ ಬಸ್ತಾನಾ

6 ವಿಡಂಬನ್

10 ಆದ್ಲಿ ಆಜಿ, ಆಯ್ಚಿ ವ್ಹೊಕಾಲ್

11 ಆವಯ್ಚೆಂ ಪ್ರತಿರೂಪ್

12 ಕಾಲ್ಚಿ ಭುರ್ ಆಜ್ ಕಿತ್ಯಾಕ್ ನಾ?

13 ಕೊಶೆಡ್ಡ್ ಕಾಂತಯ್ಲೆಂ

14 ಚುಕೊನ್ ಗೆಲ್ಲಿ ಗಾಯ್

ಭಿತರಲ್ಲೆ ತುಫಾನ್

ಹಾಂತಲಿಂ ಲ್ಹಾರಾಂ

1 ಧರ್ಮ್

ತುಜೊ ಹಾಂವ್ ರಿಣ್ಕಾರಿ

ತುಜಿ ಭಿರಾಂತ್

2 ದೇಶಾಭಿಮಾನ್

ಭಾಗಿ ಮ್ಹಜೊ ಗಾಂವ್

ದೊನ್ಪಾರಾಂಚೊ ಸುರ್ಯೊ

3 ನಿಸರ್ಗ್

ಕಾಂಟ್ಯಾಂ ಮಧ್ಯೆಲ್ಲಾ ಗುಲೊಬ್

ದೊವಾ ಥೆಂಬೊ

4 ಕವಿ-ಕವಿತಾ

ಮ್ಹಜಿ ಕವಿತಾ

5 ಮೋಗ್

ಚಾರ್ ದಿಸಾಂಚೊ ಸಂಸಾರ್

ಚಿಂತುನ್ ತುಂ ಬಸ್ತಾನಾ

6 ವಿಡಂಬನ್

ಆದಲಿ ಆಜಿ, ಆಯ್ಚಿ ವ್ಹೊಕಾಲ್

ಆವಯ್ಚೆಂ ಪ್ರತಿರೂಪ್

ಕಾಲಚಿ ಭೂಲ ಆಜಿ ಕಿತ್ಯಾಕ್ ನಾ ?

ಕೊಶೆಡ್ಡ್ ಕಾಂತಯ್ಲೆಂ

ಚುಕೊನ್ ಗೆಲ್ಲಿ ಗಾಯ್

- 15 ಜಿಣ್ಯಂತಿಂ ಲಿಸಾಂವಾಂ
- 16 ತಿಚಿ ಅಮೃತ್ ಘಡಿ
- 17 ನಿಮಾಣೆ ತಿ ರಡ್ಲಿ
- 18 ನಿರಾಶೆಂತ್ ಹಾಂವ್ ಪೊಗೊ
- 19 ಪಿಲಾತ್ ಹಾತ್ ಧುತಾ
- 20 ಬಾಪಾಕ್ ಪುತಾಚಿ ಭೆಟ್
- 21 ಭಿತರ್ಲೆಂ ತುಫಾನ್
- 22 ಮನಾಚೆಂ ಸುಕ್ಣೆಂ
- 23 ಮನಿಸ್ ಮಣ್ಣೆ ಕಿತೆಂ ?
- 24 ವ್ಹಜಿಂ ಚಿಂತ್ನಾಂ
- 25 ವಳ್ವಳ್ವಿಲ್ಯಾಂಚೆಂ ದೇವ್ ಮಂದಿರ್
- 26 ವೆಳಾಚಿ ರೆಂವ್
- 27 ಸೊಧ್ತಾಂ ಹಾಂವ್ ಸಮಧಾನ್
- 28 ಸ್ತ್ರಿಯೆ, ತುಜಿಂ ದಾಖಾಂ !

ಜಿಣಿಯೆತಲಿಂ ಲಿಸಾಂವಾಂ
 ತಿಚಿ ಅಮೃತ ಘಡಿ
 ನಿಮಾಣೆ ತಿ ರಡಲಿ
 ನಿರಾಶೆಂತ್ ಹಾಂವ್ ಬೊಗೊ
 ಪಿಲಾತ್ ಹಾತ್ ಧುತಾ
 ಬಾಪಾಕ್ ಪುತಾಚಿ ಭೆಟ್
 ಭಿತರಲೆಂ ತುಫಾನ್
 ಮನಾಚೆಂ ಸುಕಣೆಂ
 ಮನಿಸ್ ಮ್ಹಣಜೆ ಕಿತೆಂ
 ಮ್ಹಜಿಂ ಚಿಂತನಾಂ
 ವಡವಡಲೆಲ್ಯಾಂಚೆಂ ದೇವಮಂದಿರ್
 ವೆಳಾಚಿ ರೆಂವ್
 ಸೊಧತಾಂ ಹಾಂವ್ ಸಮಧಾನ್
 ಸ್ತ್ರಿಯೆ ತುಜಿಂ ದುಖಾಂ

ಭಿತ್ತರೇಂ ತುಫಾನ್
ಭಿತ್ತರೇಂ ತುಫಾನ್

१ तुजो हांव रिणकारी

प्रकास तुजो दोळयांक
 तोपता धनिया
 तुज्या उज्ज्वल प्रकासांत
 म्हजो ल्हान झळक फांकतां
 सुर्याक धरच्या
 आरशा बरी
 काळो मोड एक
 आडायत तर उज्वाड तुजो
 हांव एक काळोकाची रास
 तुज्ये धगधगित उबेंत
 हांव तापलां
 उज्यांतल्या कोयते बरी
 तापोन हांव तांबडो जालां
 जशी कोयती बडवन
 हाडयेत जाय तो आकार
 तसो म्हाका बडय धनिया
 हाड तूं म्हाका रुपार
 काळजांतली उब
 निवोंक सोडिनाका
 तुज्या मुटितली मातो हांव
 बोटांनी तुज्या
 दांबून पुसून
 कर तूं एक मूर्ती
 तुज्या मना जोकती
 जल्मांत हांव रिणकारी
 मरणांत हांव रिणकारी

1 ಧರ್ಮ

1 ತುಜೊ ಹಾಂವ್ ರಿಣ್ಕಾರಿ

ಪ್ರಕಾಸ್ ತುಜೊ ದೊಳ್ಳಾಂಕ್
ತೊಪ್ಪಾ ಧನಿಯಾ
ತುಜ್ಯಾ ಉಜ್ವಲ್ ಪ್ರಕಾಸಾಂತ್
ಮ್ಹಜೊ ಲ್ಹಾನ್ ರ್ಹುಳಕ್ ಫಾಂಕ್ತಾಂ
ಸರ್ಯಾಕ್ ಧರ್ಜಾ
ಆರ್ಶಾ ಬರಿ
ಕಾಳೆಂ ಮೊಡ್ ಏಕ್
ಆಡಾಯ್ಸ್ ತರ್ ಉಜ್ವಾಡ್ ತುಜೊ
ಹಾಂವ್ ಏಕ್ ಕಾಳೊಕಾಚಿ ರಾಸ್
ತುಜ್ಯೆ ಧಗ್ಧಿಗಿತ್ ಉಬೆಂತ್
ಹಾಂವ್ ತಾಪ್ಲಾಂ
ಉಜ್ಯಾಂತ್ಲಾಂ ಕೊಯ್ತಿ ಬರಿ
ತಾಪೊನ್ ಹಾಂವ್ ತಾಂಬೊ ಜಾಲಾಂ
ಜಸಿ ಕೊಯ್ತಿ ಬಡವ್ನ್
ಹಾಡ್ಯೆತ್ ಜಾಯ್ ತೊ ಆಕಾರ್
ತಸೊ ಮ್ಹಾಕಾ ಬಡಯ್ ಧನಿಯಾ
ಹಾಡ್ ತುಂ ಮ್ಹಾಕಾ ರುಪಾರ್
ಕಾಳ್ಜಾಂತ್ಲಿ ಉಬ್
ನಿವೊಂಕ್ ಸೊಡಿನಾಕಾ
ತುಜ್ಯಾ ಮುಟಿಂತ್ಲಿ ಮಾತಿ ಹಾಂವ್
ಬೊಟಾಂನಿ ತುಜ್ಯಾ
ದಾಂಬುನ್ ಪುಸುನ್
ಕರ್ ತುಂ ಏಕ್ ಮೂರ್ತಿ
ತುಜ್ಯಾ ಮನಾ ಜೊಕ್ತಿ
ಜಲ್ಮಾಂತ್ ಹಾಂವ್ ರಿಣ್ಕಾರಿ
ಮರ್ಣಾಂತ್ ಹಾಂವ್ ರಿಣ್ಕಾರಿ

2 तुजी भिरांत

हें बि हांव वोंपतां
धनिया तुज्ये भिरांतेचें
काळजांत तें किरलोंदी
उर्बेच्ये दावेन भक्तिच्ये शेळीन
आनी मोगाच्या इटान
वाडोंदी तें दिसांदीस
आंकच्यो पालेताना
फांटे फुट्टास्साना
तुजी करुणी दीष्ट
पडों ताच्ये वाडावळीर
झाड वाडोन रुक जातां
पाळां ताचीं विस्तारोंदित
काळजांत म्हज्या मनांत म्हज्या
सोधून उर्बेची शेळ
फांटे वाडोन फुलां फुलोन
रुक दिगंतार विस्तारताना
तुज्ये भिरांतेच्या फळान
सोभोंदीत ताचे
फांटयान फांटे.

ಹೆಂ ಬಿಂ ಹಾಂವ್ ವೊಂಪ್ಪಾಂ
 ಧನಿಯಾ ತುಜ್ ಭಿರಾಂತೆಚೆಂ
 ಕಾಳ್ಜಾಂತ್ ತೆಂ ಕಿರ್ಲೊಂದಿ
 ಉರ್ಬೆಚ್ಚೆ ದಾವೆನ್ ಭಕ್ತಿಚ್ಚೆ ಶೆಳಿನ್
 ಆನಿ ಮೊಗಾಚ್ಯಾ ಇಟಾನ್
 ವಾಡೊಂದಿ ತೆಂ ದಿಸಾನ್ದೀಸ್
 ಆಂಕ್ಡ್ಯಾ ಪಾಲೆತಾನಾ
 ಫಾಂಟೆ ಫುಟ್ವಾಸ್ತಾನಾ
 ತುಜಿ ಕರುಣಿ ದೀಷ್ಟ್
 ಪಡೊಂ ತಾಚೆ ವಾಡಾವಳಿರ್
 ರ್ಪಾಡ್ ವಾಡೊನ್ ರೂಕ್ ಜಾತಾಂ
 ಪಾಳಾಂ ತಾಚೆಂ ವಿಸ್ತಾರೊಂದಿತ್
 ಕಾಳ್ಜಾಂತ್ ಮ್ಹಜ್ಯಾ ಮನಾಂತ್ ಮ್ಹಜ್ಯಾ
 ಸೊಧಾನ್ ಉರ್ಬೆಚಿ ಶೆಳ್
 ಫಾಂಟೆ ವಾಡೊನ್ ಫುಲಾಂ ಫುಲೊನ್
 ರೂಕ್ ದಿಗಂತಾರ್ ವಿಸ್ತಾರ್ತಾನಾ
 ತುಜ್ ಭಿರಾಂತೆಚ್ಯಾ ಫಳಾನ್
 ಸೊಭೊಂದಿತ್ ತಾಚೆ
 ಫಾಂಟ್ಯಾನ್ ಫಾಂಟೆ

३ देशाभिमान

२ भागी म्हजो गांव

आंगणांत म्हज्या आंबे पणस
रानांत म्हज्या जांबाळ बेणस
शेतांत म्हज्या बांगरा कणस
सर्गच म्हजो गांव

म्हज्या गांवांत कितें उणें ?
सृष्टी देणीं मेजल्यांत कोणे ?
आसा कोणयी पोटाविणे ?
तुपेंच म्हजो गांव

मनीस म्हजो चडटा दोंगोर
खांद्यार ताच्या कोयती नांगोर
घामाचें मीट पिकलां आंगार
कोंकणो ताचें नांव

म्हज्ये नदींत उदक सदां
म्हज्या रुकार पाचवें सदां
म्हज्ये कोगळीक कंतार सदां
स्वपाण म्हजो गांव

नारलांक म्हज्या रंग बांगराळो
मोगन्यांक म्हजो स्वाद म्होंवाळो
काळजांत म्हज्या मोग हुनाळो
विसरान कसो हांव ?

मांयच्या दुधान भरता आंग
गांवच्या वाऱ्यान भरता मन
तितलेंच म्हाका पुरो धन
भागी म्हजो गांव

2 ದೇಶಾಭಿಮಾನ

3 ಭಾಗಿ ಮ್ವಜೊ ಗಾಂವ್

ಅಂಗ್ಲಾಂತ್ ಮ್ವಜ್ಯಾ ಅಂಬೆ ಪಣಸ್
ರಾನಾಂತ್ ಮ್ವಜ್ಯಾ ಜಾಂಬಾಳ್ ಬೆಣಸ್
ಶೆತಾಂತ್ ಮ್ವಜ್ಯಾ ಭಾಂಗ್ರಾ ಕಣಸ್
ಸರ್ಗ್‌ಚ್ ಮ್ವಜೊ ಗಾಂವ್.

ಮ್ವಜ್ಯಾ ಗಾಂವಾಂತ್ ಕಿತೆಂ ಉಣೆ?
ಸೃಷ್ಟಿ ದೆಣೆಂ ಮ್ವಜ್ಯಾಂತ್ ಕೊಣೆ?
ಆಸಾ ಕೊಣೇ ಪೂಟಾವಿಣೆ?
ತುಪೆಂಚ್ ಮ್ವಜೊ ಗಾಂವ್.

ಮನಿಸ್ ಮ್ವಜೊ ಚಡ್ತಾ ದೊಂಗೊರ್
ಖಾಂದ್ಯಾರ್ ತಾಚ್ಯಾ ಕೊಯ್ತಿ ನಾಂಗೊರ್
ಫಾಮಾಚೆಂ ಮಿೂಟ್ ಪಿಕ್ಲಾಂ ಅಂಗಾರ್
ಕೊಂಕ್ಲೊ ತಾಚೆಂ ನಾಂವ್.

ಮ್ವಜ್ಯೆ ನದಿಂತ್ ಉದಕ್ ಸದಾಂ
ಮ್ವಜ್ಯಾ ರುಕಾರ್ ಪಾಚ್ಚೆಂ ಸದಾಂ
ಮ್ವಜ್ಯೆ ಕೊಗ್ಗಿಕ್ ಕಂತಾರ್ ಸದಾಂ
ಸ್ವಪಾಣ್ ಮ್ವಜೊ ಗಾಂವ್.

ನಾರ್ಲಾಂಕ್ ಮ್ವಜ್ಯಾ ರಂಗ್ ಭಾಂಗ್ರಾಳೊ
ಮೊಗ್ರ್ಯಾಂಕ್ ಮ್ವಜೊ ಸ್ವಾದ್ ಮೊಂವಾಳೊ
ಕಾಳ್ಜಾಂತ್ ಮ್ವಜ್ಯಾ ಮೊಗ್ ಹುನಾಳೊ
ವಿಸ್ವಾನ್ ಕಸೊ ಹಾಂವ್?

ಮಾಂಯ್ಚ್ಯಾ ದುಧಾನ್ ಭರ್ತಾ ಆಂಗ್
ಗಾಂವ್ಚ್ಯಾ ವಾರ್ಯಾನ್ ಭರ್ತಾ ಮನ್
ತಿತ್ಲೆಂಚ್ ಮಾಕಾ ಪುರೊ ಧನ್
ಭಾಗಿ ಮ್ವಜೊ ಗಾಂವ್.

4 दोनफारांचो सुर्यो

भारताची पुण्यभूमि
पावन जाल्या कितलो ?
वजरां कितलीं मोत्यां कितलीं
हांगासर पर्जळळीं ?
पर्जळ तांचो फांकलो
संसाराच्या कोनशा कोनशांत
भारताची व्हडवीक भरली
हरयेकल्याच्या तोंडांत
वीर पुत्रांनीं भरलें भारत
थेंब्यांनी जसो दर्यो.
तांचे मधें बापूजी तं
दोनफारांचो सुर्यो
भागेटें आंग तुजें
कात लिपयताली हाडां
पेंकटाक एक लुगटा तीर
तुजें रायाळ न्हेसाण
फिरंगी गांवाक धयरान गेलोय
त्याच त्या लुगटा तीरांत
फिरंग्यांक तूं रावलोय मुखार
नास्तां कसलीच भिरांत
साधी तुजी जिणी तरी
उबार कितले उध्देश
तुका जनम दिल्लो आमचो
धन्य यारत देश
निर्बळ तुजें शरीर तरी
आत्म शक्ति केदी ?
कोरोड लोकान दिली तुज्ये
ताबेन आपली विधी
गुलांपण, दुर्बळकाय, अज्ञान
धांवडांवक तूं पेचाडलोय

4 ದೊನ್ನಾರಾಂಚೊ ಸುರ್ಯೊ

ಭಾರತಾಚಿ ಪುಣ್ಯ ಭುಮಿ
 ಪಾವನ್ ಜಾಲಾ ಕಿತ್ಲಿ
 ವಜ್ರಾಂ ಕಿತ್ಲಿಂ ಮೊತ್ಯಾಂ ಕಿತ್ಲಿಂ
 ಹಾಂಗಾಸರ್ ಪರ್ಜಳ್ಳಿಂ
 ಪರ್ಜಳ್ ತಾಂಚೊ ಫಾಂಕ್ಲೊ
 ಸಂಸಾರಾಚ್ಯಾ ಕೊನ್ಯಾ ಕೊನ್ಯಾಂತ್
 ಭಾರತಾಚಿ ವ್ಹಡ್ವಿಕ್ ಭರ್ಲಿ
 ಹರ್ಯೆಕ್ಲ್ಯಾಚ್ಯಾ ತೊಂಡಾಂತ್
 ವೀರ್ ಪುತ್ರಾಂನಿ ಭರ್ಲೆಂ ಭಾರತ್
 ಥೆಂಬ್ಯಾಂನಿ ಜಸೊ ದರ್ಯೊ
 ತಾಂಚೆ ಮಧೆಂ ಬಾಪೂಜಿ ತುಂ
 ದೊನ್ನಾರಾಂಚೊ ಸುರ್ಯೊ.
 ಭಾಗೆಟೆಂ ಆಂಗ್ ತುಜೆಂ,
 ಕಾತ್ ಲಿಪಯ್ತಾಲಿ ಹಾಡಾಂ
 ಪೆಂಕ್ಪಾಕ್ ಏಕಾ ಲುಗ್ವಾ ತೀರ್
 ತುಜೆಂ ರಾಯಾಳ್ ನ್ಹೆಸಾಣ್.
 ಫಿಂಗಿ ಗಾಂವಾಕ್ ಧೈರಾನ್ ಗೆಲೊಯ್
 ತ್ಯಾಚ್ ತ್ಯಾ ಲುಗ್ವಾ ತಿರಾಂತ್
 ಫಿಂಗ್ಯಾಂಕ್ ತುಂ ರಾವ್ಲೊಯ್ ಮುಖಾರ್
 ನಾಸ್ತಾಂ ಕಸ್ಲಿಚ್ ಭಿರಾಂತ್.
 ಸಾಧಿ ತುಜಿ ಜಿಣಿ ತರಿ
 ಉಬಾರ್ ಕಿತ್ಲೆ ಉದ್ದೇಶ್
 ತುಕಾ ಜನಮ್ ದಿಲ್ಲೊ ಆಮ್ಚೊ
 ಧನ್ಯ ಭಾರತ್ ದೇಶ್.
 ನಿರ್ಬಳ್ ತುಜೆಂ ಶರೀರ್ ತರಿ
 ಆತ್ಮ ಶಕ್ತಿ ಕೆದಿ
 ಕೊರೊಡ್ ಲೊಕಾನ್ ದಿಲಿ ತುಜ್ಯೆ
 ತಾಬೆನ್ ಆಪ್ಲಿ ವಿಧಿ.
 ಗುಲಾಂಪಣ್, ದುರ್ಬಳ್ಳಾಯ್, ಅಜ್ಞಾನ್
 ಧಾಂವ್ಡಾಂವ್ಕ್ ತುಂ ಪಚಾಡ್ಲೊಯ್

ल्हानांतलो ल्हान कष्टाताना
 ताच्ये संगीं रडलोय
 पुण आज आमी अनाथ बापू
 अनाथ आमचें भारत
 ना आज कोणयी व्होरोंक मुखार
 सारक्या वाटेन परत
 बंधूक ताल्वार माळी गुळे
 फिरंगी जाणा जाल्ले
 अहिंसेच्या शस्त्राक तुज्या
 जवाब दीना जाले
 नवो एक उज्वाड दिलोय
 दाकोबन वाट नवी
 देशभक्तिची उर्बा तुवें
 केलीय परत्यान जिवी.
 अहिंसेचो राजदूत तूं
 प्रेम दयेचो राजा
 दुस्मानांक सयत आसलो जागो
 काळजा भितर तुज्या
 महा विकाळ दीस तो सुकरार
 जन्वेरी महिन्यांतलो
 जेदनां तुजो सुंदर अत्मो
 संसार सांडून उबलो
 तीन गुळ्यांचो आवाज त्या दीस
 संसार भर आयकालो
 भारतवासींच्या काळजांनी
 घोर अंधकार भरलो
 पुण तो प्रज्वल दिवो बापू
 पाल्वोंक कोणयी सकात ?
 तेंच आज उदेंतीचें नेकेत्र
 अंधकारांतलें राकात.
 मनशां मनशां मध्ये आज
 मुरु जाल्या काटकाय

ಲ್ಲಾನಾಂತ್ಲೊ ಲ್ಲಾನ್ ಕಷ್ಟತಾನಾ
 ತಾಚೆ ಸಂಗಿ ರಡ್ಲೊಯ್.
 ಪುಣ್ ಆಜ್ ಆಮಿ ಅನಾಥ್ ಬಾಪೂ
 ಅನಾಥ್ ಆಮ್ಚೆಂ ಭಾರತ್
 ನಾ ಆಜ್ ಕೊಣೆ ವ್ಹೊರೊಂಕ್ ಮುಖಾರ್
 ಸಾಕ್ಯಾ ವಾಟೆನ್ ಪರತ್.
 ಬಂಧೂಕ್ ತಾಲ್ವಾರ್ ನಾಳಿ ಗುಳಿ
 ಫಿಂಗಿ ಜಾಣಾ ಜಾಲ್ಲೆ
 ಅಹಿಂಸೆಚ್ಯಾ ಶಸ್ತ್ರಾಕ್ ತುಜ್ಯಾ
 ಜವಾಬ್ ದೀನಾ ಜಾಲೆ.
 ನೊವೊ ಏಕ್ ಉಜ್ವಾಡ್ ದಿಲೊಯ್
 ದಾಕವ್ನ್ ವಾಟ್ ನವಿ
 ದೇಶ್ ಭಕ್ತಿಚಿ ಉರ್ಬಾ ತುವೆಂ
 ಕೆಲಿಯ್ ಪರ್ತ್ಯಾನ್ ಜಿವಿ.
 ಅಹಿಂಸೆಚೊ ರಾಜ್‌ದೂತ್ ತುಂ
 ಪ್ರೇಮ್ ದಯೆಚೊ ರಾಜಾ
 ದುಸ್ಮಾನಾಂಕ್ ಸೈತ್ ಆಸ್ಲೊ ಜಾಗೊ
 ಕಾಳ್ಜಾ ಭಿತರ್ ತುಜ್ಯಾ.
 ಮಹಾ ವಿಕಾಳ್ ದೀಸ್ ತೊ ಸುಕ್ರಾರ್
 ಜನ್ವರಿ ಮಹಿನ್ಯಾಂತ್ಲೊ
 ಜೆದ್ನಾಂ ತುಜೊ ಸುಂದರ್ ಆತ್ಮೊ
 ಸಂಸಾರ್ ಸಾಂಡುನ್ ಉಬ್ಲೊ
 ತೀನ್ ಗುಲ್ಯಾಂಚೊ ಆವಾಜ್ ತ್ಯಾ ದೀಸ್
 ಸಂಸಾರ್ ಭರ್ ಆಯ್ಕಾಲೊ.
 ಭಾರತ್‌ವಾಸಿಂಚ್ಯಾ ಕಾಳ್ಜಾಂನಿ
 ಘೋರ್ ಅಂಧ್ಕಾರ್ ಭರೊ.
 ಪುಣ್ ತೊ ಪ್ರಜ್ವಲ್ ದಿವೊ ಬಾಪೂ
 ಪಾಲ್ವೊಂಕ್ ಕೊಣೆ ಸಕಾತ್?
 ತೆಂಚ್ ಆಜ್ ಉದೆಂತಿಚೆಂ ನೆಕೆತ್
 ಅಂಧ್ಕಾರಾಂತ್ಲೆಂ ರಾಕಾತ್.
 ಮನ್ಶಾಂ ಮನ್ಶಾಂ ಮಧೆಂ ಆಜ್
 ಸುರು ಜಾಲ್ಯಾ ಕಾಟ್ಯಾಯ್

भावां भावां मधे आज
 चलता सदां लडाय
 जाती काती धार्मीक वोणदी
 बांधल्यात आमी अगाध
 ल्हान एक निबान सोधता एकलो
 चिर्वोंक दुसऱ्याजें रगत
 एका रुका फांटे आमी
 कित्याक बापू अस्यो आमी
 भाजतांव आमच्यो तकल्यो ?
 भुरगीं आयचीं जनांग मुखलें
 राष्ट्राचे फुडारी
 खऱ्या पथार चलचें सोडून
 खंयची वाट ते धरी ?
 नाका तांकां शिकाप शिस्त
 ना तांचे थंय सभ्यता
 धरमा थावन ते सरल्यात पयस
 वायट वोडण्यांक लभ्दतात
 उगडास तुजो बापू तांकां
 येना स्वपणांत सयतयी
 नासतीक तत्वांक पोजड्या उत्रांक
 भुलतात, करतात स्तुती.
 परत्यान तोच अंधकार आज
 पडलो आमचे मधें
 परत्यान आज सासपातांव
 तुज्ये कुमकेविणे
 शेवट नासलें जालां जिणे
 सुंकाण नासल्ये दोणी बरी.
 उगडास काडण बापू तुजो
 अरपितां ही काव्यांजली
 हे बापू हे महात्मा
 शेंभर वरसां उतरोन गेलीं

ಭಾವಾಂ ಭಾವಾಂ ಮಧೆಂ ಆಜ್
 ಚಲ್ತಾ ಸದಾಂ ಲಡಾಯ್
 ಜಾತಿ ಕಾತಿ ಧಾರ್ಮಿಕ್ ವೊಣ್ಣೆ
 ಬಾಂಧ್ವಾತ್ ಆಮಿ ಅಗಾಧ್
 ಲ್ಹಾನ್ ಏಕ್ ನಿಬಾನ್ ಸೊಧ್ತಾ ಏಕ್ಲೊ
 ಚಿಂಪೊಂಕ್ ದುಸ್ರ್ಯಾಚೆಂ ರಗತ್.
 ಏಕಾ ರುಕಾ ಫಾಂಟೆ ಆಮಿ
 ಏಕಾ ಫುಲಾ ಪಾಕ್ಲೊ
 ಕಿತ್ಯಾಕ್ ಟಾಪೂ ಅಸೊ ಆಮಿ
 ಭಾಜ್ತಾಂವ್ ಆಮೊ ತಕ್ಲೊ?
 ಭುರ್ಗಿಂ ಆಯ್ಜಿಂ ಜನಾಂಗ್ ಮುಖ್ಲೆಂ
 ರಾಷ್ಟ್ರಾಚೆ ಪುಥಾರಿ.
 ಖರ್ಯಾ ಪಥಾರ್ ಚಲ್ಚೆಂ ಸೊಡುನ್
 ಖೈಂಚಿ ವಾಟ್ ತೆ ಧರಿ?
 ನಾಕಾ ತಾಂಕಾಂ ಶಿಕಾಪ್ ಶಿಸ್ತ್
 ನಾ ತಾಂಚೆ ಥಂಯ್ ಸಭ್ಯತಾ
 ಧರ್ಮಾ ಥಾವ್ನ್ ತೆ ಸರ್ಲ್ಯಾತ್ ಪರ್ಯ್
 ವಾಯ್ ವೊಡ್ಲಾಂಕ್ ಲಬ್ಧತಾತ್.
 ಉಡಾಸ್ ತುಜೊ ಬಾಪೂ ತಾಂಕಾಂ
 ಯೇನಾ ಸಪ್ಣಾಂತ್ ಸೈತೀ
 ನಾಸ್ತಿಕ್ ತತ್ವಾಂಕ್ ಪೊಜ್ಜ್ ಉತ್ರಾಂಕ್
 ಭುಲ್ತಾತ್, ಕರ್ತಾತ್ ಸ್ತುತಿ.
 ಪರ್ತ್ಯಾನ್ ತೊಚ್ ಅಂಧ್ಯಾರ್ ಆಜ್
 ಪಡ್ಲಾ ಆಮೆ ಮಧೆಂ
 ಪರ್ತ್ಯಾನ್ ಆಜ್ ಸಾಸ್ವತಾಂವ್
 ತುಜ್ಯೆ ಕುಮ್ಮೆವಣಿ
 ಶೆವೊಟ್ ನಾಸ್ಲೆಂ ಜಾಲಾಂ ಜಿಣೆಂ
 ಸುಂಕಾಣ್ ನಾಸ್ಲೆಂ ದೊಣೆ ಬರಿ.
 ಉಡಾಸ್ ಕಾಡ್ ಬಾಪೂ ತುಜೊ
 ಅರ್ಪಿತಾಂ ಹಿ ಕಾವ್ಯಾಂಜಲಿ.
 ಹೇ ಬಾಪೂ, ಹೇ ಮಹಾತ್ಮಾ
 ಶೆಂಭೊರ್ ವರ್ಸಾಂ ಉತ್ಸೊನ್ ಗೆಲಿಂ

पुत्र तुका करून भारत

माता आज पावन जाली

(महात्मा गांधीच्या जन्मशताब्दिच्या 'संदर्भाक घडल्लें')

ಪುತ್ರ್ ತುಕಾ ಕರುನ್ ಭಾರತ್
ಮೂತಾ ಆಜ್ ಪಾವನ್ ಜಾಲಿ.

(ಮಹಾತ್ಮಾ ಗಾಂಧಿಜ್ಯಾ ಜನ್ಮಶತಾಬ್ದಿಚ್ಯಾ ಸಂದರ್ಭಾಕ್ ಘಡ್ಲೆಂ).

३ निसर्ग

5 कांटयां मधलो गुलोब

काळकी रात नासली तरयी
प्रशांत चांदणें खंयसर आसतें
उबरा तळें नासलें तरयी
कोमल साळक खंयसर फुलतें?

स्वादीक गुलोब मेळटा तुका!

नहिंगी कांटयां खुंटयां मधें?

लिपती सोभाय देखल्या तुजी

साध्या तुज्या जिवा मधें

वर्णन काळें जाव्येत तुजें

दोळयांक दिसचें शरीर भायलें

म्हजे दोळे सोधतात तुज्या

काळजा भितर तिळून पयलें

निर्मळ हास्या दोळयांत प्रकास

चंदीर तारां लजेताती

उज्वाड फांकला काळजांत म्हज्या

पेटोन हजार हजार वाती

म्हेंसणांत दुर्बळ जाल्यार कितें?

तें लजे माणसुगेचें

हिमाभरित आंगलें आंगार

लजयत नाजूक रशिमाचें

सावळें वदन - काळें कप!

दांतां पोबळे - झगलाणें!

निसकळ मनाक गवाय दिता

साधें तुजें उलवणें

पृथ्वी गरभांत गूंड रिगोन

उज्वल वज्र काडटात तशें

नीज सोभाय देखल्या तुजी

काळजांत तुज्या रिगोन हावें

3 ನಿಸರ್ಗ

5 ಕಾಂಟ್ರಾಂ ಮಧ್ಯೂ ಗುಲೊಬ್

ಕಾಳ್ಕಿ ರಾತ್ ನಾಸ್ತಿ ತರಿ
ಪ್ರಶಾಂತ್ ಚಾಂದ್ಲೆಂ ಖಿಯ್ಸ್ಸರ್ ಆಸ್ತೆಂ?
ಉಬ್ಬಾ ತಳೆಂ ನಾಸ್ಲೆಂ ತರಿ
ಕೋಮಲ್ ಸಾಳಕ್ ಖಿಯ್ಸ್ಸರ್ ಫುಲ್ತೆಂ?

ಸ್ವಾದಿಕ್ ಗುಲೊಬ್ ಮೆಳ್ಳಾ ತುಕಾ
ನಹಿಂಗಿ ಕಾಂಟ್ರಾಂ-ಖಿಯ್ಸ್ಸರ್ ಮಧೆಂ?
ಲಿಪ್ಪಿ ಸೊಭಾಯ್ ದೆಖ್ಲ್ಯಾ ತುಜಿ
ಸಾಧ್ಯಾ ತುಜ್ಯಾ ಜಿವಾ ಮಧೆಂ.

ವರ್ಣನ್ ಕಾಳೆಂ ಜಾವ್ನ್ ತುಜೆಂ
ದೊಳ್ಳಾಂಕ್ ದಿಸ್ಚೆಂ ಶರೀರ್ ಭಾಯ್ಲೆಂ,
ಮ್ಹಜೆ ದೊಳೆ ಸೊಧ್ಯಾತ್ ತುಜ್ಯಾ
ಕಾಳ್ಜಾ ಭಿತರ್ ತಿಳುನ್ ಪಯ್ಲೆಂ.

ನಿರ್ಮಳ್ ಹಾಸ್ಯಾ ದೊಳ್ಳಾಂತ್ ಪ್ರಕಾಸ್
ಚಂದಿರ್ ತಾರಾಂ ಲಜೆತಾತಿ
ಉಜ್ವಾಡ್ ಫಾಂಕ್ಲಾ ಕಾಳ್ಜಾಂತ್ ಮ್ಹಜ್ಯಾ
ಪೆಟೊನ್ ಪಜಾರ್ ಪಜಾರ್ ವಾತಿ

ನೈಸ್ಲಾಂತ್ ದುರ್ಬಳ್ ಜಾಲ್ಯಾರ್ ಕಿತೆಂ ?
ತೆಂ ಲಜೆ-ಮಾಣ್ಣಿಗೆಚೆಂ
ಹಿಮಾಭರಿತ್ ಆಂಗ್ಲೆಂ ಆಂಗಾರ್
ಲಜಯ್ ನಾಜೂಕ್ ರಶಿಮಾಚೆಂ

ಸಾವ್ಲೆಂ ವದನ್ - ಕಾಳೆಂ ಕೂಪ್ !
ದಾಂತಾಂ ಪೊವ್ಚೆ - ರಘುಗ್ಲಾಣೆ !
ನಿಸ್ಕಳ್ ಮನಾನ್ ಗವಾಯ್ ದಿತಾ
ಸಾಧೆಂ ತುಜೆಂ ಉಲವ್ಣೆಂ

ಪೃಥ್ವಿ ಗರ್ಭಾಂತ್ ಗೂಂಡ್ ರಿಗೊನ್
ಉಜ್ವಲ್ ಪಚ್ಚ್ ಕಾಡ್ವಾತ್ ತಶೆಂ
ನೀಜ್ ಸೊಭಾಯ್ ದೆಖ್ಲ್ಯಾ ತುಜಿ
ಕಾಳ್ಜಾಂತ್ ತುಜ್ಯಾ ರಿಗೊನ್ ಹಾವೆಂ

अती वोरत्या गरीबकार्येंत
सोभायेची गिरेस्तकाय
मेळळ्या म्हाका - आनी नाका
ताच्ये वोरती आस्त कांय

6 दोवा थेंबो

पाचव्या आळवार
थळथळच्या दोवा थेंब्यांत
मळबाचें प्रतिबिंब
हांवें देखलें
विविध वरणांनी
सुकणीं गावन उबताना
रुकांच्यो ताळियो
वान्याच्ये हुयेलीक
हालताना धलताना-
तांचो ल्हान आकार
दिसलो म्हाका
ह्या दोवा थेंब्यांत
दोंगरा देगेन
रगता वरणान
सुर्यो मळबार
चडोन येतां
दोवा थेंब्यांत
पावसा धोणवाच्या
वरणांनी नाच केला
पर्जळावन तें
आमोलिक वज्रा बरी
संसार सगळो
देखलो हावें
ल्हान दोवा थेंब्यांत
जयसो तुजो सगळो मांग
भरला ह्या ल्हान काळजांत.

ಅಶಿ ವೊರ್ರಾ ಗರೀಬ್ಬಾಯೆಂತೆ
 ಸೊಭಾಯೆಚಿ ಗಿರೆಸ್ತಕಾಯೆ
 ಮೆಳ್ಳಾ ಮ್ಹಾಕಾ - ಆನಿ ನಾಕಾ
 ತಾಚೆ ವೊರ್ರಿ ಆಸ್ತ ಕಾಂಯ್

6 ದೊನಾ ಥೆಂಬೊ

ಪಾಚ್ವಾ ಆಳ್ವಾರ್
 ಥೆಳ್ಳಳ್ಳಾ ದೊವಾ ಥೆಂಬ್ಯಾಂತೆ
 ಮೊಳ್ಳಾಚೆಂ ಪ್ರತಿಬಿಂಬ್
 ಹಾವೆಂ ದೆಖ್ಲೆಂ
 ವಿವಿಧ್ ವರ್ಣಾಂನಿ
 ಸುಕ್ಲೆಂ ಗಾವ್ ಉಬ್ತಾನಾ
 ರುಕಾಂಜೊ ತಾಳಿಯೊ
 ವಾರ್ಯಾಚೆ ಹುಯೆಲಿಕ್
 ಹಾಲ್ತಾನಾ ಧಲ್ತಾನಾ
 ತಾಂಜೊ ಲ್ಹಾನ್ ಆಕಾರ್
 ದಿಸ್ಲೊ ಮ್ಹಾಕಾ
 ತ್ಯಾ ದೊವಾ ಥೆಂಬ್ಯಾಂತೆ
 ದೊಂಗ್ರಾ ದೆಗೆನ್
 ರಗ್ತಾ ವರ್ಣಾನ್
 ಸುರ್ಯೊ ಮಳ್ಬಾರ್
 ಚಡೊನ್ ಯೆತಾಂ
 ದೊವಾ ಥೆಂಬ್ಯಾಂತೆ
 ಪಾವ್ನಾ ಧೊಣ್ವಾಚ್ಯಾ
 ವರ್ಣಾಂನಿ ನಾಚ್ ಕೆಲಾ
 ಪರ್ಜಳಾವ್ನ್ ತೆಂ
 ಆಮೊಲಿಕ್ ಪೆಜ್ರಾ ಬರಿ
 ಸಂಸಾರ್ ಸಗ್ಳೊ
 ದೆಖ್ಲೊ ಹಾವೆಂ
 ಲ್ಹಾನ್ ದೊವಾ ಥೆಂಬ್ಯಾಂತೆ
 ಜಯ್ಸೊ ತುಜೊ ಸಗ್ಳೊ ಮೊಗ್
 ಭರಾ ಹ್ಯಾ ಲ್ಹಾನ್ ಕಾಳ್ಜಾಂತೆ

५ कवि - कविता

७ म्हजी कविता

सदां त्या बागिंत
मौन मिलन आमचें
दोळयांनी उलवंचें
तें एका रुका मुळा
पयले दिसा तें
अमृकें हासलें
सर्गाचें दार म्हाका
लागिंच दिसलें
घरा वचोन बरयली
रास भर कविता
मोगाची उर्बेची खतखती

* * *

दुसऱ्या दिसा
तोंड ताचें बाबल्लें
दुखां पोल्यार सुकोन
तकली बागावन रावल्लें
घरा हांव पावलों
दुखेस्त काळजान
कवितेची धार व्हाळळी
अधिक वेगान
पानां फाटल्यान पानां भरलीं
दुख भरित काव्यान

* * *

तिसऱ्या दिसा
रुका मुळा
हांव एकलौंच बसलां
आनी वाट राकतां
तें दिसाना

4 ಕವಿ—ಕವಿತಾ

7 ನ್ನುಜಿ ಕವಿತಾ

ಸದಾಂ ತ್ಯಾ ಬಾಗಿಂತೆ
ಮೌನ್ ಮಿಲನ್ ಆಮ್ಚೆಂ
ದೊಳ್ಕಾಂನಿ ಉಲಂವ್ಚೆಂ
ತೆಂ ಏಕಾ ರುಕಾ ಮುಳಾ
ಹಾಂವ್ ಏಕಾ ರುಕಾ ಮುಳಾ
ಪಯ್ಲ್ಯಾ ದಿಸಾ ತೆಂ
ಅಮೃಕೆಂ ಹಾಸ್ಲೆಂ
ಸರ್ಗಾಚೆಂ ದಾರ್ ಮ್ಹಾಕಾ
ಲಾಗಿಂಚ್ ದಿಸ್ಲೆಂ.
ಘರಾ ವಚೊನ್ ಬರಯ್ಲಿ
ರಾಸ್ ಭರ್ ಕವಿತಾ
ಮೊಗಾಚಿ ಉರ್ಬೆಚಿ ಖಿತ್ಪತಿ.

* * *

ದುಸ್ರ್ಯಾ ದಿಸಾ
ತೊಂಡ್ ತಾಚೆಂ ಬಾವ್ಲೆಂ
ದುಖಾಂ ಪೊಲ್ಯಾರ್ ಸುಕೊನ್
ತಕ್ಲಿ ಬಾಗಾವ್ನ್ ರಾವ್ಲೆಂ.
ಘರಾ ಹಾಂವ್ ಪಾವ್ಲೆಂ
ದುಖಿಸ್ತ್ ಕಾಳ್ಜಾನ್
ಕವಿತೆಚಿ ಧಾರ್ ವಾಳ್ಳಿ
ಅಧಿಕ್ ವೆಗಾನ್
ಪಾನಾಂ ಪಾಟ್ಲ್ಯಾನ್ ಪಾನಾಂ ಭರ್ಲಿಂ
ದುಖಾ ಭರಿತ್ ಕಾವ್ಯಾನ್.

* * *

ತಿಸ್ರ್ಯಾ ದಿಸಾ
ರುಕಾ ಮುಳಾ
ಹಾಂವ್ ಏಕ್ಲೊಂಚ್ ಬಸ್ಲಾಂ
ಆನಿ ವಾಟ್ ರಾಕ್ತಾಂ
ತೆಂ ದಿಸಾನಾ

राकोन राकोन
दोळे वोळोन
वेतां फाटिं
जड्यायेच्या मेटांनी
त्ये रातीं लिखणेक म्हज्या
बळ ना
रास भर काळजाचेर
एक अक्षर झळकाना
त्या दीस थावन तें दिसाना
कविता म्मजी व्हाळाना
कागद तशी मत म्हजी
उरल्या खाली.

ರಾಕೊನ್ ರಾಕೊನ್
ದೊಳೆ ಪೊಳೊನ್
ವೆತಾಂ ಪಾಟಿಂ
ಜಡಾಯೆಚ್ಯಾ ಮೆಟಾಂನಿ
ತೈ ರಾತಿ ಲಿಖ್ಣೆಕ್ ಮ್ಹಜ್ಯಾ
ಬಳೆ ನಾ
ರಾಸ್ ಭರ್ ಕಾಳ್ಜಾ ಚೆರ್
ಏಕ್ ಅಕ್ಷರ್ ಝಳ್ಕಾನಾ
ತ್ಯಾ ದೀಸ್ ಥಾವ್ನ್ ತೆಂ ದಿಸಾನಾ
ಕವಿತಾ ಮ್ಹಜಿ ವ್ಹಾಳಾನಾ
ಕಾಗದ್ ತಶಿ ಮತ್ ಮ್ಹಜಿ
ಉರ್ಲ್ಯಾ ಖಾಲಿ

8 च्यार दिसांचो संसार

च्यार दिसांचो संसार इष्टा
च्यार दिसांचो संसार,
उदका वयले बुळबुळे सर्व,
फुटोंक कित्याक आमसोर ?

तेलातुपा जेवणां कितें !
मासमासळे पकवानां कितें !
बुयांव बुयांव वायनां कितें !
खाणंच तुजो संसार.

सिगरेटिच्यो धुंवरा मुदियो
चिरुटांच्यो दाट दाट कुतियो
तोंडांत तुज्या चुकानांत त्यो
जीणंच करताय गोबोर.

उजव्याक चली दाव्याक चली.
यमकोंडाक शीदा व्हरून गेली.
व्होडणे उज्याक दिलीय बली
कूड ती तुजी सुंदर.

उस्वास सोडूंक खंय वेळ आसा ?
घांवताय खरशेवन रातीक दिसा
जिण्येच्या पंताटांत पिश्या
सगळेंय करताय काबार.

9 चितून तूं बसताना

चितून तूं बसताना
खाडकेर हात तेंकून
संसाराचें व्होजें
पडलांशें दिसता

5 ಮೋಗ್

8 ಚಾರ್ ದಿಸಾಂಚೊ ಸಂಸಾರ್

ಚಾರ್ ದಿಸಾಂಚೊ ಸಂಸಾರ್ ಇಷ್ಟಾ

ಚಾರ್ ದಿಸಾಂಚೊ ಸಂಸಾರ್

ಉದ್ಯಾ ವಯ್ಲೆ ಬುಳ್ಬುಳ್ಳೆ ಸರ್ವ್

ಫುಟೊಂಕ್ ಕಿತ್ಯಾಕ್ ಆಮ್ಚೊ ?

ತಲಾತುಪಾ ಜೆವ್ಣಾಂ ಕಿತೆಂ !

ಮಾಸ್‌ಮಾಸ್ಕೆ ಪಕ್ವಾನಾಂ ಕಿತೆಂ !

ಬುಯಾಂವ್ ಬುಯಾಂವ್ ವಾಯ್ಲಾಂ ಕಿತೆಂ !

ಖಾಣ್‌ಚ್ ತುಜೊ ಸಂಸಾರ್.

ಸಿಗ್ರೆಟೆಚೊ ಧುವ್ರಾ ಮುದಿಯೊ

ಚೆರುಟಾಂಚೊ ದಾಟ್ ದಾಟ್ ಕುತಿಯೊ

ತೊಂಡಾಂತ್ ತುಜಾ ಚುಕಾನಾಂತ್ ತೊ

ಜೀಣ್‌ಚ್ ಕರ್ತಾಯ್ ಗೊಬೊರ್.

ಉಜ್ವಾಕ್ ಚಲಿ ದಾವ್ಯಾಕ್ ಚಲಿ

ಯಮ್ಕೊಂಡಾಕ್ ಸೀದಾ ವ್ಹೇರ್ನ್ ಗೆಲಿ

ವ್ಹೊಡ್ಲೆ ಉಜ್ವಾಕ್ ದಿಲಿಯ್ ಬಲಿ

ಕೂಡ್ ತಿ ತುಜೆ ಸುಂದರ್.

ಉಸ್ವಾಸ್ ಸೊಡುಂಕ್ ಬಿಯ್ ವೆಳ್ ಆಸಾ ?

ಧಾಂಪ್ತಾಯ್ ಖರ್ಚೆವ್ನ್ ರಾತಿಕ್ ದಿಸಾ

ಜಿಣ್ಯೆಚ್ ಪುತಾಟಾಂತ್ ಪಿಶ್ಯಾ

ಸಗ್ಳೆಂಯ್ ಕರ್ತಾಯ್ ಕಾಬಾರ್.

9 ಚಿಂತುನ್ ತುಂ ಬಸ್ತಾನಾ

ಚಿಂತುನ್ ತುಂ ಬಸ್ತಾನಾ

ಖಾಡ್ಕೆರ್ ಹಾತ್ ತೆಂಕುನ್

ಸಂಸಾರಾಚೆಂ ವ್ಹೊಜೆಂ

ಪಡ್ಲಾಂಶೆಂ ದಿಸ್ತಾ

तुज्या तरन्या भुजांचेर.
 ते गूंड काजुले दोळे
 प्रेमिच्या तोंडार
 तोपयनास्तां मोगाचे भाले
 पावल्यात खंयसर पयस ?
 खंयसर तांचो प्रकास ?
 दोन थेंबे मिरमिरे
 दोळयांच्या खांचींनी उदेवन
 गालार देंवोने पर्जळटात
 आळवाच्या पानार
 दोवाच्या थेंब्यां बरी.
 मोगाचे गोड सब्द
 आनी कळकळो हासो
 भायर सरच्या त्या तोंडांतल्यान
 घडयेन एक सुस्कार सुट्टा
 सांजेच्या तांबश्या वोतांत
 तोंड तुजें तांबशेलां
 पिसोळयांनी आपले
 नाजूक पाकाटे फापुडच्या बरी
 तुज्या दोळयांच्यो असडयो
 कित्याक फापुडनांय ?
 कसलें जड व्होजें
 भरलां तुज्या काळजांत
 काळोकाच्या काळयाक
 लजेवंचे केस तुजे
 सुकोन सुक्या कडा बरी
 अस्तव्यस्त जाल्यात
 वाऱ्याच्ये धांवणेक
 उबतात आनी पासातति
 कसली दुख भरल्या
 त्या दोळयांनी ?
 प्रशांत तळयांतल्या

ತುಚ್ಛ ತರ್ನಾ ಭುಜಾಂಚೆರ್
 ತೆ ಗೂಂಡಾ ಕಾಜುಲೆ ದೊಳೆ
 ಪ್ರೇಮಿಚ್ಛಾ ತೊಂಡಾರ್
 ತೊಪಯ್ನಾಸ್ತಾಂ ಮೊಗಾ ಭಾಲೆ
 ಪಾವ್ಲ್ಯಾತ್ ಖಿಯ್ನರ್ ಪೈಸ್?
 ಖಿಯ್ನರ್ ತಾಂಚೊ ಪ್ರಕಾಸ್?
 ದೋನ್ ಥೆಂಬೆ ಮಿರ್ಮಿರೆ
 ದೊಳ್ಳಾಂಚ್ಯಾ ಖಾಂಚಿನಿ ಉದೆವ್ನ್
 ಗಾಲಾರ್ ದೆಂವೊನ್ ಪರ್ಜಳ್ಪಾತ್
 ಆಳ್ವಾಚ್ಯಾ ಪಾನಾರ್
 ದೊಪಾಚ್ಯಾ ಥೆಂಬ್ಯಾಂ ಬರಿ
 ಮೊಗಾಚೆ ಗೊಡ್ ಸಬ್ದ್
 ಆನಿ ಕಳ್ಳಳೊ ಹಾಸೊ
 ಭಾಯ್ರ್ ಸರ್ಚ್ಯಾ ತ್ಯಾ ತೊಂಡಾಂತ್ಲ್ಯಾನ್
 ಘಡಿಯೆನ್ ಏಕ್ ಸುಸ್ಕಾರ್ ಸುಟ್ಪಾ
 ಸಾಂಜೆಚ್ಯಾ ತಾಂಬ್ಯಾ ವೊತಾಂತ್
 ತೊಂಡ್ ತುಜೆಂ ತಾಂಬ್ಡೆಲಾಂ
 ಪಿಸೊಳ್ಳಾಂನಿ ಆಪ್ಲೆ
 ನಾಜೂಕ್ ಪಾಕಾಟೆ ಫಾಪುಡ್ಚ್ಯಾ ಬರಿ
 ತುಚ್ಛ ದೊಳ್ಳಾಂಚ್ಯೊ ಆಸ್ಣೊ
 ಕಿತ್ಯಾಕ್ ಫಾಪುಡ್ನಾಯ್?
 ಕಸಲೆಂ ಜಡ್ ವೊಜೆಂ
 ಭರ್ಲಾಂ ತುಚ್ಛಾ ಕಾಳ್ಜಾಂತ್?
 ಕಾಳೊಕಾಚ್ಯಾ ಕಾಳ್ಜಾಕ್
 ಲಜೆಂವ್ಚೆ ಕೆಸ್ ತುಜೆ
 ಸುಕೊನ್ ಸುಕ್ಯಾ ಕರ್ಡಾ ಬರಿ
 ಆಸ್ತ್ವಾಂ ಜಾಲಾತ್
 ವಾರ್ಯಾಚೆ ಧಾಂವ್ಣೆಕ್
 ಉಬ್ಜಾತ್ ಆನಿ ಪಾಸಾರಾತ್
 ಕಸ್ಲಿ ದುಖ್ ಭರ್ಲಾ
 ತ್ಯಾ ದೊಳ್ಳಾಂನಿ
 ಪ್ರಕಾಂತ್ ತಳ್ಳಾಂತ್ಲ್ಯಾ

बारीक लहारां बरी
हाळवायेन बडवंचें
तुजें हरदें
आज तुफानांतल्या
दर्या बरी
उचांबळ जालां
भरल्लो गोबोर
फुंक मारुन उसळायल्यार
लिपल्लें केंड
झळकात कशें
प्रशांत मत तुजी
उद्वेगाच्या तुफानांत
उद्रिक्त जाताना
सोभाय तुजी
जाता दोडी.

ಬಾರಿಕ್ ಲ್ಹಾರಾಂ ಬರಿ
ಹಾಳ್ವಾಯೆನ್ ಬಡಂವ್ಚೆಂ
ತುಜೆಂ ಹರ್ದೆಂ
ಆಜ್ ತುಫಾನಾಂತ್ಲ್ಯಾ
ದರ್ಯಾ ಬರಿ
ಉಚಾಂಬಳ್ ಜಾಲಾಂ
ಭರ್‌ಲ್ಲೊ ಗೊಬೊರ್
ಫುಂಕ್ ಮಾರ್ನ್ ಉಸ್ಕಾಯ್ಲ್ಯಾರ್
ಲಿಪ್‌ಲ್ಲೆಂ ಕೆಂಡ್
ಝಳ್ಕಾತ್ ತಲೆಂ
ಪ್ರಶಾಂತ್ ಮತ್ ತುಜೆ
ಉದ್ವೆಗಾಚ್ಯಾ ತುಫಾನಾಂತ್
ಉದ್ರಿಕ್ತ್ ಜಾತಾನಾ
ಸೊಭಾಯ್ ತುಜೆ
ಜಾತಾ ದೊಡಿ !

10 आदली आजी, आयची व्होकाल

आजी म्हजी, काजारा दीस
उकलनासली तकली
आयच्ये व्होकलेक पळेवन नोदरो
तकली बागायत आपली.

आजी म्हजी, आज्याक भियेवन
म्हेसताली आंग धांपूंक.
व्होकाल आयची म्हेसचें पळेवन
आंग लागता कांपोंक.

आजी म्हजी, सासूक भियेवन
हालयनासली कांकणां
आयची व्होकाल करता सायबा
सासूचीं फोकाणां !

आज्या फाटल्यान तकली बागावन
आज्येक चलची सवय
आतां नोवऱ्याक वेडकोळ घालून
व्होकाल चलतागे आवय !

नारलेल तेलान सोभयताली
केस आजी फुडें
आयच्ये व्होकले तकलेर सुकण्या
पिजरे. तांदळा मुडे!

आज्याक भियेवन भक्तिपणान
जियेताली आजी
सयतानाक सयत भियेना ती
व्होकाल सायबा आयची.

10 ಅದ್ಲಿ ಆಜಿ, ಆಯ್ಚಿ ವ್ಹೊಕಾಲ್

ಆಜಿ ಮ್ಹಜಿ, ಕಾಜಾರಾ ದೀಸ್
ಉಕಲ್ಚಾಸ್ಲಿ ತಕ್ಲಿ
ಆಯ್ಚಿ ವ್ಹೊಕೆಕ್ ಪಳೆವ್ನ್ ನೊವ್ರೊ
ತಕ್ಲಿ ಬಾಗಾಯ್ ಆಪ್ಲಿ.

ಆಜಿ ಮ್ಹಜಿ, ಆಜ್ಯಾಕ್ ಭಿಯೆವ್ನ್
ನ್ಹೆಸ್ತಾಲಿ ಆಂಗ್ ಧಾಂಪುಂಕ್.
ವ್ಹೊಕಾಲ್ ಆಯ್ಚಿ ನ್ಹೆಸ್ಚೆಂ ಪಳೆವ್ನ್
ಆಂಗ್ ಲಾಗ್ತಾ ಕಾಂಪೊಂಕ್.

ಆಜಿ ಮ್ಹಜಿ. ಸಾಸುಕ್ ಭಿಯೆವ್ನ್
ಹಾಲಯ್ಚಾಸ್ಲಿ ಕಾಂಕ್ಣಾಂ.
ಆಯ್ಚಿ ವ್ಹೊಕಾಲ್ ಕರ್ತಾ ಸಾಯ್ಬಾ
ಸಾಸುಚಿಂ ಫೊಕಣಾಂ!

ಆಜ್ಯಾ ಪಾಟ್ಲ್ಯಾನ್ ತಕ್ಲಿ ಬಾಗಾವ್ನ್
ಆಜ್ಯೆಕ್ ಚಲ್ಚಿ ಸವಯ್
ಆತಾಂ ನೊವ್ರ್ಯಾಕ್ ವೆಡ್ಕೊಳ್ ಘಾಲುನ್
ವ್ಹೊಕಾಲ್ ಚಲ್ತಾಂಗೆ ಆವಯ್!

ನಾರ್ಲೆಲ್ ತೆಲಾನ್ ಸೊಭಯ್ತಾಲಿ
ಕೇಸ್ ಆಜಿ ಫುಡೆಂ
ಆಯ್ಚಿ ವ್ಹೊಕೆ ತಕ್ಲೆರ್ ಸುಕ್ಣಾಂ
ಪಿಂಜ್ರೆ, ತಾಂದ್ಕಾ ಮುಡೆ!

ಆಜ್ಯಾಕ್ ಭಿಯೆವ್ನ್ ಭಕ್ತಿಪಣಾನ್
ಜಿಯೆತಾಲಿ ಆಜಿ.
ಸೈತಾನಾಕ್ ಸೈತ್ ಭಿಯೆನಾ ತಿ
ವ್ಹೊಕಾಲ್ ಸಾಯ್ಬಾ ಆಯ್ಚಿ!

11 आवयचें प्रतिरूप

मंदिराच्या दारार
वोताच्या भारार
देखतां हांव तिका
सदांच्या वेळार
मेल्ले फांटे जशे
सुवया रुकाचे
चिवळोन गेल्यात
हातपाय तिचे
आशा किरण सोधून सोधून
पुरो जाल्ले
निराशेच्या खंदकांत
पुरोन गेल्ले
दोळे तिचे खडपांतल्या
माटयां बरी
पोकळ जालयात - पालवाल्या
दिव्यां बरी
ना ते उज्वाड घेतात
ना ते उज्वाड दितात.
* * *
तीन हातिंचो कुडको
तीस कडे चिरला
साठ वरसांचो चिकोल
आंगार तिच्या जिरला.
जिडें मांडल्ल्या
बिसळयां केसांनी
निवास केला
किडी मुसांनी
थंय हांगा दोन-चार
काळे दांत
रावल्यात पार

11. ಆನಯ್ಯಂ ಪ್ರತಿರೂಪ್

ಮಂದಿರಾಚ್ಯಾ ದಾರಾರ್
ಪೂತಾಚ್ಯಾ ಭಾರಾರ್
ದೇಖ್ತಾಂ ಹಾಂವ್ ತಿಕಾ
ಸದಾಂಚ್ಯಾ ವೆಳಾರ್
ಮೆಲ್ಲೆ ಫಾಂಟೆ ಜಶೆ
ಸುಕ್ಯಾ ರುಕಾಚೆ
ಚಿಪ್ಪೊನ್ ಗೆಲ್ಯಾತ್
ಹಾತ್ ಪಾಯ್ ತಿಚೆ
ಆಶಾ ಕಿರಣ್ ಸೊಧುನ್ ಸೊಧುನ್
ಪುರೊ ಜಾಲ್ಲೆ
ನಿರಾಶೆಚ್ಯಾ ಖಿಂದ್ಯಾಂತ್
ಪುರೊನ್ ಗೆಲ್ಲೆ
ದೊಳೆ ತಿಚೆ ಖಿಡ್ವಾಂತ್ಲಾ
ಮಾಟ್ಯಾಂ ಬರಿ
ಪೊಕ್ಕೆ ಜಾಲ್ಯಾತ್ - ಪಾಲ್ವಾಲ್ಲ್ಯಾ
ದಿವ್ಯಾ ಬರಿ
ನಾ ತೆ ಉಜ್ವಾಡ್ ಘೆತಾತ್
ನಾ ತೆ ಉಜ್ವಾಡ್ ದಿತಾತ್
* * *
ತೀನ್ ಹಾತಿಂಚೊ ಕುಡ್ಲೊ
ತೀಸ್ ಕಡೆ ಚಿರ್ಲಾ
ಸಾರ್ ವರ್ಸಾಂಚೊ ಚಿಕೊಲ್
ಆಂಗಾರ್ ತಿಚ್ಯಾ ಚಿರ್ಲಾ
ಜಿಡಂ ಮಾಂಡ್ ಲ್ಲ್ಯಾ
ಬಿಸ್ಕಾ ಕೆಸಾಂನಿ
ನಿವಾಸ್ ಕೆಲಾ
ಕಿಡಿ ಮುಸಾಂನಿ
ಫಂಯ್ ಹಾಂಗಾ ಧೊನ್ ಚಾರ್
ಕಾಳೆ ದಾಂತ್
ಲಾವ್ಲ್ಯಾತ್ ಪಾರೆ

तिच्या उगत्या तोंडांत
 कावळ्यांच्या पायांवरी
 तोंडा वयल्यो मिरियो
 विस्तारल्यात हजार दिशानी -
 गूंड जिरियो !
 मनशाचें रूप तिचें
 सांडून गेलां
 मनशांनी आज तिका
 सांडून घालां-

* * *

कांपचे हात उबारून
 आशेच्या दोळ्यांनी
 देखताना ती म्हाका
 विजेची एक तंती
 मेळयता सांगाता
 आमचीं दोन काळजां
 आनी वेळ धांवता
 फाटिं पंद्रा वरसां
 तोंड तिचें बदलता!
 दोळे तिचे पर्जळटात!
 अमृकी हास्ताना
 दांत तिचे उजळटात!
 दिसलें म्हाका तेदनां
 खिणाक एका अदभुत
 मेळ्ल्या म्हज्ये आवयचें
 एक नीज प्रतिरूप!

12 कालची भूल आज कित्याक ना?

काल हांव चलल्ली वाट ही
 तुज्या हातांत हात धरून
 वो थंय पळे -
 त्ये मात्येच्ये मोवसाणेंत

ತಿಚ್ಚಾ ಉಗ್ತಾ ತೊಂಡಾಂತ್.
ಕಾವ್ಯಾಂಚ್ಯಾ ಪಾಯಾಂಬರಿ
ತೊಂಡಾ ವಯ್ಲೊ, ಮಿರಿಯೊ
ವಿಸ್ತಾರ್ಲ್ಯಾತ್ ಹಜಾರ್ ದಿಶಾಂನಿ -
ಗೂಂಡ್ ಜಿರಿಯೊ !
ಮನ್ಶಾಚೆಂ ರೂಪ್ ತಿಚೆಂ
ಸಾಂಡುನ್ ಗೆಲಾಂ
ಮನ್ಶಾಂನಿ ಆಜ್ ತಿಕಾ
ಸಾಂಡುನ್ ಘಾಲಾಂ.

* * *

ಕಾಂವ್ಚೆ ಹಾತ್ ಉಬಾರ್
ಆಶೆಚ್ಯಾ ದೊಳ್ಳಾಂನಿ
ದೆಖ್ತಾನಾ ತಿ ಮ್ಹಾಕಾ
ವಿಜೆಚಿ ಎಕ್ ತಂತಿ
ಮೆಳಯ್ತಾ ಸಾಂಗಾತಾ
ಅಮಿಜ್ಜಂ ದೋನ್ ಕಾಳ್ಜಾಂ
ಆನಿ ವೆಳ್ ಧಾಂವ್ತಾ
ಪಾಟಿಂ ಪಂದ್ರಾ ವರ್ಸಾಂ
ತೊಂಡ್ ತಿಚೆಂ ಬದಲ್ತಾ !
ದೊಳೆ ತಿಚೆ ಪರ್ಜಳ್ಪಾತ್ !
ಅಮ್ಚೆಕೆ ಹಾಸ್ತಾನಾ
ದಾಂತ್ ತಿಚೆ ಉಜಳ್ಪಾತ್ !
ದಿಸ್ಲೆಂ ಮ್ಹಾಕಾ ತೆದ್ನಾಂ
ಖಿಣಾಕ್ ಏಕಾ ಅದ್ಭುತ್
ಮೆಲ್ಲ್ಯಾ ಮ್ಹಜೆ ಆವಯ್ಚೆಂ
ಏಕ್ ನೀಜ್ ಪ್ರತಿರೂಪ್ !

12 ಕಾಲ್ಚಿ ಭುಲ್ ಆಜ್ ಕಿತ್ಯಾಕ್ ನಾ ?

ಕಾಲ್ ಹಾಂವ್ ಚಲ್ಲ್ಲಿ ವಾಟ್ ಹಿ
ತುಜ್ಯಾ ಹಾತಾಂತ್ ಹಾತ್ ಧರುನ್
ವೋ ಥಂಯ್ ಪಳೆ —
ತೆ ಮಾತ್ಚೆ ಮೊವ್ನಾಣೆಂತ್

तुज्या ल्हान ल्हान
 मेटांच्या फोंडकुलांनी
 दोवाचो पावस पडोन
 धाकटि धाकटि तळीं जाल्यांत
 आनी मळब तांतूं
 प्रतिबिंबित जालां
 चलतां चलतां तुवें
 पोक्रिपणान वोडल्लीं
 झाडां आनी फांटियो
 तुज्या हातांच्या स्पर्शांत
 उल्लसित जावन
 हासतात हालोन धालोन,
 फुलां तांचीं
 तुवें चोरल्यांय तरी.
 आमचे वाटेच्या
 पोंतान पोंता
 कोगुळ आनी मायना
 दितात सांगात
 संगीताची सांज
 सदां व्हाळचें
 तें शीतळ वारें
 कालच्या दिसा मंदगतीन
 सुगंधभरित फुलांचो
 मधुर सुवास घेवन
 ल्हारां ल्हारांनी
 आमचें आंग चुंबतालें
 तें आज कित्याक दिसाना ?
 काल तुज्ये संगीं
 मेटां काडटाना
 हांव धरणिर चलतालों
 व वाऱ्यार धलतालों ?
 पुण आज

ತುಜ್ಜಾ ಲ್ಹಾನ್ ಲ್ಹಾನ್
 ಮೆಟಾಂಚ್ಚಾ ಪೊಂಡ್ಕಲಾಂನಿ
 ದೊವಾಚೊ ಪಾವ್ ಪಡೊನ್
 ಧಾಕ್ಟಿಂ ಧಾಕ್ಟಿಂ ತಳಿಂ ಜಾಲಾಂತ್
 ಆನಿ ಮಳೆಬ್ ತಾಂತುಂ
 ಪ್ರತಿಬಿಂಬಿತ್ ಜಾಲಾಂ.
 ಚಲ್ತಾಂ ಚಲ್ತಾಂ ತುಮೆಂ
 ಪೊಕ್ರಿಪಣಾನ್ ಪೊಡ್ಲಿಂ
 ರ್ಹೂಡಾಂ ಆನಿ ಫಾಂಟಿಯೊ
 ತುಜ್ಜಾ ಹಾತಾಂಚ್ಚಾ ಸ್ಪರ್ಶಾಂತ್
 ಉಲ್ಲಸಿತ್ ಜಾವ್ನ್
 ಹಾಸ್ತಾತ್ ಹಾಲೊನ್ ಧಲೊನ್.
 ಫುಲಾಂ ತಾಂಚಿಂ
 ತುಮೆಂ ಚೊರ್ಲ್ಯಾಯ್ ತರಿ.
 ಆಮ್ಚೊ ವಾಟೆಚ್ಯಾ
 ಪೊಂತಾನ್ ಪೊಂತಾ
 ಕೊಗುಳ್ ಆನಿ ಮಾಯ್ನಾ
 ದಿತಾತ್ ಸಾಂಗಾತ್
 ಸೆಂಗೀತಾಚಿ ಸಾರಜ್
 ಸದಾಂ ವ್ಹಾಳ್ಚೆಂ
 ತೆಂ ಶೀತಳ್ ವಾರೆಂ
 ಕಾಲ್ಚ್ಯಾ ದಿಸಾ ಮಂದ್ ಗತೀನ್
 ಸುಗಂಧ್ ಭರಿತ್ ಫುಲಾಂಚೊ
 ಮಧುರ್ ಸುವಾಸ್ ಘೆವ್ನ್
 ಲ್ಹಾರಾಂ ಲ್ಹಾರಾಂನಿ
 ಆಮ್ಚೆಂ ಆಂಗ್ ಚುಂಬ್ತಾಲೆಂ
 ತೆಂ ಆಜ್ ಕಿತ್ಯಾಕ್ ದಿಸಾನಾ ?
 ಕಾಲ್ ತುಜ್ಯೆ ಸಂಗಿಂ
 ಮೆಟಾಂ ಕಾಡ್ಚಾನಾ
 ಹಾಂವ್ ಧ್ವರ್ ಚಲ್ತಾಲೊಂ
 ವ ವಾರ್ಯಾರ್ ಧಲ್ತಾಲೊಂ?
 ಪುಣ್ ಆಜ್

तू कुशीन नांय
आनी म्हजो मेटां
जाल्यांत जड
जशें पायांक बांधल्यात
लोकडाच्यो सांकळी
सुर्यो तरी पळ
कसो बदल्ला
काल आमकां पळवन
लजेन तांबशेल्लो
आज रागान तापला
आनी तोपता किरणां
कर्कस भालियो.

* * *

कालचीच वाट ही
कालचोच वेळ.
तरी कालची भूल
आज ना.
उगडास मात्र उरला
भितरल्या भितर.

12 कोशेडद कांतयलें

टिन्नाचा करंड्यांत
भरल्ल्या तारल्यां बरी
लोक भरल्लो वस्सार
भुरगीं म्हातारीं
तरनाटे तरनाटीं
बसल्ल्या प्रास दोडत्या
संख्यान आसल्लीं उर्बि
वांकड्या तिकड्या मार्गार
चडणेचेर देवणेचेर
बस्स लकतालें धलतालें,

ತುಂ ಕುಶಿನ್ ನಾಯ್
 ಅನಿ ಮ್ಹಜಿಂ ಮೆಟಾಂ
 ಜಾಲಾಂತ್ ಜಡ್
 ಜಶೆಂ ಪಾಯಾಂಕ್ ಬಾಂಧ್ಲಾಂತ್
 ಲೊಂಕ್ಡಾಚೊ ಸಾಂಕ್ಳಿ
 ಸುರ್ಯೊ ತರಿ ಪಳೆ
 ಕಸೊ ಬದಲ್ಲಾ
 ಕಾಲ್ ಆಮ್ಕಾಂ ಪಳೆವ್ನ್
 ಲಜೆನ್ ತಾಂಬ್ಳಿಲ್ಲೊ
 ಆಜ್ ರಾಗಾನ್ ತಾಪ್ಲಾ
 ಅನಿ ತೊಪ್ತಾ ರಿಣಾಂ
 ಕರ್ಕಶ್ ಭಾಲಿಯೊ.

* * *

ಕಾಲ್ಚಿಚ್ ವಾಟ್ ಹಿ
 ಕಾಲ್ಚೊಚ್ ವೆಳೆ,
 ತರಿ ಕಾಲ್ಚಿ ಭುಲ್
 ಆಜ್ ನಾ.
 ಉಗ್ಡಾಸ್ ಮಾತ್, ಉರ್ಲಾ
 ಭಿತರ್ಲಾ, ಭಿತರ್.

13 ಕೊಶೆಡ್ ಕಾಂತಯ್ಲೆಂ

ಟಿನ್ನಾಚಾ ಕಂಡ್ಯಾಂತ್
 ಭರ್ಲಾ ತಾಲ್ಯಾಂ ಬರಿ
 ಲೊಕ್ ಭರ್ಲೊ ಬಸ್ಕಾರ್
 ಭುರ್ಗಿಂ ವ್ಹಾತಾರಿಂ
 ತರ್ನಾಟಿ ತರ್ನಾಟಿಂ
 ಬಸ್ಲಾ ಪ್ರಾಸ್ ದೊಡ್ಡಾ
 ಸಂಖ್ಯಾನ್ ಆಸ್ಲಿಂ ಉಬಿಂ
 ಪಾಂಕ್ಡಾ ತಿಂಕ್ಡಾ ಮಾರ್ಗಾರ್
 ಚಡ್ಣೆ ಚೆರ್ ದೆಂವ್ಣೆ ಚೆರ್
 ಬಸ್ಲೆ ಲಕ್ತಾಲೆಂ, ಧಲ್ತಾಲೆಂ,

खर्शेतालें.
 हांव बसल्लों
 जनेला कुशीन
 दोणकोन बसोन
 पाय पातळावन
 पृथवी सोभाय चाकतालों
 उबिं आसल्लों लकतालों
 एकामेका आपटातालों
 गष्टातालों
 बोंणगितल्या वास्यां बरी
 तांतुं एकली
 बाळशाक धरून
 नीट रावोंक
 पेचाडताली
 बसोंक कोणयी
 आसरो दीतगी
 म्हण च्यारयी भंवतीं
 आशेची दीष्ट
 भंवडायताली.
 म्हज्या दोळयांक
 तिचे दोळे
 मेळळे एकये घडयेक
 'बसोंक दी इष्टा
 घडिभर
 हातांक म्हज्या बळ ना
 पायांक म्हज्या थळ ना
 उपकार तुजो विसरचिना
 जीण भर'
 चल्लें एक भीकर झुज
 तिच्या म्हज्या दोळयां सधें
 म्हज्या अणव्या स्वार्था मुखार
 तिचें सत पडलें.

ಖರ್ಚೆತಾಲೆಂ
 ಹಾಂವ್ ಬಸ್‌ಲ್ಲೊಂ
 ಜನೆಲಾ ಕುಶಿನ್
 ಮೊಣ್ಕೊನ್ ಬಸೊನ್
 ಪಾಯ್ ಪಾತ್ಯಾವ್ನ್
 ಪೃಥ್ವಿ ಸೊಭಾಯ್ ಚಾಕ್ರಾಲೊಂ
 ಉಬಿಂ ಆಸ್‌ಲ್ಲಿಂ ಲಕ್ಶಾಲಿಂ
 ಏಕಾಮೆಕಾ ಆಪ್ಪಾತಾಲಿಂ
 ಗಸ್ಪಾತಾಲಿಂ
 ಬೊಣ್ಣೆಂತ್ಲ್ಯಾ ವಾಶ್ಯಾಂಬರಿ
 ತಾಂತುಂ ಏಕ್ಲೆ
 ಬಾಳ್ವಾಕ್ ಧರುನ್
 ನೀಟ್ ರಾವೊಂಕ್
 ಪೆಚಾಡ್ಬಾಲಿ
 ಬಸೊಂಕ್ ಕೊಣೀ
 ಆಸೊ ದೀತ್‌ಗಿ
 ಮ್ಹಣ್ ಚಾರಿಯೊ ಭಂವ್ತಿಂ
 ಆಶೆಚಿ ದೀಷ್ಟ್
 ಭಂವ್ಡಾಯ್ತಾಲಿ.
 ಮ್ಹಜ್ಯಾ ದೊಳ್ಯಾಂಕ್
 ತಿಚೆ ದೊಳೆ
 ಮೆಳ್ಳೆ ಏಕ್ ಘಡ್ಯೆಕ್
 “ಬಸೊಂಕ್ ದೀ ಇಷ್ಟಾ
 ಘಡಿಭರ್
 ಹಾತಾಕ್ ಮ್ಹಜ್ಯಾ ಬಳ್ ನಾ
 ಪಾಯಾಂಕ್ ಮ್ಹಜ್ಯಾ ಧಳ್ ನಾ
 ಉಪ್ಕಾರ್ ತುಜೊ ವಿಸರ್ಚೆನಾ
 ಜೀಣ್ ಭರ್”
 ಚೆಲ್ಲೆಂ ಏಕ್ ಭೀಕರ್ ರಘುಜ್
 ತಿಚ್ಯಾ ಮ್ಹಜ್ಯಾ ದೊಳ್ಯಾಂ ಮಧೆಂ
 ಮ್ಹಜ್ಯಾ ಆಣ್ವಾ ಸ್ವರ್ಧಾ ಮುಖಾರ್
 ತಿಚೆಂ ಸತ್ ಪಡ್ಲೆಂ.

हावें दीष्ट गुंवडायली
 अबल स्त्रीयेच्ये
 निस्सहाय स्थिते थावन
 हांव धावलों
 भिवकुरो, पोळकुर १
 बस्स रावले, हांव देंवलों
 वाटभर मर्तित म्हज्ये
 स्त्रियेचेंच रूपणें
 बाळशाक धरून लकचें
 ते विनंतेचे दोळे
 परत परत सुरिये बरी
 काळीज म्हजें तोपूंक लागले
 आतां हांव धांवतालों
 ती बसोन हासताली!

14 चुकोनगेल्ली गाय

बारीक कर्कस फातर
 भरल्ल्या अशीर वाटांनी
 म्हातारी धांवता
 सोधून गेंद्ये गायेक
 चितळाच्या दोळयांनी
 घडयेन घडी
 पळेत ती भंवती
 मधें मधें रावोन.
 बाबळांचीं बोलीं
 कांटयांनी फापसिताना
 पायार तिच्या तांबडे गीट
 दिसतात तांबडे थेंबे भरोन
 रित्या पायांक बारीक फातर
 तोपतात सुवियां बरी
 तिक दुखान

ಹಾವೆಂ ದೀಪ್ಪ್ ಗುಂವ್ಡಾಯ್ಲಿ
 ಆಬಲ್ ಸ್ತ್ರೀಯೆಚೆ
 ನಿಸ್ಸಹಾಯ್ ಸ್ತ್ರೀ ಥಾವ್ನ್
 ಹಾಂವ್ ಧಾಂವ್ಲೊಂ
 ಭಿಂವ್ಕುರೊ, ಪೊಳ್ಕುರೊ
 ಬಸ್ಸ್ ರಾವ್ಲೆಂ ಹಾಂವ್ ದೆಂವ್ಲೊಂ
 ವಾಟ್ ಭರ್ ಮತಿಂತ್ ಮ್ಹಜೆ
 ಸ್ತ್ರೀಯೆಚಿಂಚ್ ರುಪ್ಣೆಂ
 ಬಾಳ್ವಾಕ್ ಧರ್ಕ್ ಲಕ್ಚೆಂ
 ತೆ ವಿನಂತೆಚೆ ದೊಳೆ
 ಪರತ್ ಪರತ್ ಸುರಿಯೆ ಬರಿ
 ಕಾಳಿಜ್ ಮಜೆಂ ತೊಪುಂಕ್ ಲಾಗ್ಲೆ
 ಆತಾಂ ಹಾಂವ್ ಧಾಂವ್ತಾಲೊಂ
 ೩ ಬಸೊನ್ ಹಾಸ್ತಾಲಿ !

14 ಚುಕೊನ್ ಗೆಲ್ಲಿ ಗಾಯ್

ಬಾರಿಕ್ ಕರ್ಕಸ್ ಫಾತರ್
 ಭರ್ ಲ್ಲಾ ಆಶಿರ್ ವಾಟಾಂನಿ
 ಮ್ಹಾತಾರಿ ಧಾಂವ್ತಾ
 ಸೊಧಾನ್ ಗೆಂದ್ಯೆ ಗಾಯೆಕ್
 ಚಿತ್ಕಾಚ್ಯಾ ದೊಳ್ಕಾಂನಿ
 ಘಡ್ಯೆನ್ ಘಡಿ
 ಪಳೆತಾ ತಿ ಭಂವ್ತಿಂ
 ಮಧೆಂ ಮಧೆಂ ರಾವೊನ್.
 ಬಾಬ್ಲಾಂಚಿಂ ಬೊಲಿಂ
 ಕಾಂಟ್ಯಾಂನಿ ಫಾಪ್ಲಿತಾನಾ
 ಪಾಯಾರ್ ತಿಚ್ಯಾ ತಾಂಬ್ಡೆ ಗೀಟ್
 ದಿಸ್ತಾತ್ ತಾಂಬ್ಡೆ ಥೆಂಬೆ ಭರೊನ್
 ರಿತ್ಯಾ ಪಾಯಾಂಕ್ ಬಾರಿಕ್ ಫಾತರ್
 ತೊಪ್ತಾತ್ ಸುವಿಯಾರ್ ಬರಿ
 ತಿಕಾ ದುಖಾನಾ

बोकडेच्या मेटांनी
 फात्रा थावन फात्राक
 उडकी मार्ताना
 ती तरनीं जाता
 झडल्या बेणसां वयल्यान
 मेटां काडटाना
 ती निसरता.
 तरी बेतान सांबाळटा
 आनी मुखार धांवता
 सुर्यो बुडोन येता
 रान जागें जाता.
 पुण गेंदी गाय
 खंय लिपल्या?
 कित्याक ह्ये उतर प्रायेर
 आपणाक अशि धोसता?
 धुव तरी पयल्या दिसा
 नोवऱ्यागेर चमकताना
 अशें तिणें भोगुंक ना
 पांच वरसां जालीं आज
 गेंदी गाय घरा येवन
 धुव गेल्यार कितें?
 गेंदी गाय आयली
 तिचें पालवोंचें जिण्ये केंड
 परत्यान जळोंक लागलें
 म्हातारी आनी गेंदी गाय
 दोन प्राणी तरी
 एक जीव.
 तितलो तांचो मोग
 आवय धुवेचो
 पुण आज तीच गाय
 निर्दय आनी निरुपकारी
 चल्ल्या पयस सांडून तिका

ಬೊಕ್ಕಿಚ್ಚಾ ಮೆಟಾಂನಿ
 ಫಾತ್ರಾ ಧಾವ್ನ್ ಫಾತ್ರಾಕ್
 ಉಡ್ಕಿ ಮೂರ್ತಾನಾ
 ತಿ ತರ್ನಿ ಜಾತಾ
 ರ್ಘುಡ್‌ಲ್ಲ್ಯಾ ಬೆಣ್ಣಾಂ ವಯ್ಲ್ಯಾನ್
 ಮೆಟಾಂ ಕಾಡ್ಚಾನಾ
 ತಿ ನಿಸರ್ತಾ.
 ತರಿ ಬೆತಾನ್ ಸಾಂಬಾಳ್ತಾ
 ಆನಿ ಮುಖಾರ್ ಧಾಂವ್ತಾ.
 ಸುರ್ಯೊ ಬುಡೊನ್ ಯೆತಾ
 ರಾನ್ ಜಾಗೆಂ ಜಾತಾ.
 ಪುಣ್ ಗೆಂದಿ ಗಾಯ್
 ಖಿಯಾ ಲಿಪ್ಲ್ಯಾ ?
 ಕೆತ್ಯಾಕ್ ಹೈ ಉತರ್ ಪ್ರಾಯೆರ್
 ಆಪ್ಣಾಕ್ ಅಶಿ ಧೊಸ್ತಾ ?
 ಧುವ್ ತರಿ ಪಯ್ಲ್ಯಾ ದಿಸಾ
 ನೊವ್ರ್ಯಾಗೆರ್ ಚಮ್ಕತಾನಾ
 ಆಶೆಂ ತಿಣೆ ಭೊಗುಂಕ್ ನಾ
 ಪಾಂಚ್ ವರ್ಸಾಂ ಜಾಲಿಂ ಆಜ್
 ಗೆಂದಿ ಗಾಯ್ ಆಯ್ಲಿ
 ತಿಚೆಂ ಪಾಲ್ವೊಂಚೆಂ ಜಿಣ್ಯೆ ಕೆಂಡ್
 ಪರ್ತ್ಯಾನ್ ಜಳೊಂಕ್ ಲಾಗ್ಲೆಂ,
 ಮ್ಹಾತಾರಿ ಆನಿ ಗೆಂದಿ ಗಾಯ್
 ದೋನ್ ಪ್ರಾಣಿ ತರಿ
 ಏಕ್ ಜೀವ್.
 ತಿತ್ಲೊ ತಾಂಚೊ ಮೊಗ್
 ಆವಯ್ ಧುವೆಚೊ
 ಪುಣ್ ಆಜ್ ತಿಚ್ ಗಾಯ್
 ನಿರ್ದಯ್ ಆನಿ ನಿರುಪ್ಕಾರಿ
 ಚೆಲ್ಲ್ಯಾ ಪಯ್ಸ್ ಸಾಂಡುನ್ ತಿಕಾ.

कित्याक? कित्याक?
 तीन दीस थावन ती बदल्या
 तण खायना ताळणें घेना
 शिमटी उकलून हांबेता
 घडियेन घडी
 आनी आज सकाळीं
 धांवल्या गोटो सोडून.
 आतां म्हातारी धांवता
 गायार्चीं मेटां सोधून
 तशींच धांवतात
 तिचीं चिंतनां
 तिची गेंदी गाय
 आनी गायेची भास
 ती मात्र समजात
 सब्दान सब्द
 तांचे मधलें संभाषण
 आयकालां हावें
 विजमीत जावून
 गायच्ये तकलेर खाडकी तेंकून
 गळो तिचो पुसतां पुसतां
 कानांत लोख पुस्पुस्ताली
 गेंदी गाय जवाब दीवन
 कान हालयताली.

* * *

वरसां पांच जिण्येंत तांच्या
 व्हडा सुखाचीं.
 रात लांब उत्रोन गेल्यार
 दोळयाक दोळो लागानासल्यार
 चल्ली म्हातारी गोटया दारार
 उलो मारीत गेंद्ये गायेक.
 तर ही सयरीक विसरोन पुरती
 गेंदी गाय धांवल्या कित्याक?

ಕಿತ್ಯಾಕ್? ಕಿತ್ಯಾಕ್?

ತೀನ್ ದೀಸ್ ಧಾವ್ನ್ ತಿ ಬದಲ್ಲ್ಯಾ

ತಣ್ ಖಾಯ್ನ್ ತಾಳ್ಗೆ ಘೆನಾ

ಶಿಮ್ಮಿ ಉಕಲ್ ಹಾಂಬೆತಾ

ಘಡಿಯೆಚ್ ಘಡಿ

ಆನಿ ಆಜ್ ಸಕಾಳಿಂ

ಧಾಂವ್ಲ್ಯಾ ಗೊಟೊ ಸೊಡುನ್.

ಆತಾಂ ಮ್ಹಾತಾರಿ ಧಾಂವ್ಲ್ಯಾ

ಗಾಯ್ಚಿಂ ಮೆಟಾಂ ಸೊಧುನ್

ತಶಿಂಚ್ ಧಾಂವ್ಲ್ಯಾತ್

ತಿಚಿಂ ಚಿಂತ್ನಾಂ

ತಿಚಿ ಗೆಂದಿ ಗಾಯ್

ಆನಿ ಗಾಯೆಚಿ ಭಾಸ್

ತಿ ಮಾತ್ ಸಮ್ಜಾತ್

ಸಬ್ದಾನ್ ಸಬ್ದ್

ತಾಂಚೆ ಮಧ್ಲೆಂ ಸಂಭಾಷಣ್

ಆಯ್ಕಾಲಾಂ ಹಾವೆಂ

ವಿಜ್ಞಿತ್ ಜಾವುನ್

ಗಾಯ್ಚಿ ತಕ್ಲೆರ್ ಖಾಡ್ಚಿ ತೆಂಕುನ್

ಗಳೊ ತಿಚೊ ಪುಸ್ತಾಂ ಪುಸ್ತಾಂ

ಕಾನಾಂತ್ ಲೊವ್ ಪುಸ್ಪುಸ್ತಾಲಿ

ಗೆಂದಿ ಗಾಯ್ ಜವಾಬ್ ದೀವ್ನ್

ಕಾನ್ ಹಾಲಯ್ತಾಲಿ.

* * *

ವರ್ಸಾಂ ಪಾಂಚ್ ಜಿಣ್ಯೆಂತ್ ತಾಂಚ್ಯಾ

ವ್ಹಡಾ ಸುಖಾಚಿಂ

ರಾತ್ ಲಾಂಬ್ ಉತ್ರೊನ್ ಗೆಲ್ಯಾರ್

ದೊಳ್ಕಾಕ್ ದೊಳೊ ಲಾಗಾನಾಸ್ಲಾರ್

ಚಲ್ಲಿ ಮ್ಹಾತಾರಿ ಗೊಟ್ಯಾ ದಾರಾರ್

ಉಲೊ ಮಾರಿತ್ ಗೆಂದ್ಯೆ ಗಾಯೆಕ್

ತರ್ ಹಿ ಸಯ್ಕ್ರಿಕ್ ವಿಸ್ರೊನ್ ಪುರ್ತಿ

ಗೆಂದಿ ಗಾಯ್ ಧಾಂವ್ಲ್ಯಾ ಕಿತ್ಯಾಕ್?

किर्ते आपणें उणें केलें?
पियेवंक दाट दाट ताळणें
खावंक पाचवें तण तरनें:
सदां कात्यान घासून
नितळ तळया उदकाचें न्हाण.

* * *

म्हातारी रावली
पयस थोड्या बलयां मधें
रुकांच्ये सांवळें थळा
गेंदी गाय तिची
शेजार्चो तर्नो पाडो
रावल्यांत दोगां
प्रेमी जशीं
भंवतींचो संसार विसरोन
म्हातारी थंयच रुक जाता
नव्ये व्हकलेक आवयचो
विशेस मोग आसा तरी
नोवऱ्यागेर वेता कित्याक?
ती आतां समजाता.
बुडच्या सुर्याचीं तांबडीं किरणां
रानाक दितात अपूर्व सोभाय
आनी म्हातारी दिता गवाय
त्या अपूर्व मिलनाची
दुखेस्त दोळयांनी
पुण उमाळच्या काळजान.
चाळीस वरसां आदिं
शिकोन विसरल्लें सत
परत तिका उगडास केलां
तिच्ये गेंद्ये गायेन
आनी ती विसरची ना
परतें सासारायेन.

ಕೆತೆಂ ಆಪ್ಲೆ ಉಣೆ ಕೆಲೆಂ ?
 ಪಿಯೆಂವ್ಕ್ ದಾಟ್ ದಾಟ್ ತಾಳ್ಣಿಂ
 ಖಾಂವ್ಕ್ ಪಾಚ್ಚೆಂ ತಣ್ ತರ್ನೆಂ
 ಸದಾಂ ಕಾತ್ಯಾನ್ ಘಾಸುನ್
 ನಿತಳ್ ತಳ್ಕಾ ಉದ್ಕಾಚೆಂ ನ್ಹಾಣ್

* * *

ಮ್ಹಾತಾರಿ ರಾವ್ಣಿ
 ಪಯ್ಸ್ ಥೊಡ್ಕಾ ಬೊಲ್ಕಾಂ ಮಧೆಂ
 ರುಕಾಂಚೆ ಸಾವ್ಲೆ ಥಳಾ
 ಗೆಂದಿ ಗಾಯ್ ತಿಚಿ
 ಶೆಜಾಚೊ ತರ್ನೊ ಪಾಡೊ
 ರಾವ್ಣ್ಯಾಂತ್ ದೊಗಾಂ
 ಪ್ರೆಮಿ ಜಶಿಂ
 ಭಂವ್ತೊಚೊ ಸಂಸಾರ್ ವಿಸ್ವಾನ್
 ಮ್ಹಾತಾರಿ ಥಂಯ್ಚ್ ರೂಕ್ ಜಾತಾ
 ನವ್ಯೆ ವ್ಹಕ್ಲೆಕ್ ಆವಯ್ಚೊ
 ಎಲೇಸ್ ಮೊಗ್ ಆಸಾ ತರಿ
 ನೊವ್ರ್ಯಾಗೆರ್ ವೆತಾ ಕಿತ್ಯಾಕ್ ?
 ತಿ ಆತಾಂ ಸಮ್ಜಾತಾ.
 ಬುಡ್ವಾ ಸುರ್ಯಾಚೆಂ ತಾಂಬ್ಡಿಂ ಕಿಣಾಂ
 ರಾನಾಕ್ ದಿತಾತ್ ಅಪೂರ್ವ್ ಸೊಭಾಯ್
 ಆನಿ ಮ್ಹಾತಾರಿ ದಿತಾ ಗವಾಯ್
 ತ್ಯಾ ಅಪೂರ್ವ್ ಮಿಲನಾಚಿ
 ದುಖೆಸ್ ದೊಳ್ಕಾಂನಿ
 ಪುಣ್ ಉಮಾಳ್ಚೊ ಕಾಳ್ಜಾನ್
 ಚಾಳಿಸ್ ವರ್ಸಾಂ ಆದಿಂ
 ಶಿಕೊನ್ ವಿಸ್ರಾಲ್ಲೆಂ ಸತ್
 ಪರತ್ ತಿಕಾ ಉಗ್ಡಾಸ್ ಕೆಲಾಂ
 ತಿಚೆ ಗೆಂದ್ಯೆ ಗಾಯೆನ್
 ಆನಿ ತಿ ವಿಸರ್ಜಿ ನಾ
 ಪರ್ಲೆಂ ಸಸಾರಾಯೆನ್.

15 जिण्येंतलीं लिसांवां

म्होंवाच्या मुसांनी फुलां थावन फुलांनी
म्होंवाचें अमृत सोधून भोंवताना
धा बोटां झरोवन पांच बोटांनी खावंची
कामाची गोडसाण चाकोंक हांव शिकलों.

हिवांत आनी गिमांत गुडयार आनी रानांत
कोगुळ चें अमृत गायान चलताना
जिण्येचें संगीत मधुर कितलें अधिक?
रडण्यांती हासो पळेंवंक हांव शिकलों.

वाटे वयलें सुणें वावंक दिलें कोणें?
शिमटी हालवन चल्लें फाटल्यान ताच्या
मोग थिर विश्वास हांव शिकलों त्या दीस
कसो उपकाऱ्याक जावंच्याक प्रत्युपकारी.

मोनी तरी गाय मोग तिका जाय.
दूध आपलें दिता ती तुका म्हाका.
स्वार्थ ती कांय नेणा, दीवंक मात्र जाणा
देणें हें तिच्ये शिवाय शिकयत कोण म्हाका ?

मनजातिनी, सुकण्यांनी, धाकट्या सयत मुसांनी
लिसांवां सबार शिकयलीं म्हाका
तांच्ये मुखार मनिस दिसता कितलो नेणटो
शिकोंक आसा कितलें तुका म्हाका !

16 तिची अमृत घडी

मात्या वयलो सुर्यो
अस्तमतिच्ये कुशीन
परताला.
दुबळयांक तशें प्रेस्तांक
उजो वोंकून
त्या खर बोतांत
राकता ती पुताक

15 ಜಿಣ್ಣೆಂತ್ಲಿಂ ಲಿಸಾಂನಾಂ

ಮೊಂವಾಚ್ಯಾ ಮುಸಾಂನಿ ಫುಲಾಂ ಥಾವ್ನ್ ಫುಲಾಂನಿ
ಮೊವಾಚೆಂ ಅಮೃತ್ ಸೊಧುನ್ ಭೊಂವ್ತಾನಾ
ಥಾ ಬೊಟಾಂ ರ್ಪುರವ್ನ್ ಪಾಂಚ್ ಬೊಟಾಂನಿ ಖಾಂವ್ಚಿ
ಕಾಮಾಚಿ ಗೊಡ್ಪಾಣ್ ಚಾಕೊಂಕ್ ಹಾಂವ್ ಶಿಕ್ಲೊಂ.

ಹಿಂವಾಂತ್ ಆನಿ ಗಿಮಾಂತ್ ಗುಡ್ಕಾರ್ ಆನಿ ರಾನಾಂತ್
ಕೊಗುಳೆಚೆಂ ಅಮೃತ್ ಗಾಯಾನ್ ಚಲ್ತಾನಾ
ಜಿಣ್ಣೆಚೆಂ ಸಂಗೀತ್ ಮಧುರ್ ಕಿತ್ಲೆಂ ಅಧಿಕ್
ರಡ್ಪಾಂತ್ಲಿ ಹಾಸೊ ಪಳೆಂವ್ಕ್ ಹಾಂವ್ ಶಿಕ್ಲೊಂ.

ವಾಟಿ ವಯ್ಲೆಂ ಸುಣೆ ಖಾಂವ್ಕ್ ದಿಲೆಂ ಕೊಣೆ?
ಶಿವ್ಪಿ ಹಾಲವ್ನ್ ಚಲ್ಲೆಂ ಪಾಟ್ಲ್ಯಾನ್ ತಾಚ್ಯಾ
ಮೊಗ್ ಥಿರ್ ವಿಶ್ವಾಸ್ ಹಾಂವ್ ಶಿಕ್ಲೊಂ ತ್ಯಾ ದೀಸ್
ಕಸೊ ಉಪ್ಕಾರ್ಯಾಕ್ ಜಾಂವ್ಚ್ಯಾಕ್ ಪ್ರತ್ಯುಪ್ಕಾರಿ.

ಮೊನಿ ತರಿ ಗಾಯ್ ಮೋಗ್ ತಿಕಾ ಜಾಯ್
ದೂಧ್ ಆಪ್ಲೆಂ ದಿತಾ ತಿ ತುಕಾ ಮ್ಹಾಕಾ,
ಸ್ವಾರ್ಥ್ ತಿ ಕಾಂಯ್ ನೆಣಾ ದೀಂವ್ಕ್ ಮಾತ್ರ್ ಜಾಣಾ
ದೆಣೆಂ ಹೆಂ ತಿಜೆ ಶಿವಾ ಯ್ ಶಿಕಯ್ ಕೊಣ್ ಮ್ಹಾಕಾ?

ಮನ್ಶಾ ತಿಂನಿ, ಸುಕ್ಲ್ಯಾಂನಿ, ಧಾಕ್ಲ್ಯಾ ಸೈತ್ ಮುಸಾಂನಿ
ಲಿಸಾಂವಾಂ ಸಬಾರ್ ಶಿಕಯ್ಲಿಂ ಮ್ಹಾಕಾ
ತಾಂಚೆ ಮುಖಾರ್ ಮನಿಸ್ ದಿಸ್ತಾ ಕಿತ್ಲೊ ನೆಣ್ಣೊ
ಶಿಕೊಂಕ್ ಆಸಾ ಕಿತ್ಲೆಂ ತುಕಾ ಮ್ಹಾಕಾ !

16 ತಿಚಿ ಅಮೃತ್ ಘಡಿ

ಮಾತಾ, ವಯ್ಲೊ ಸುಯೊ
ಆಸ್ತಮ್ನಿಚೆ ಕುಶಿನ್
ಪರ್ದಾಲಾ.
ದುಬ್ಳ್ಯಾಂಕ್ ತಶೆಂ ಗ್ರೇಸ್ತಾಂಕ್
ಉಜೊ ವೊಂಕುನ್
ತ್ಯಾ ಖಿರ್ ವೊತಾಕ್
ರಾಕ್ತಾ ತಿ ಪುತಾಕ್

बसोन हुं बरार
 एक हात तेंकून खाडकेर
 दुसरो हात उसक्यार
 पाय गळवन मेटांचेर
 दिसानासल्ये दिष्टीन
 हितलाच्ये कुशीन
 पळेवन ती बसल्या
 आंगाचे सर्व
 सांद्यान सांदे
 तिच्या चिंतनांक
 कान दीवन
 शांत बसल्यात
 फांत्या फारार
 एक दोय पेज जेवन
 खोरें खांद्यार
 आनी कोयती पेंकटार
 शिरकावन गेल्लो
 चेडो बावडो
 आजुन फाटि
 परतालोना.
 तनों क्रारेणो
 मेरे वयलो
 तुटवन तुटवन
 बोंटयेंत भरून
 गुळगुळित व्हाळयाच्यः
 निर्मळ उदकांत धुवन
 मोगाच्या हातांनी
 वाटून केल्लो
 लोसुण फोडण
 घमघमची
 पुताच्या मोगाची
 चेटणी

ಬಸೊನ್ ಹುಂಬ್ರಾರ್
 ಏಕ್ ಹಾತ್ ತೆಂಕುನ್ ಖಾಡ್ಕೆರ್
 ದುಸ್ರೊ ಹಾತ್ ಉಸ್ಕಾರ್
 ಪಾಯ್ ಗಳವ್ನ್ ಮೆಟಾಂಚೆರ್
 ದಿಸಾನಾಸ್ಲೆ ದಿಷ್ಟಿನ್
 ಹಿತ್ಲಾಚೆ ಕುಶಿನ್
 ಪಳೆವ್ನ್ ತಿ ಬಸ್ಲಾ
 ಆಂಗಾಚೆ ಸರ್ವ್
 ಸಾಂದ್ಯಾನ್ ಸಾಂದೆ
 ತಿಚ್ಯಾ ಚಿಂತ್ನಾಂಕ್
 ಕಾನ್ ದೀವ್ನ್
 ಶಾಂತ್ ಬಸ್ಲಾತ್
 ಫಾಂತ್ಯಾ ಫಾರಾರ್
 ಏಕ್ ದೋಯ್ ಪೆಜ್ ಜೇವ್ನ್
 ಮೊರೆಂ ಖಾಂದ್ಯಾರ್
 ಆನಿ ಕೊಯ್ತಿ ಪೆಂಕ್ಪಾರ್
 ಶಿರ್ಕಾವ್ನ್ ಗೆಲ್ಲೊ
 ಚೆಡೊ ಬಾವೊ
 ಆಜುನ್ ಪಾಟಿಂ
 ಪರ್ಮಾಲೊನಾ.
 ತರ್ನೊ ತರ್ನೊ ಕಾರೆಣೊ
 ಮರೆ ವಯ್ಲೊ
 ತುಟವ್ನ್ ತುಟವ್ನ್
 ಮೊಂಟೆಂತ್ ಭರ್ನ್
 ಗುಳ್ಗುಳ್ಗುತ್ ವ್ಹಾಳಾಚ್ಯಾ
 ನಿರ್ಮಳ್ ಉದ್ಕಾಂತ್ ಧುವ್ನ್
 ಮೊಗಾಚ್ಯಾ ಹಾತಾಂನಿ
 ವಾಟುನ್ ಕೆಲ್ಲಿ
 ಲೊಸುಣ್ ಫೊಡ್ಣೆ
 ಫವ್ಕುಮ್ಚಿ
 ಪ್ರತಾಚ್ಯಾ ಮೊಗಾಚಿ
 ಚೆಟಿ

पिरियेंत सुकोन आयल्या.
 तिच्यो मिरियो
 गुंड जाल्यात.
 वोरां तीन जाल्यारी
 भुक तिका लागाना
 पुतान जेवताना पळेवन
 पोट भरतालें तिचें
 आनी आज ताची
 झळक ना.
 शेतां कितलीं
 कोसलीं जावयेत?
 मेरो कितल्यो
 बांधल्यो आसयेत?
 पुताच्या हातांची
 चलाकी ती आटयता
 फुलोन येवंच्या जीवाची
 सकत ती आटयता.
 पाळण्यांत धलताना
 तिचो पालंव धरून
 वोडल्लो उगडास
 ती आटयता.
 तोंडार तिच्या
 हासो चरता
 आनी दुसऱ्ये घडये
 मायक जाता.
 हितलांतलीं सुकणीं
 तवळ तवळ आकांतोन
 आपापल्ये भाषेन
 बोबाटोन
 सुरक्षित आसरो
 सोधून धांवताना
 आंगणा दोगेन हितला कुशीन

ಪಿರಿಯೆಂತೆ ಸುಕೊನ್ ಆಯ್ಲಾ.
 ತಿಚ್ಚೊ ತೊಂಡಾಚ್ಯೊ ಮಿರಿಯೊ
 ಗೊಂಡ್ ಜಾಲ್ಯಾತ್.
 ಮೊರಾಂ ತೀನ್ ಜಾಲ್ಯಾರೀ
 ಭುಕ್ ತಿಕಾ ಲಾಗಾನಾ
 ಪುತಾನ್ ಜೆವ್ತಾನಾ ಪಳೆವ್ನ್
 ಪೊಟ್ ಭರ್ತಾಲೆಂ ತಿಚೆಂ
 ಆನಿ ಆಜ್ ತಾಚಿ
 ರ್ಪುಳಕ್ ನಾ.
 ಶೆತಾಂ ಕಿತ್ಲಿಂ
 ಕೊಸ್ಲಿಂ ಜಾವ್ಚೆತ್
 ಮೆರೊ ಕಿತ್ಲೊ
 ಬಾಂಧ್ಲೊ ಆಸ್ಚೆತ್
 ಪುತಾಚ್ಯಾ ಹಾತಾಂಚಿ
 ಚಲಾಕಿ ತಿ ಆಟಯ್ತಾ
 ಪುಲೊನ್ ಯೆಂವ್ಚೊ ಜಿವಾಚಿ
 ಸಕತ್ ತಿ ಆಟಯ್ತಾ
 ಪಾಳ್ಣಾಂತ್ ಧಲ್ತಾನಾ
 ತಿಚೊ ಪಾಲಂವ್ ಧರ್
 ಮೊಡ್ಲೊ ಉಗ್ಡಾಸ್
 ತಿ ಆಟಯ್ತಾ.
 ತೊಂಡಾರ್ ತಿಚ್ಯಾ
 ಹಾಸೊ ಚೆರ್ತಾ
 ಆನಿ ದುಸ್ರೆ ಘಡಿಯೆ
 ಮಯಾಕ್ ಜಾತಾ
 ಹಿತ್ಲಾಂತ್ಲಿಂ ಸುಕ್ಲೆಂ
 ತವಳ್ ತವಳ್ ಆಕಾಂತೊನ್
 ಆಪಾಪ್ಲೆ ಭಾಷೆನ್
 ಬೊಬಾಟೊನ್
 ಸುರಕ್ಷಿತ್ ಆಸೊ
 ಸೊಧುನ್ ಧಾಂವ್ತಾನಾ
 ಅಂಗ್ಲಾ ದೆಗೆನ್ ಹಿತ್ಲಾ ಕುಶಿನ್

“ फट फट ” आवज्जताना

व्हाळाच्या गुळुगुळु

अविचलित आवाजांत

कोण एकलो उतरचो

आवाज आयकाताना

पुताच्या येण्याचो

पयलो संकेत

ती जाणा जाता

आंग सगळें कान जावन

गोमटि लांब काडण

तेवशीन हेवशीन

तिळटा ती.

दुसऱ्ये घडये

सगळें मौन

फटकिरें संकेत

आनि जिल्लेली आशा

कशी ती विसरल्या

आदल्येच राती

पुताक तिणे धांपला

शेणावन एक मुट

माति.

कोण तिका सांगात ?

कोण उगडास करीत ?

धोशनाकात तिका ?

हि तिची अमृत घडी

पुताच्या येण्याक

राकोन रावंची.

“ಫಟ್ ಫಟ್” ಆವಾಜ್ತಾನಾ

ವಾ ಳಾಚ್ಯಾ ಗುಳುಗುಳು

ಅವಿಚಲಿತ್ ಆವಾಜಾಂತ್

ಕೊಣ್ ಏಕ್ಲೊ ಉತರ್ಲೊ

ಆವಾಜ್ ಆಯ್ಕಾತಾನಾ

ಪುತಾಚ್ಯಾ ಯೆಣ್ಯಾಚೊ

ಪಯ್ಲೊ ಸಂಕೇತ್

ಶೀ ಜಾಣಾ ಜಾತಾ

ಅಂಗ್ ಸಗ್ಳೆಂ ಕಾನ್ ಜಾವ್ನ್

ಗೊವ್ಚಿ ಲಾಂಬ್ ಕಾಡ್ನ್

ತೆವ್ಪಿನ್ ಹೆವ್ಪಿನ್

ತಿಳ್ವಾ ತಿ

ದುಸ್ರೆ ಘಡಿಯೆ

ಸಗ್ಳೆಂ ಮೌನ್

ಫಟ್ಕರೆ ಸಂಕೇತ್

ಅನಿ ಜಿರ್ಲೆಲಿ ಆಶಾ

ಕಶಿ ತಿ ವಿಸರ್ಲ್ಯಾ

ಆದ್ಲೆಚ್ ರಾತಿ

ಪುತಾಕ್ ತಿಣ್ ಧಾಂಪ್ಲಾ

ಶೆಣಾಚ್ ಏಕ್ ಮೂಟ್

ಮಾತಿ.

ಕೊಣ್ ತಿಕಾ ಸಾಂಗಾತ್ ?

ಕೊಣ್ ಉಗ್ಡಾಸ್ ಕರಿತ್ ?

ಧೊಶಿನಾಕಾತ್ ತಿಕಾ

ಹಿ ತಿಚಿ ಆಮೃತ್ ಘಡಿ

ಪುತಾಚ್ಯಾ ಯೆಣ್ಯಾಕ್

ರಾಕೊನ್ ರಾಂವ್ಚಿ.

17 निमाणें ती रडली

झुजाक गेलो तरमो पती
सांडून स्त्रियेक सुंदर.
उसक्यार आसलो वर्साचो बाळ
हास्तो पुन्वे चंदर.
हासत्या तोंडान आदेवस मागलो
अनंदाचे पावळे
गळळे पोत्यार, धरलें अनुन
बाळाक आपल्ये पासळे.
हफत्यान हफते आयली खबर
वीरत्वाची ताच्या.
आयकोन भरलीं उमाळयांचीं
ल्हारां काळजांत तिच्या.
पुण हाय ! आयलो दीस एक जेदनां
पडलो तो रणा थळार
हाडलो वरत्या मानान घरा
मातेच्या वीर पुत्राक.
रडली आवय, रडलो बापय
रडले मित्र हजार.
रडले सगळे आटवन ताचीं
वीर करतुबां सबार.
पुण ती उबी फात्रा बरी
दोळयांत नासलीं दुखां
आसलीं तरयी गळळींनांत तीं
दिसलीं उज्वल थिकां.
हाडलें तिका सरशिन ताच्या
निमाण्ये त्ये भेटेक.
उबी केली हाताक धरून
तेंकोन मरणा पेटेक.
तरयी दोळयांत आयलें ना दुख
तोंडार ना रडणें

ರೆಫುಜಾಕ್ ಗೆಲೊ ತರ್ನೊ ಪತಿ
 ಸಾಂಡುನ್ ಸ್ತ್ರಿಯೆಕ್ ಸುಂದರ್.
 ಉಸ್ತಾಕ್ ಆಸ್ಲೊ ವರ್ಸಾಚೊ ಬಾಳ್
 ಹಾಸ್ಲೊ ಪುನ್ವೆ ಚಂದರ್.
 ಹಾಸ್ತಾ ತೊಂಡಾನ್ ಆದೆವ್ಸ್ ಮಾಗ್ಲೊ
 ಅನಂದಾಚೆ ಪಾವ್ಲೆ
 ಗಳ್ಳೆ ಪೊಲ್ಕಾರ್ ಧರ್ಲೆಂ ಅರ್ನುನ್
 ಬಾಳಾಕ್ ಆಪ್ಲೆ ಪಾಸ್ಲೆ.
 ಹಫ್ತಾನ್ ಹಪ್ತೆ ಆಯ್ಲಿ ಖಬರ್
 ವೀರತ್ವಾಚಿ ತಾಚ್ಯಾ.
 ಆಯ್ಕೊನ್ ಭರ್ಲಿಂ ಉಮಾಳ್ಕಾಂಚಿಂ
 ಲ್ಹಾರಾಂ ಕಾಳ್ಜಾಂತ್ ತಿಚ್ಯಾ,
 ಪುಣ್ ಹಾಯ್! ಆಯ್ಲೊ ದೀಸ್ ಏಕ್ ಚೆದ್ನಾಂ
 ಪಡ್ಲೊ ತೊ ರಣಾ ಥಳಾರ್
 ಹಾಡ್ಲೊ ಪೊರ್ತಾ ಮೂನಾನ್
 ಮಾತೆಚ್ಯಾ ವೀರ್ ಪುತ್ರಾಕ್.
 ರಡ್ಡಿ ಅವಯ್ ರಡ್ಲೊ ಬಾಪುಯ್
 ರಡ್ಲೆ ಸಗ್ಳೆ ಆಟವ್ನ್ ತಾಚಿಂ
 ವೀರ್ ಕರ್ತುಬಾಂ ಸಬಾರ್.
 ಪುಣ್ ತಿ ಉಬಿ ಫಾತ್ಮಾ ಬರಿ
 ದೊಳ್ಕಾಂತ್ ನಾಸ್ಲಿಂ ದುಖಾಂ
 ಆಸ್ಲಿಂ ತರಿ ಗಳ್ಳಿಂ ನಾಂತ್ ತಿಂ
 ದಿಸ್ಲಿಂ ಉಜ್ವಲ್ ಥಿಕಾಂ.
 ಹಾಡ್ಲೆಂ ತಿಕಾ ಸರ್ವಿನ್ ತಾಚ್ಯಾ
 ನಿಮಾಣ್ಯೆ ತ್ಯೆ ಭೆಟೆಕ್.
 ಉಬಿ ಕೆಲಿ ಹಾತಾಕ್ ಧರೊನ್
 ತೆಂಕೊನ್ ಮುರ್ಣಾ ಪೆಟೆಕ್.
 ತರಿ ದೊಳ್ಕಾಂತ್ ಆಯ್ಲೆಂನಾ ದುಖ್
 ತೊಂಡಾರ್ ನಾ ರಡ್ಲೆಂ.

देखतेल्यांचे विळाप जाले
 तिचें मन ना कडलें.
 आयलो एकलो काडलें वस्तूर
 तोंडाक लिपयलेलें
 वरणन केलें साहस ताचें
 झुजा थळा वयलें.
 पुण ती रावली उबी थंयसर
 जशी शिला मूरती.
 रडली ना ती पडली ना ती
 बदल्लेली पुरती.
 उठली एकली, हाडलो तीणे
 पाळण्यांतलो बाळ उठवन
 दिलो तिच्या उसवयार, अबळे !
 जसो काट तुटोन
 व्हाळटा व्हाळो तशें तिचीं
 गळळीं पोल्यार दुखां
 रडली सांगोन “ तुज्ये शिवाय
 कोणाक वांचों, पुता?”

18 निराशेंत हांव वोगो

पयस पयस वेचो दुवोर कसो
 दोळयांक आड जावन येता
 तसो आदलो उगडास सगळो
 मर्तित सैर भैर जाता.
 तळया देगेन दोंगरा बगलेम
 हाता हातीं मेळोन,
 तरनीं सपणां आटयताना
 संसार गेलो विसरोन.
 हरछार म्हज्या तकलेर तुज्या
 तेकोन विशेव घेतां
 वेळकाळ सगळो थांबलो तसो
 भोगतालें ह्या काळजांत.

ದೆಖ್ತಿಲ್ಯಾಂಚೆ ವಿಳಾಪ್ ಜಾಲೆ
 ತಿಚೆಂ ಮನ್ ನಾ ಕಡ್ಲೆಂ.
 ಆಯ್ಲೊ ಏಕ್ಲೊ ಕಾಡ್ಲೆಂ ವಸ್ತುರ್
 ತೊಂಡಾಕ್ ಲಿಪಯ್ಲೆಲೆಂ
 ವರ್ಣನ್ ಕೆಲೆಂ ಸಾಹಸ್ ತಾಚೆಂ
 ರಘುಜಾ ಥಳಾ ವಯ್ಲೆಂ.
 ಪುಣ್ ತಿ ರಾವ್ಣಿ ಉಬಿ ಥಂಯ್ಸರ್
 ಜಸಿ ಶಿಲಾ-ಮೂರ್ತಿ
 ರಡ್ಲಿನಾ ತಿ ಪಡ್ಲಿನಾ ತಿ
 ಬದಲೆಲಿ ಪುರ್ತಿ
 ಉರ್ಲಿ ಎಕ್ಲಿ ಹಾಡ್ಲೊ ತಿಣೆ
 ಪಾಳ್ವಾಂತ್ಲೊ ಬಾಳ್ ಉರವ್ನ್
 ದಿಲೊ ತಿಚ್ಯಾ ಉಸ್ಕಾರ್ ಆಬ್ಲೆ!
 ಜಸೊ ಕಾಟ ತುಟೊನ್
 ವ್ಹಾಳ್ವಾ ವ್ಹಾಳೊ ತಶೆಂ ತಿಚೆಂ
 ಗಳ್ಳಿಂ ಪೊಲ್ಕಾರ್ ದುಖಾಂ
 ರಡ್ಲಿ ಸಾಂಗೊನ್ “ತುಜ್ಯೆ ಶಿವಾಯ್
 ಕೊಣಾಕ್ ವಾಂಚೊಂ ಪುತಾ?”

18 ನಿರಾಶೆಂತ್ ಹಾನ್ ವೊಗೊ

ಪಯ್ಸ್ ಪಯ್ಸ್ ವೆಚೊ ಧಂವೊರ್ ಕಸೊ
 ದೊಳ್ವಾಂಕ್ ಆಡ್ ಜಾವ್ನ್ ಯೆತಾ
 ತಸೊ ಆದ್ಲೊ ಉಗ್ಡಾಸ್ ಸಗ್ಳೊ
 ಮತಿಂತ್ ಸೈರ್ ಭೈರ್ ಜಾತಾ.

ತಳ್ಳಾ ದೆಗೆನ್ ದೊಂಗ್ರಾ ಬಗ್ಲೆನ್
 ಹಾತಾ ಹಾತಿಂ ಮೆಳೊನ್
 ತರ್ನಿಂ ಸಪ್ಣಾಂ ಆಟಯ್ತಾನಾ
 ಸಂಸಾರ್ ಗೆಲೊ ವಿಸೊನ್.

ಹದ್ಯಾಕ್ ಮ್ಹಜಾ ತಕ್ಲೆನ್ ತುಚ್ಯಾ
 ತೆಂಕೊನ್ ವಿಶೆವ್ ಘೆತಾಂ
 ವೇಳ್ವಾಳ್ ಸಗ್ಳೊ ಧಾಂಬ್ಲೊ ತಸೊ
 ಭೊಗ್ತಾಲೆಂ ಹ್ಯಾ ಕಾಳ್ಜಾಂತ್.

आकासाचीं सुकणीं जशीं
स्वातंतरय आमकां भोगलें
मेटां आमचीं वाऱ्यान उबलीं
थळ आमकां ना दिसलें.

दोळयांत तुज्या मोगा उज्या
किटाळां उबतालीं
हरयेक तुज्या उत्रांत म्हाका
म्होंवा गोडसाण लाभताली.

संपलीं वरसां तशें सपणां
आतां पुरतो जागो
आदली गोडसाण जाल्या कोडसाण
निराशेंत हांव वोगो.

19 पिलात हात धुता

देड महिन्याचें
बाळ हातीं
देड हाती
कुडको आंगार
पुण त्या दोन दोळयांनी
दुख सगळये जिण्येचें
चित्रित जालां.
तें पळें वंचें
म्हाका धयर ना.
म्हज्येच जिणियेचो आरसो
ते जातीत म्हळळी भिरांत
म्हजे दोळे चुकयतात
दोष्ट ताची
आनी पाय दाकयतात
वाट वेगळी.

ಆಕಾಸಾಚಿಂ ಸುಕ್ಲಿಂ ಜಶಿಂ
 ಸ್ವಾತಂತ್ರ್ಯ ಆಮ್ಕಾಂ ಭೊಗ್ಲೆಂ
 ಮೆಟಾಂ ಆಮ್ಚಿಂ ವಾರ್ಕಾನ್ ಉಬ್ಲಿಂ
 ಥಳ್ ಆಮ್ಕಾಂ ನಾ ದಿಸ್ಲೆಂ.

ದೊಳ್ಕಾಂತ್ ತುಜ್ಯಾ ಮೊಗಾ ಉಜ್ಯಾ
 ಕಿಟಾಳಾಂ ಉಬ್ತಾಲಿಂ
 ಹರ್ಯೆಕ್ ತುಜ್ಯಾ ಉತ್ರಾಂತ್ ಮ್ಹಾಕಾ
 ಮ್ಹೊಂವಾ-ಗೊಡ್ಪಾಣ್ ಲಾಭ್ತಾಲಿ.

ಸಂಪ್ಲಿಂ ವರ್ಸಾಂ ತಶಿಂ ಸಪ್ತಾಂ
 ಆತಾಂ ಪುರೊ ಜಾಗೆ
 ಆದ್ಲಿ ಗೊಡ್ಪಾಣ್ ಜಾಲ್ಯಾ ಕೊಡ್ಪಾಣ್
 ನಿರಾಶೆಂತ್ ಹಾಂವ್ ವೊಗೊ.

19 ಪಿಲಾತ್ ಹಾತ್ ಧುತಾ

ದೇಡ್ ಮಹಿನ್ಯಾಚಿಂ
 ಬಾಳ್ ಹಾತಿಂ.
 ದೇಡ್ ಹಾತಿ
 ಕುಡ್ಲೊ ಅಂಗಾರ್
 ಪುಣ್ ತ್ಯಾ ದೋನ್ ದೊಳ್ಕಾಂನಿ
 ದುಖ್ ಸಗ್ಳೆ ಜಿಣ್ಯೆಚಿಂ
 ಚಿತ್ರಿತ್ ಜಾಲಾಂ.
 ತೆ ಪಳೆಂವ್ಚೆಂ
 ಮ್ಹಾಕಾ ಧಯ್ರ್ ನಾ
 ಮ್ಹಜ್ಯೆಚ್ ಜಿಣ್ಯೆಚೊ ಆಸೊ
 ತೆ ಜಾತಿತ್ ಮ್ಹಳ್ಳಿ ಭಿರಾಂತ್
 ಮ್ಹಜೆ ದೊಳೆ ಚುಕಯ್ತಾತ್
 ದೀಷ್ಟ್ ತಾಚಿ
 ಅನಿ ಪಾಯ್ ದಾಕಯ್ತಾತ್
 ವಾಟ್ ವೆಗ್ಳಿ.

म्हज्ये भितरलो पिलात
परत्यान आज हात धुता.
आनी हांव चलतां मुखार
निश्चित मनान.

20 बपाक पुताची भेट

धुळिक आनी मात्येक पुता
वेंगोवन हांव रावलां.
भुमिन म्हाका आसरो दिला
गरभांत तिच्या न्हिदलां.

अत्नेगतायगी पुता म्हज्या
पळेवंक म्हाका जिवो ?
आशेतायगी दाकवंक म्हाका
पुत म्हजो खरो ?

हुनोनीं तीं दुखां तुजीं
भिजयतात हि माती.
रिगतीत भितर भाल्ये बरी
हाडां म्हजीं धुतीत.

वरसांत एक दीस भेटेक तुज्ये
कितलो आतुर रावतां !
येतायगी व ना तें चितून
ल्हासोन भाजोन मोरतां.

जें आज रगत व्हाळटा तुज्ये
हरयेक शिरे शिरेंत
व्हाळटालें एक दीस म्हज्या
बळीष्ट ह्या शरीरांत.

म्हज्या रगताचो तूं, आनीं
तुज्या रगताचो हांव
सांकळ ही बांधून आयल्या
ज्या दीस जालो आदांव.

ಮಜೆ ಭಿತರೊ ಪಿಲಾತ್
ಪರ್ಮಾನ್ ಆಜ್ ಹಾತ್ ಧುತಾ
ಆನಿ ಹಾಂವ್ ಚಲ್ತಾಂ ಮುಖಾರ್
ನಿಶ್ಚಿಂತ್ ಮನಾನ್.

20 ಬಾಸಾಕ್ ಪುತಾಚಿ ಭೆಟ್

ಧುಳಿಕ್ ಆನಿ ಮಾತ್ಸೆಕ್ ಪುತಾ
ವೆಂಗೊವ್ನ್ ಹಾಂವ್ ರಾವ್ಲಾಂ.
ಭುಮಿನ್ ಮ್ಹಾಕಾ ಆಸ್ಲೊ ದಿಲಾ
ಗರ್ಭಾಂತ್ ತಿಜಾ ನ್ಹಿದ್ಲಾಂ.

ಅತ್ರಗ್ತಾಯ್‌ಗಿ ಪುತಾ ಮ್ಹಜಾ
ಪಳೆಂವ್ಕ್ ಮ್ಹಾಕಾ ಜಿವೊ?
ಆಶೆತಾಯ್‌ಗಿ ದಾಕಂವ್ಕ್ ಮ್ಹಾಕಾ
ಪುತ್ ಮ್ಹಜೊ ಖರೊ?

ಹುನೊನಿಂ ತಿಂ ದುಖಾಂ ತುಜಿಂ
ಭಿಜಯ್ತಾತ್ ಹಿ ಮಾತಿ.
ರಿಗ್ತಿತ್ ಭಿತರ್ ಭಾಲ್ಯೆ ಬರಿ
ಹಾಡಾಂ ಮ್ಹಜಿಂ ಧುತಿತ್.

ವರ್ಸಾಂತ್ ಏಕ್ ದೀಸ್ ಭೆಟೆಕ್ ತುಜ್ಯೆ
ಕಿತ್ಲೊ ಆತುರ್ ರಾವ್ತಾಂ !
ಯೆತಾಯ್‌ಗಿ ವ ನಾ ತೆಂ ಚಿಂತುನ್
ಲ್ಹಾ ಸೊನ್ ಭಾಜೊನ್ ಮೊರ್ತಾಂ.

ಜೆಂ ಆಜ್ ರಗತ್ ವ್ಹಾಳ್ತಾ ತುಜ್ಯೆ
ಹರ್ಯೆಕ್ ಶಿರೆ ಶಿರೆಂತ್
ವ್ಹಾಳ್ತಾಲೆಂ ಏಕ್ ದೀಸ್ ಮ್ಹಜ್ಯಾ
ಬಳಿಷ್ಟ್ ಹ್ಯಾ ಶರೀರಾಂತ್.

ಮ್ಹಜ್ಯಾ ರಗ್ತಾಚೊ ತುಂ ಆನಿ
ತುಜ್ಯಾ ರಗ್ತಾಚೊ ಹಾಂವ್
ಸಾಂಕಳ್ ಹಿ ಬಾಂಧುನ್ ಆಯ್ಲಾಂ
ಜ್ಯಾ ದೀಸ್ ಜಾಲೊ ಆದಾಂವ್.

नेणटया तुज्या हातांक धरून
व्हाळा देगेन चलतां,
गायनाच्या आमाल नादांत
कूड तुजी धलतां

संसार म्हजो जालोय पुता
जिण्येंत म्हज्ये भरलोय.
उज्वाड भरित हास्यान तुज्या
काळोक म्हजो घोरलोय.

कितलीं सपणां देखलीं पुता
कितले आशा गोपुर
बांधले तुज्या भंवतीं जसो
राय तूं म्हजो अपूर्व.

रावळेर म्हजें वाऱ्यार तरयी
बुन्याद पुता तुजेर
सपाण म्हजें मुखार व्होरोक
गरज तुज्ये जिण्येची.

संसाराचें बारें वादाळ
हालयत तुजी जिणी
आदळायत तुका वोसो खीटो
मनशां मधलो कोणयी.

आसलों जाल्यार बगलेन तुज्ये
ना भिरांतेन चलतोय.
बापा पुता मधलो सांकळ
अखंड मुखार व्होरतोय.

आयच्या आनी फाल्यां मधें
तुंच पुता एक गांच
वेळा सांकळ तुटयनाका
दुसरे कोणयी नांत.

ನೆಣ್ಣ್ವು ತುಜ್ಜು ಹಾತಾಂಕ್ ಧರುನ್
ವ್ವಾಳಾ ದೆಗೆನ್ ಚಲ್ತಾಂ,
ಗಾಯನಾಚ್ಯಾ ಆಮಾಲ್ ನಾದಾಂತ್
ಕೂಡ್ ತುಜಿ ಧಲ್ತಾಂ,

ಸಂಸಾರ್ ಮ್ಹಜೊ ಜಾಲೊಯ್ ಪುತಾ
ಜಿಣ್ಯೆಂತ್ ಮ್ಹಜ್ಯೆ ಭರ್ಲೊಯ್
ಉಜ್ವಾಡ್ ಭರಿತ್ ಹಾಸ್ಯಾನ್ ತುಜ್ಯಾ
ಕಾಳೊಕ್ ಮ್ಹಜೊ ಚೊರ್ಲೊಯ್.

ಕಿತ್ಲಿಂ ಸಪ್ಲಾಂ ದೆಕ್ಲಿಂ ಪುತಾ
ಕಿತ್ಲೆ ಆತಾ ಗೊಪುರ್
ಬಾಂಧ್ಲೆ ತುಜ್ಯಾ ಭಂವ್ಡಿಂ ಜಸೊ
ರಾಯ್ ತುಂ ಮ್ಹಜೊ ಅಪೂರ್ವ್

ರಾವ್ವೆರ್ ಮ್ಹಜೆಂ ವಾರ್ಯಾರ್ ತರಿ
ಬುನ್ಯಾದ್ ಪುತಾ ತುಜೆರ್
ಸಪಾಣ್ ಮ್ಹಜೆಂ ಮುಖಾರ್ ವ್ಹೊರೊಂಕ್
ಗರ್ಜ್ ತುಜ್ಯೆ ಜಿಣ್ಯೆಚಿ.

ಸಂಸಾರಾಚೆಂ ವಾರೆಂ ವಾದಾಳ್
ಹಾಲಯ್ ತುಜಿ ಜಿಣಿ
ಆದ್ಕಾಯ್ ತುಕಾ ವೊಸೊ ಖೊಟೊ
ಮನ್ಶಾಂ ಮಧ್ಲೊ ಕೊಣೀ.

ಆಸ್ಲೊಂ ಜಾಲ್ಯಾರ್ ಬಗ್ಲೆನ್ ತುಜ್ಯೆ
ನಾ ಭಿರಾಂತೆನ್ ಚಲ್ತೊಯ್
ಬಾಪಾ ಪುತಾ ಮಧ್ಲಿ ಸಾಂಕಳ್
ಅಖಿಂಡ್ ಮುಖಾರ್ ವ್ಹೊರೊಯ್.

ಆಯ್ಜ್ಯಾ ಆನಿ ಫಾಲ್ಕಾಂ ಮಧೆಂ
ತುಂಚ್ ಪುತಾ ಏಕ್ ಗಾಂಚ್
ವೆಳಾ ಸಾಂಕಳ್ ತುಟಯ್ನಾಕಾ
ದುಸ್ರೆ ಕೊಣೀ ನಾಂತ್.

आज तुज्या रडण्या संगी
 कसो रडों पुता?
 काळीज तयार आसा तरी
 माती ताका खाता-
 चितीनाका ना म्हण कुशीन
 रगता मासान जिवो
 दुखोनाका पालवालो म्हण
 तुजो जिण्ये दिवो.
 अनंत विशाल मळब पुता
 बापुय तुजो आतां
 पाया पंदली धरणी माती
 आवय तुजी सदां.

21 भितरलें तुफान

सुर्यो बुडोंक सोधच्या वेळार
 दिसा-राती मिलन जाता.
 मंद मंद वारें व्हाळटा,
 आनी पृथ्वी शांत जाता.
 त्या अदभुत मौनांत
 भितर म्हज्या तुफान उठलां
 भायली थंडाय आनी मौन
 फाटकिरें—तें लिपवंक सकाना
 तुफान भितरलें.
 काळजांतले काट तुटोन
 उमाळयाचीं आवरां व्हाळटात
 आनी भायल्यान शांतताय.
 कोण पातियेत? कोण आयकात?
 गोबराच्ये राशी भितर
 मुरमुरच्या केंडा बरी
 थंडायेच्या आवरणांत
 हें मुरमुरता आनी शिजता,

ಆಜ್ ತುಜ್ಕಾ ರೆಡ್ಡಾ ಸಂಗಿಂ
ಕಸೊ ರಡೊಂ ಪುತಾ ?
ಕಾಳಿಜ್ ತಯಾರ್ ಆಸಾ ತರೀ
ಮಾತಿ ತಾಕಾ ಖಾತಾ.

ಜಿಂತಿನಾಕಾ ನಾ ಮ್ಹಣ್ ಕುಶಿನ್
ರಕ್ತಾ ಮೂಸಾನ್ ಜಿವೊ
ದುಖಾನಾಕಾ ಪಾಲ್ವಾಲೊ ಮ್ಹಣ್
ತುಜೊ ಜಿಣ್ಣೆ ದಿವೊ.

ಅನಂತ್ ವಿಶಾಲ್ ಮೊಳಬ್ ಪುತಾ
ಬಾಪುಯ್ ತುಜೊ ಆತಾಂ.
ಪಾಯಾ ಪಂದ್ಲಿ ಧರ್ಮಿ ಮಾತಿ
ಆವಯ್ ತುಜಿ ಸದಾಂ.

21 ಭಿತರ್ಲೆಂ ತುಘಾನ್

ಸುರ್ಯೊ ಬುಡೊಂಕ್ ಸೊಧ್ಚಾ ವೆಳಾರ್
ದಿಸಾ-ರಾತಿ ಮಿಲನ್ ಜಾತಾ.
ಮಂದ್ ಮಂದ್ ವಾರೆಂ ಪ್ವಾಳ್ತಾ
ಆನಿ ಪೃಥ್ವಿ ಶಾಂತ್ ಜಾತಾ.
ತ್ಯಾ ಅದ್ಭುತ್ ಮೌನಾಂತ್
ಭಿತರ್ ಮ್ಹಜ್ಕಾ ತುಘಾನ್ ಉತ್ಲಾಂ
ಭಾಯ್ಲಿ ಥಂಡಾಯ್ ಆನಿ ಮೌನ್
ಫಟ್ಕಿರೆಂ — ತಂ ಲಿಪಂವ್ಕ್ ಸಕಾನಾ
ತುಘಾನ್ ಭಿತರ್ಲೆಂ.
ಕಾಳ್ಜಾಂತ್ಲೆ ಕಾಟ್ ತುಜೊನ್
ಉಮಾಳ್ಕಾಚಿಂ ಆವ್ರಾಂ ಪ್ವಾಳ್ತಾತ್
ಆನಿ ಭಾಯ್ಲಾನ್ ಶಾಂತತಾಯ್.
ಕೊಣ್ ಪಾತ್ಯೆತ್ ? ಕೊಣ್ ಅಯ್ಯಾತ್
ಗೊಬ್ರುಚ್ಕಿ ರಾಶಿ ಭಿತರ್
ಮುರ್ಮೂರ್ಚ್ಚಾ ಕೆಂಡಾ ಬರಿ
ಥಂಡಾಯೆಚ್ಯಾ ಆವರಣಾಂತ್
ಹೆಂ ಮುರ್ಮೂರ್ಚ್ಚಾ ಆನಿ ಶಿಜ್ತಾ.

आनी एक दीस काट तुटयता
 तेदनां म्हज्या मनांतल्या कानांत
 आयकातलो घधगडो
 आनी तोपतेलें झगलाणें
 भितरल्या दोळयांक
 कूड म्हजी कांपयतेली
 ती भितरली भुंयकांप
 ही भितरली उचांबळाय
 दिसचीना हेरांक.
 दिसतेली तांकां शांतताय
 मुरमुरच्या केंडाक
 लिपवन आसच्या गोबरा बरी-

22 मनाचें सुकणें

सूकण्या लागीं
 विचारी हांब
 पाकां तुजीं
 दिल्लींय जाल्यार!
 हिमालया
 वयल्यान वचोन
 सात दर्ये
 पार करून
 दर्यो आनी
 सुर्यो मेळच्या
 गडीलागीं
 उबतो कोण्णा
 संसार सगळो
 देखतो कोण्णा-
 सुकणें म्हण्टा
 अरे पिश्या!
 चितची तुका
 श्याथी आसा!

ಆನಿ ಏಕ್ ದೀಸ್ ಕಾಟ್ ತುಟಯ್ತಾ
 ತೆದ್ನಾಂ ಮ್ಹಜಾ ಮನಾಂತ್ಲ್ಯಾ ಕಾನಾಂತ್
 ಆಯ್ಕಾತೊಲೊ ಘಡ್ಪಡೊ
 ಆನಿ ತೊಪ್ತೆಲಿಂ ರ್ಹುಗ್ಲಾಣೆ
 ಭಿತರ್ಲ್ಯಾ ದೊಳ್ಕಾಂಕ್
 ಕೂಡ್ ಮ್ಹಜಿ ಕಾಂಪಯ್ತೆಲಿ
 ತಿ ಭಿತರ್ಲಿ ಭುಂಯ್ಕಾಂಪ್
 ಹಿ ಭಿತರ್ಲಿ ಉಚಾಂಬಳಾಯ್
 ದಿಸ್ಚಿನಾ ಹೆರಾಂಕ್
 ದಿಸ್ತೆಲಿ ತಾಂಕಾಂ ಶಾಂತತಾಯ್
 ಮುರ್ಮುರ್ಚ್ಚಾ ಕೆಂಡಾಕ್
 ಲಿಪವ್ನ್ ಆಸ್ಚಾ ಗೊಬ್ಬಾ ಬರಿ.

22 ಮನಾಚೆಂ ಸುಕ್ಲೆಂ

ಸುಕ್ಲ್ಯಾ ಲಾಗಿಂ
 ವಿಚಾರಿ ಹಾಂವ್
 ಪಾಕಾಂ ತುಜಿಂ
 ದಿಲ್ಲಿಯ್ ಜಾಲ್ಯಾರ್ !
 ಹಿವಾಂಲಯೊ
 ವಯ್ಲ್ಯಾನ್ ವಚೊನ್
 ಸಾತ್ ದರ್ಯೆ
 ಪಾರ್ ಕರುನ್
 ದರ್ಯೊ ಆನಿ
 ಸುರ್ಯೊ ಮೆಳ್ವಾಚಿ
 ಗಡಿಲಾಗಿಂ
 ಉಬ್ಡೊಂ ಕೊಣ್ಣಾ
 ಸಂಸಾರ್ ಸಗ್ಳೊ
 ದೆಖ್ತೊಂ ಕೊಣ್ಣಾ
 ಸುಕ್ಲೆಂ ಮ್ಹಣ್ವಾ
 ಅರೆ ಪಿಶ್ಯಾ !
 ಚಿಂತ್ಲಿ ತುಕಾ
 ತ್ಯಾಧಿ ಆಸಾ !

मनांत तुज्या
 सगळो संसार
 मोडयेत तुका,
 काडिनास्तां
 एक मेट मुखार.
 पाकाटयांची
 गरज कितें ?
 खंय जाय थंयसर
 उब्येत तुवें.
 म्हाका चितूंक
 जाल्लें जाल्यार !

23 मनीस म्हणजे कितें !

मनीस म्हणजे कितें ?
 मोनी जात व सुकणें ?
 व धरणिंतलो किडो ?
 बसोन चिंतां तरी
 सवालांच हों गुंवतात मतीं
 जाप झळकानास्तां
 मतिक तृप्ती नास्तां.
 मनीस म्हणजे कितें ?
 चिंतनां ताचीं अत्रेगाचीं
 पाकां फुलवन उबतास्ताना
 अंत्रळाचे च्यारयी कोनशे
 पावानांत तीं धरुंक मधें
 आसडयो चुंबच्या वेगा भितर
 झगलाण्याच्या क्षणाभितर
 चंद्राक सैत पावोन येतात
 चिंतनां ताचीं
 खंयचें सुकणें अदभुत पाकां
 कापुडन अशें उबोंक सकात ?

ಮನಾಂತ ತುಜ್ಯಾ
 ಸಗ್ಗೊ ಸಂಸಾರ್
 ಮೊಡ್ಕೆತ್ ತುಕಾ
 ಕಾಡಿನಾಸ್ತಾಂ
 ಏಕ್ ಮೆಟ್ ಮುಖಾರ್.
 ಪಾಕಾಟ್ಕಾಂಚಿ
 ಗರಜ್ ಕಿತೆಂ?
 ಖಿಯಾ ಜಾಯ್ ಥಂಯ್ಸರ್
 ಉಬ್ಕೆತ್ ತುವೆಂ.
 ಮ್ಹಾಕಾ ಚಿಂತುಂಕ್
 ಜಾಲ್ಲೆಂ ಜಾಲ್ಯಾರ್ !

23 ಮನಿಸ್ ಮ್ಹಣ್ಣೆ ಕಿತೆಂ ?

ಮನಿಸ್ ಮ್ಹಣ್ಣೆ ಕಿತೆಂ ?
 ಮೊನಿ ಜಾತ್ ವ ಸುಕ್ಲೆಂ ?
 ವ ಧರ್ಣಿತ್ಲೊ ಕಿಡೊ ?
 ಬಸೂನ್ ಟಿಂತಾಂ ಚಿಂತಾಂ ತರಿ
 ಸಹಾಲಾಂಚ್ ಹಿಂ ಗುಂವ್ತಾತ್ ಮತಿಂ
 ಜಾಪ್ ಝಳ್ಕಾನಾಸ್ತಾಂ
 ಮತಿಕ್ ತೃಪ್ತಿ ನಾಸ್ತಾಂ
 ಮನಿಸ್ ಮ್ಹಣ್ಣೆ ಕಿತೆಂ ?
 ಚಿಂತ್ನಾಂ ತಾಚಿಂ ಆತ್ಮಗಾಚಿಂ
 ಪಾಕಾಂ ಫುಲವ್ನ್ ಉಬ್ತಾಸ್ತಾನಾ
 ಆಂತ್ರಳಾಚೆ ಚಾರ್‌ಯೊ ಕೊನ್ಯೆ
 ಪಾವಾನಾಂತ್ ತಿಂ ಧರುಂಕ್ ಮಧೆಂ
 ಆಸ್ಲೊ ಚುಂಬ್ಜಾ ವೆಗಾ ಭಿತರ್
 ಝಗ್ಲಾಣ್ಯಾಚಾ ಕ್ಷಣಾ ಭಿತರ್
 ಚಂದ್ರಾಕ್ ಸೈತ್ ಪಾವೊನ್ ಯೆತಾತ್
 ಚಿಂತ್ನಾಂ ತಾಚಿಂ
 ಖಿಯೆಚ್ ಸುಕ್ಲೆಂ ಆದ್ಲ್ಹತ್ ಪಾಕಾಂ
 ಫಾಪುಡ್ ಆಶೆಂ ಉಬೊಂಕ್ ಸಕಾತ್ ?

मनशा, तुका धन्यान दिल्यांत
 चिंतनांचीं हीं पाकां सुंदर
 उबोंक सागोर दोंगोर नदी
 सकत केदी आंजां तेदी !
 मनीस म्हणजे कितें ?
 उंचले महान उद्देश ताचे
 चिंतनां ताचीं अमृताचीं
 दुबळो दाकटो कष्टाताना
 संकष्ट भोगचें काळीज मोवाळ
 पाकां ताचीं विविध रंगान
 उजळटेलीं पर्जळटेलीं
 धरणी वयलो उकलन ताका
 शेवट नासल्या अंत्राळाचेर
 उबयतेलीं धलयतेलीं.
 अती सुंदर सुकणें तें
 मनशा रुपार सोभचें.
 मनीस मणजे कितें ?
 जळचो मोसोर स्वार्थ उजो
 हुलपायतीत मनशा मोग ताचो
 अत्याशेच्यो लोंकडा सांकळी
 अनुन रेवडोन आडायत ताची
 चाल गंभीर निस्वार्थाची.
 अशीर मनाचें जड व्होजें
 सोडचें ना काडूंक मेट फुडें
 हातां पांयान चलोन वेची
 चाल जायत मनशा तुजी
 रानवट मनजातीची
 मनशाक मनीस ग्रासिताना
 निब्टुर प्राणी लजेन धांवतीत
 तोंडान मीनीं असतीत तरी
 मोगान नहीं तीं मोनीं केदींच.
 मनीस म्हणजे कितें ?

ಮುನ್ನಾ, ತುಕಾ ಧನ್ಯಾನ್ ದಿಲ್ಕಾತ್
ಚಿಂತಾಂಚಿಂ ಹಿ ಪಾಕಾಂ ಸುಂದರ್
ಉಬೊಂಕ್ ಸಾಗೊರ್ ದೊಂಗೊರ್ ನದಿ
ಸಕತ್ ಕೆದಿ ಆಂಜಾಂ ತೆದಿ!

ಮನಿಸ್ ಮ್ಹಣ್ಣೆ ಕಿತೆಂ?

ಉಂಚ್ಲೆ ಮಹಾನ್ ಉದ್ದೇಶ್ ತಾಚೆ

ಚಿಂತಾಂ ತಾಚಿಂ ಆಮೃತಾಚಿಂ

ದುಬ್ಲೊ ದಾಕ್ಟೊ ಕಷ್ಟಾತಾನಾ

ಸಂಕಷ್ಟ್ ಭೊಗ್ಚೆಂ ಕಾಳಿಜ್ ಮ್ಹೊವಾಳ್

ಪಾಕಾಂ ತಾಚಿಂ ವಿವಿಧ್ ರಂಗಾನ್

ಉಜಳ್ವಿಲಿಂ ಪ್ರಜಳ್ವಿಲಿಂ

ಧರ್ಣಿ ವಯ್ಲೊ ಉಕಲ್ನ್ ತಾಕಾ

ಶೆವೊಟ್ ನಾಸ್ಲ್ಯಾ ಆಂತ್ರಳಾಚೆರ್

ಉಬಯ್ತಲಿಂ ಧಲಯ್ತಲಿಂ

ಅತೀ ಸುಂದರ್ ಸುಕ್ಲೆಂ ತೆಂ

ಮುನ್ನಾ ರುಪಾರ್ ಸೊಬ್ಬೆಂ.

ಮನಿಸ್ ಮ್ಹಣ್ಣೆ ಕಿತೆಂ?

ಜಳ್ವೊ ಮೊಸೊರ್ ಸ್ವಾರ್ಥಾ ಉಜೊ

ಹುಲ್ವಾಯ್ತಲ್ ಮುನ್ಯಾ ಮೊಗ್ ತಾಚೊ

ಅತ್ಯಾಶೆಚ್ಯೊ ಲೊಂಕ್ಡಾ ಸಾಂಕ್ಳಿ

ಅರ್ನುನ್ ರೆವ್ಡೊನ್ ಆಡಾಯ್ತ್ ತಾಚೆ

ಚಾಲ್ ಗಂಭೀರ್ ನಿಸ್ವಾರ್ಥಾಚೆ

ಅಶಿರ್ ಮನಾಚಿಂ ಜಡ್ ವ್ಹೊಜೆಂ

ಸೊಡ್ಚೆಂ ನಾ ಕಾಡುಂಕ್ ಮೆಟ್ ಫುಡೆಂ

ಹಾತಾಂ ಪಾಂಯಾನ್ ಚಲೊನ್ ವೆಚೆ

ಚಾಲ್ ಜಾಯ್ತ್ ಮುನ್ಯಾ ತುಜೆ

ರಾನ್ವಟ್ ಮುನ್ಯಾ ತಿಚೆ

ಮುನ್ಯಾಕ್ ಮನಿಸ್ ಗ್ರಾಸಿತಾನಾ

ನಿಷ್ಕುರ್ ಪ್ರಾಣಿ ಲಜೆನ್ ಧಾಂವ್ತಲ್

ತೊಂಡಾನ್ ಮೊನಿಂ ಆಸ್ತಿತ್ ತೆರಿ

ಮೊಗಾನ್ ನೈಂ ತಿಂ ಮೊನಿಂ ಕೆದಿಂಚ್.

ಮನಿಸ್ ಮ್ಹಣ್ಣೆ ಕಿತೆಂ?

चितनांची एक रास तों.
 आतां घड्येत सुकण्या बरी
 अंत्रळाचीं कुपां मेजून
 उबयतीत तीं सागरां वयल्यान
 खिणान एका हाडटित फाटि
 करून ताका मोनजात खोटी.
 धरणाच्या च्यार गडीं भितर
 आसरो सोधून तृप्ति पावंची
 तर मनशा चितून चीत
 चितनां तुजीं मिचून चीत.

24 म्हजीं चितनां

चितनेक म्हज्या गड ना.
 वोय ना, दोरो ना,
 दार ना, गेट ना.
 आकासाच्या सुकण्यां बरी
 झगलाण्याच्या वेगान
 हजारांचीं मैलां
 करतात तीं पयणां
 चितनेक म्हज्या आधार ना.
 मूळ ना ना तकली ना.
 अर्थ ना विषय ना.
 सागोराच्या ल्हारां बरी
 गुंडाय नासतां व्हाळटात तीं
 च्यारयी कुशिनी
 ल्हान व्हड राशिनी.
 चितनेक म्हज्या आकार ना
 रूप ना रंग ना.
 तोंड ना रंग ना.
 दिसानासल्या वाऱ्या बरी
 भरल्यांत तीं तकलेत म्हज्या.
 विशेव नासतां मतिक
 दिसाक आनी रातिक.

ಚಿಂತಾಂಚಿ ಏಕ್ ರಾಸ್ ತೊ.
 ಆತಾಂ ಘಡ್ಯೆನ್ ಸುಕ್ಲ್ಯಾ ಬರಿ
 ಅಂತ್ರಳಾಚಿಂ ಕುಪಾಂ ಮೆಜುನ್
 ಉಬಯ್ತೆತ್ ತಿಂ ಸಾಗ್ರಾಂ ವಯ್ಲ್ಯಾನ್
 ಖಿಣಾನ್ ಏಕಾ ಹಾಡ್ತಿತ್ ಪಾಟಿಂ
 ಕರುನ್ ತಾಕಾ ಮೊನ್ನಾತ್ ಖೊಟಿ
 ಧರ್ಣೆಚ್ಯಾ ಚಾರ್ ಗಡಿಂ ಭಿತರ್
 ಆಸ್ರೊ ಸೊಧುನ್ ತೃಪ್ತಿ ಪಾಂವ್ಚಿ
 ತರ್ ಮನ್ಶಾ ಚಿಂತುನ್ ಚಿಂತೆ
 ಚಿಂತಾಂ ತುಜಿಂ ವಿಂಚುನ್ ಚಿಂತೆ.

24 ಮ್ಹಜಿಂ ಚಿಂತಾಂ

ಚಿಂತ್ಲೆಂಕ್ ಮ್ಹಜ್ಯಾ ಗಡ್ ನಾ
 ದಾರ್ ನಾ ಗೇಟ್ ನಾ.
 ಆಕಾಸಾಚ್ಯಾ ಸುಕ್ಲ್ಯಾಂ ಬರಿ
 ರುಗ್ಲಾಣ್ಯಾಚ್ಯಾ ವೇಗಾನ್
 ಹಜಾರಾಂಚಿಂ ಮೈಲಾಂ
 ಕರ್ತಾತ್ ತಿಂ ಪಯ್ಲಾಂ.
 ಚಿಂತ್ಲೆಂಕ್ ಮ್ಹಜ್ಯಾ ಆಧಾರ್ ನಾ
 ಮೂಳ್ ನಾ ತಕ್ಲೆ ನಾ.
 ಆರ್ಥ್ ನಾ ವಿಷಯ್ ನಾ.
 ಸಾಗೊರಾಚ್ಯಾ ಲ್ಹಾರಾಂ ಬರಿ
 ಗುಂಡಾಯ್ ನಾಸ್ತಾಂ ವ್ಹಾಳ್ವಾತ್ ತಿಂ
 ಚಾರಿಯೊ ಕುಶಿಂನಿ
 ಲ್ಹಾನ್ ವ್ಹಡ್ ರಾಶಿಂನಿ.
 ಚಿಂತ್ಲೆಂಕ್ ಮ್ಹಜಾ ಆಕಾರ್ ನಾ
 ರೂಪ್ ನಾ ರಂಗ್ ನಾ,
 ತೊಂಡ್ ನಾ ಕೂಡ್ ನಾ,
 ದಿಸಾನಾಸ್ಲ್ಯಾ ವಾರ್ಯಾ ಬರಿ
 ಭರ್ಲ್ಯಾಂತ್ ತಿಂ ತಕ್ಲೆಂತ್ ಮ್ಹಜ್ಯೆ.
 ವಿಶೆವ್ ನಾಸ್ತಾಂ ಮತಿಕ್
 ವಿಸಾಕ್ ಆನಿ ರಾತಿಕ್

25 वळवळटेल्यांचें देवमंदिर

वळवळटेल्यांचें कळवळटेल्यांचें
देव मंदिर हें.

हिमा भरित धवें न्हेसोन
दाकतेर आनी नरसां
याजकांच्ये गंभीर रीतीर
वार्डा थावन वार्डाक
यासायो मारताना
दीस दिसतात वरसां
रडटेल्यांचें रडणें हांगा
तोंडांत थावन आयकाना
पोटाच्ये गुंडाये थावन
तें भायर सरता.

दोळयांच्या खांचिनी
उज्याच्या केंडां बरी
तें झळकता

मोरचें कांय
विशेस न्हि हांगा
अरधें वोर वळवळळो
भुकेन तानेन कळवळळो
तोंडाक एक घोट नीस
दिवंचो नास्तां अंतरलो.

भेटोंक येतात हांगा
घेवून फुलां, फळां, आनी
पुस्तक पत्रां राशी
मंदिरांत तशें
शांतीर बसोन
पुस्पुसोन उलयतात
पिडेस्तालागीं.

“ट्रिम ट्रिन ट्रिन” कांषिण व्हाजता
“तुजो वेळ जालो”

26 ವಳ್ಳಳ್ಳಿಲ್ಯಾಂಚೆಂ ದೇವ್ ಮಂದಿಡ್

ವಳ್ಳಳ್ಳಿಲ್ಯಾಂಚೆಂ ಕಳ್ಳಳ್ಳಿಲ್ಯಾಂಚೆಂ
 ದೇವ್ ಮಂದಿಡ್ ಹೆಂ.
 ಹಿಮಾ ಭರಿತ್ ಧವೆಂ ನ್ಹೆಸೊನ್
 ದಾಕ್ತರ್ ಆನಿ ನರ್ಸಾಂ
 ಯಾಜಕಾಂಚೆ, ಗಂಭೀರ್ ರೀತಿರ್
 ವಾರ್ಡಾ ಥಾವ್ನ್ ವಾರ್ಡಾಕ್
 ಪಾಸಾಯೊ ಮಾರ್ತಾನಾ
 ದೀಸ್ ದಿಸ್ತಾತ್ ವರ್ಸಾಂ.
 ರಡ್ತೆಲ್ಯಾಂಚೆಂ ರಡ್ಲೆಂ ಹಾಂಗಾ
 ತೊಂಡಾಂತ್ ಥಾವ್ನ್ ಆಯ್ಕಾನಾ
 ಪೊಟಾಚೆ, ಗುಂಡಾಯೆ ಥಾವ್ನ್
 ತೆಂ ಭ್ರೂರ್ ಸರ್ತಾ.
 ದೊಳ್ಳಾಂಚ್ಯಾಂ ಖಾಂಚಿಂನಿ
 ಉಜ್ಯಾಚ್ಯಾ ಕೆಂಡಾಂ ಬರಿ
 ತೆಂ ರುಕ್ಕಾತಾ
 ಮೂರ್ಟೆಂ ಕಾಂಯ್
 ವಿಶೇಸ್ ನಹಿಂ ಹಾಂಗಾ
 ಅರ್ಥೆಂ ಪೊರ್ ವಳ್ಳಳ್ಳಿಲ್ಯಾಂ
 ಭುಕೆನ್ ತಾನೆನ್ ಕಳ್ಳಳ್ಳಿಲ್ಯಾಂ
 ತೊಂಡಾಕ್ ಏಕ್ ಫೊಟ್ ನೀಸ್
 ದಿಂವ್ಚೊ ನಾಸ್ತಾಂ ಅಂತರ್ಲೊ.
 ಭೆಟೊಂಕ್ ಯೆತಾತ್ ಹಾಂಗಾ
 ಘೆವುನ್ ಪುಲಾಂ-ಫಳಾಂ ಆನಿ
 ಪುಸ್ತಕ್-ಪತ್ರಾಂ ರಾಶಿ.
 ಮಂದಿರಾಂತ್ ತಶೆಂ
 ಶಾಂತಿರ್ ಬಸೊನ್
 ಪುಸ್ಪುಸೊನ್ ಉಲಯ್ತಾತ್
 ಪಿಡೆಸ್ತಾಂ ಲಾಗಿಂ.
 “ ಟ್ರಿನ್ ಟ್ರಿನ್ ಟ್ರಿನ್ ” ಕಾಂಪಿಣ್ ವ್ಹಾಡ್ತಾ
 “ ತುಜೊ ವೆಳ್ ಜಾಲೊ ”

“तुजें काम जालें”
 आयलेले गेल
 उरलेले उरले.
 पुण ते नहिं एकसुरे आतां
 हजार चितनां उगडास
 तांचे सांगाती.
 रातिचीं तीं लांब घोरां
 मोटवीं करचे सांगाती.

26 वेळाची रेंव

भोंवतालें हांव दर्या वेळेर
 शेवोट नासलो पिसो.
 दर्याक आनी रेंवेक देखतां
 म्हाकाच हांव विसरलों
 कितले थेंबे भरतीत दर्या ?
 कितले कण ह्ये रेंवे राशीत ?
 वेळाचें रोव हांव विसरलों
 चितनां राजांत बुडोन गेलों.
 बसोन भतित आटयताना
 रेंवेची रास उबोंक लागली
 सयऱ्या भयऱ्या दोळयांक म्हज्या
 विविध आकार दिसोंक लागली.
 शांत जावन परत धरणीर बसतां
 दर्याची रेंव नपयंच जातली
 वेळाची रेंव थंयसर दिसली.
 ऋतु आयले ऋतु गेले
 गिमा फाटल्यान दीस पावशिले
 पावस सर्तच हिंवान आपलें
 राजवट केलें गिमा परयांत
 वेळाची रेंव जमोन गेली
 वेळान तिका आपली केली.

“ತುಜೆಂ ಕಾವ್ ಜಾಲೆಂ”

ಆಯ್ಲೆಲೆ ಗೆಲೆ

ಉರ್ದೆಲೆ ಉರ್ದೆ.

ಪುಣ್ ತೆ ನಹಿಂ ಎಕ್ಸರೆ ಆತಾಂ

ಹಜಾರ್ ಚಿಂತ್ನಾಂ ಉಡಾಸ್

ತಾಂಚೆ ಸಾಂಗಾತಿ

ರಾತಿಚಿಂ ತಿಂ ಲಾಂಬ್ ವೊರಾಂ

ಮೊಟ್ಟಿಂ ಕರ್ಚೆ ಸಾಂಗಾತಿ.

26 ವೆಳಾಚಿ ರೆಂವ್

ಭೊಂವ್ತಾಲೊಂ ಹಾಂವ್ ದರ್ಯಾ ವೆಳೆರ್

ಶೆವೊಟ್ ನಾಸ್ಲೊ ಪಿಸೊ

ದರ್ಯಾಕ್ ಆನಿ ರೆಂವೆಕ್ ದೆಖ್ತಾಂ

ಮ್ಹಾ ಕಾಚ್ ಹಾಂವ್ ವಿಸರ್ಲೊಂ.

ಕಿತ್ಲೆ ಥೆಂಬೆ ಭರ್ತಿತ್ ದರ್ಯಾ?

ಕಿತ್ಲೆ ಕಣ್ ಹ್ಯೆ ರೆಂವೆ ರಾಶಿಂತ್?

ವೆಳಾಚಿಂ ರೊದ್ ಹಾಂವ್ ವಿಸರ್ಲೊಂ

ಚಿಂತ್ನಾಂ ರಾಜಾಂತ್ ಬುಡೊನ್ ಗೆಲೊಂ.

ಬಸೊನ್ ಮತುಂತ್ ಆಟಯ್ತಾನಾ

ರೆಂವೆಚಿ ರಾಸ್ ಉಬೊಂಕ್ ಲಾಗ್ಲಿ

ಭಂವ್ತಿಂ ಮ್ಹಜ್ಯಾ ಗುಂವೊಂಕ್ ಲಾಗ್ಲಿ

ಸಯ್ರ್ಯಾ ಭಯ್ರ್ಯಾ ದೊಳ್ಕಾಂಕ್ ಮ್ಹಜ್ಯಾ

ವಿವಿಧ್ ಆಕಾರ್ ದಿಸೊಂಕ್ ಲಾಗ್ಲಿ

ಶಾಂತ್ ಜಾವ್ನ್ ಪರತ್ ಧರ್ಜಿರ್ ಬಸ್ತಾಂ

ದರ್ಯಾಚಿ ರೆಂವ್ ನಪ್ಯೆಂಚ್ ಜಾಲ್ಲಿ

ವೆಳಾಚಿ ರೆಂವ್ ಥಂಯ್ಸರ್ ದಿಸ್ಲಿ.

ಖುತು ಆಯ್ಲೆ ಖುತು ಗೆಲೆ

ಗಿಮಾ ಪಾಟ್ಲಾನ್ ದೀಸ್ ಪಾವ್ಲಿಲೆ

ಪಾವ್ನ್ ಸರ್ತಚ್ ಹಿಂಪಾನ್ ಆಪ್ಲೆಂ

ರಾಜ್ವಟ್ ಕೆಲೆಂ ಗಿಮಾ ಪರ್ಯಾಂತ್

ವೆಳಾಚಿ ರೆಂವ್ ಜಮೊನ್ ಗೆಲಿ

ವೆಳಾನ್ ತಿಕಾ ಆಪ್ಲಿ ಕೆಲಿ.

थेंब्यान थेंबें दर्या ल्हारां
 कणान कण रेंवे कुपां
 घडिये फाटल्यान घडि
 जमोन येतास्ताना
 वेळाची रेंव उठोन आयली
 आकास चुंबच्या पर्वताची
 रास ती जावंक पावली.
 हरयेका मनशाच्या, मनजातिच्या
 सुकण्यांच्या, मासळ्यांच्या, जिवदाळीच्या
 रुका झाडांच्या आनी वालींच्या
 हरयेका उसवासा थावन
 भरोन आयली वेळाची रेंव जशे
 थेंबे थेंबे न्हंयचे व्हाळोन
 भरात अगाध दर्या.
 न्हिदेंत जागेंत वावरांत खेळांत
 दौळ्यां आसड्यांच्या खिणबर जिळमिळांत
 कावळ्याच्या पाकांच्या किंचितभर फापुडण्यांत
 झगलाणे झगलोंचे जिगबिग घडयेंत
 वेळाची रेंव जमोन गेली
 कणान कण चडोन गेली.
 ह्या वेळा रेवेंत रोंबल्यांत
 चरित्रेचीं विसांचीं वरसांचीं
 पुथ्वेंतल्ये हरयेक घडयेचां
 वीरांचीं दिसांचीं वरसांचीं.
 लाखोंलाख चरित्रकारांचें
 अनंत साधन लिपलां ह्ये रेवेंत
 ह्ये वेळाचे रेवेंत
 ह्ये सासणाचे रेवेंत.

ಥೆಂಬ್ಯಾನ್ ಥೆಂಬೆ ದಯ್ಯಾ ಲ್ಲಾರಾಂ
 ಕಣಾನ್ ಕಣ್ ರೆಂವೆ ಕುಪಾಂ
 ಘಡಿಯೆ ಪಾಟ್ಲ್ಯಾನ್ ಘಡಿ
 ಜಮೊನ್ ಯೆತಾಸ್ತಾನಾ
 ವೆಳಾಚಿ ರೆಂವ್ ಉಬೊನ್ ಆಯ್ಲಿ
 ಆಕಾಸ್ ಚುಂಬ್ಲ್ಯಾ ಪರ್ವತಾಚಿ
 ರಾಸ್ ತಿ ಜಾಂವ್ಕ್ ಪಾವ್ಲಿ.
 ಹರ್ಯೆಕಾ ಮನ್ಶಾಚ್ಯಾ ಮನ್ಶಾತಿಚ್ಯಾ
 ಸುಕ್ಕಾಂಚ್ಯಾ, ಮಾಸ್ಕಾಂಚ್ಯಾ, ಜಿವ್ವಾಳಿಂಚ್ಯಾ
 ರುಕಾರ್ಪೂಡಾಂಚ್ಯಾ ಆನಿ ವಾಲಿಂಚ್ಯಾ
 ಹರ್ಯೆಕಾ ಉಸ್ವಾಸಾ ಥಾವ್ನ್
 ಭರೊನ್ ಆಯ್ಲಿ ವೆಳಾಚಿ ರೆಂವ್ ಜಶೆ
 ಥೆಂಬೆ ಥೆಂಬೆ ನ್ಹಂಯ್ಚೆ ವ್ಹಾಳೊನ್
 ಭರಾತ್ ಆಗಾಧ್ ವರ್ಯೊ.
 ನ್ಹಿದೆಂತ್ ಜಾಗೆಂತ್ ವಾವ್ರಾಂತ್ ಖೆಳಾಂತ್
 ದೊಳ್ಯಾಂಚ್ಯಾ ಆಸ್ತಾಂಚ್ಯಾ ಖಿಣ್‌ಭರ್ ಜಿಳ್ಳಿಳಾಂತ್
 ಕಾವ್ಳ್ಯಾಚ್ಯಾ ಪಾಕಾಂಚ್ಯಾ ಕಿಂಚಿತ್ ಭರ್ ಫಾಪುಡ್ಲ್ಯಾಂತ್
 ರುಗ್ಲಾಣೆ ರುಗ್ಲೊಂಚೆ ಜಿಗ್‌ಬಿಗ್ ಘಡ್ಯೆಂತ್
 ವೆಳಾಚಿ ರೆಂವ್ ಜಮೊನ್ ಗೆಲಿ.
 ಕಣಾನ್ ಕಣ್ ಚಡೊನ್ ಗೆಲಿ.
 ಹ್ಯಾ ವೆಳಾ ರೆಂವೆಂತ್ ರೊಂಬ್ಲ್ಯಾಂತ್
 ಚರಿತ್ರೆಚೆಂ ಅನಂತ್ ಮೆಟಾಂ
 ಪೃಥ್ವಿಂತ್ಲೆ, ಹರ್ಯೆಕ್ ಘಡ್ಯೆಚಿಂ
 ವೊರಾಂಚಿಂ ದಿಸಾಂಚಿಂ ವರ್ಸಾಂಚಿಂ.
 ಲಾಖೊಲಾಖ್ ಚರಿತ್‌ಕಾರಾಂಚಿಂ
 ಅನಂತ್ ಸಾಧನ್ ಲಿಪ್ಲಾಂ ಹ್ಯೆ ರೆಂವೆಂತ್
 ಹ್ಯೆ ವೆಳಾಚೆ ರೆಂವೆಂತ್
 ಹ್ಯೆ ಸಾಸ್ಣಾಚೆ ರೆಂವೆಂತ್.

27 सोधतां हांव समाधान

मनशां मनशां मधें झुजां
हग्यान भरल्यांत तांचीं मनां
भुक लागाना झगडटाना
सोधतां हांव समाधान.

स्वार्थान केल्यांत मनां विकाळ
विश्वास घातान केल्यांत फातर
फारिकपणान जाल्यांत विदरूप
सोधतां हांव समाधान.

घर्काराक स्त्री जायना खाल्ती
चाकोर बुधवंत धन्याच्याकी
भुरगीं मा-बापाक उप्राटीं
सोधतां हांव समाधान.

शिकतेल्या आनी शिकयतेल्यांक
लागोन आयलां विद्या सालांत
तालें पडलां, नाका शिकोंक
सोधतां हांव समाधान.

काळजां भितर तुफान वादाळ
मर्तित जाल्यांत चितनां कट्टळ
मेळळें ना तें तरी येदोळ
सोधतां हांव समाधान.

28 स्त्रिये तुजीं दुखां

स्त्रिये तुजीं दुखां पुरो
बुडवंक आमचीं पातकां
तांतली कोडसाण खारसाण भरतीत
सागोराचीं उदकां

कितल्यो आशा सोधून दिशा
आपटोन निरास वोणतीं
शेवटोन काळजांत उदक जाल्यो
जाल्यो दुखां झरी.

27 ಸೊಧ್ತಾಂ ಹಾಂವ್ ಸಮಾಧಾನ್

ಮನ್ಶಾಂ ಮನ್ಶಾಂ ಮಧೆಂ ರ್ಪುಜಾಂ
ಹಗ್ಯಾನ್ ಭರ್ಲ್ಯಾಂತ್ ತಾಂಚಿಂ ಮನಾಂ.
ಭುಕ್ ಲಾಗಾನಾ ರ್ಪುಗಡ್ಪಾನಾ
ಸೊಧ್ತಾಂ ಹಾಂವ್ ಸಮಾಧಾನ್.

ಸ್ವಾರ್ಥಾನ್ ಕೆಲ್ಯಾಂತ್ ಮನಾಂ ವಿಕಾಳ್
ವಿಶ್ವಾಸ್ ಘಾತಾನ್ ಕೆಲ್ಯಾಂತ್ ಘಾತರ್
ಫಾರಿಕ್ಪಣಾನ್ ಜಾಲ್ಯಾಂತ್ ವಿದ್ರೂಪ್
ಸೊಧ್ತಾಂ ಹಾಂವ್ ಸಮಾಧಾನ್.

ಘರ್ಕಾರಾಕ್ ಸ್ತ್ರಿ ಜಾಯ್ನಾ ಖಾಲ್ತಿ
ಚಾಕೊರ್ ಬುಧ್ವ್ಯಾಂತ್ ಧನ್ಯಾಚ್ಯಾಕೀ
ಭುರ್ಗಿಂ ಮಾ-ಬಾಪಾಕ್ ಉಪ್ಪಾಟಿಂ
ಸೊಧ್ತಾಂ ಹಾಂವ್ ಸಮಾಧಾನ್.

ಶಿಕ್ಶೆಲ್ಯಾ ಆನಿ ಶಿಕಯ್ತೆಲ್ಯಾಂಕ್
ಲಾಗೊನ್ ಆಯ್ಲಾಂ ವಿದ್ಯಾ ಸಾಲಾಂತ್
ತಾಲೆಂ ಪಡ್ಲಾಂ ನಾಕಾ ಶಿಕ್ಶೊಂಕ್
ಸೊಧ್ತಾಂ ಹಾಂವ್ ಸಮಾಧಾನ್.

ಕಾಳ್ಜಾಂ ಭಿತರ್ ತುಫಾನ್ ವಾದಾಳ್
ಮತಿಂತ್ ಜಾಲ್ಯಾಂತ್ ಚಿಂತ್ನಾಂ ಖಿದ್ವಳ್
ಮೆಳ್ಳೆಂ ನಾ ತೆಂ ತರಿ ಎದೊಳ್
ಸೊಧ್ತಾಂ ಹಾಂವ್ ಸಮಾಧಾನ್.

28 ಸ್ತ್ರಿಯೆ, ತುಜಿಂ ದುಖಾಂ!

ಸ್ತ್ರಿಯೆ, ತುಜಿಂ ದುಖಾಂ ಪುರೊ
ಬುಡಂವ್ಕ್ ಆಮಿಂ ಪಾತ್ಯಾಂ.
ತಾಂತ್ಲಿ ಕೊಡ್ಪಾಣ್ ಖಾರ್ಪಾಣ್ ಭರ್ತಿತ್
ಸಾಗೊರಾಚಿಂ ಉದ್ಯಾಂ.

ಕಿತ್ಲೊ ಆಶಾ, ಸೊಧುನ್ ದಿಶಾ
ಆಪ್ಣೆನ್ ನಿರಾಸ್ ಪೊಣ್ಣೆ
ಶೆವ್ಪೊನ್ ಕಾಳ್ಜಾಂತ್ ಉದಕ್ ಜಾಲ್ಯೊ
ಜಾಲ್ಯೊ ದುಖಾಂ ಝರಿ!

कोणाक तांकीत उभारुंक बांध
आडावंक त्यो बळ झरी ?
आडायतेले सांडून गेल्यात
राकचें कोणाक तरी ?

बापुय गेलो आवय गेली
तुजें रीण मात्र उरलें
रितें जालें जिण्ये तळें
दुखानी तें भरलें.

प्रायवंत तुका बापुय सगळें
मोग तांचो कितलो !

रसत्या वयलीं भुरगीं तरी
आपलींच म्हळळो हुसको !

गेलो पती झुजोंक वैरी
वरसां जालीं पाश्यार.
एकसुर तुजें जिणें हांगा
गळोवन दुखां उश्यार.

मोरतेल्यांचो चीत्कार आवाज

नाळि गुळयां गर्जन

भरोन काळजांत गुंडाय नासतां

दुखांत गेलां बोमतोन.

विरहाच्यो राती कितल्यो

निराशेचीं सपणां

गेल्यांत व्हाळोन दुखां व्हाळयांत

जिरोन आशा भोगणां.

धांवतात दिवस महिने वरसां

तुका जायना व्यत्यास.

तुजी रात ती काबार जायना

येना आनी प्रकास.

पुताक जालीं वरसां सोळा

फुटल्यो मिश्यो वोंटार

संसार ताका दिसता खंयसर ?

मेटां ताचीं मळबार.

ಕೊಣಾಕ್ ತಾಂಕ್ರಿತ್ ಉಭಾರುಂಕ್ ಭಾಂಧ್
 ಆಡಾಂವ್ಕ್ ತ್ಯೊ ಬಳ್ ರ್ಪುರಿ ?
 ಆಡಾಯ್ತಲೆ ಸಾಂಡುನ್ ಗೆಲ್ಯಾತ್
 ರಾಕ್ಚೆಂ ಕೊಣಾಕ್ ತರಿ ?

ಬಾಪುಯ್ ಗೆಲೊ, ಆವಯ್ ಗೆಲಿ
 ತುಜೆಂ ರೀಣ್ ಪೂತ್ರ್ ಉರ್ದೆಂ.
 ರಿತೆಂ ಜಾಲೆಂ ಜಿಣ್ಯೆ ತಳೆಂ
 ದುಖಾಂನಿಂ ತೆಂ ಭರ್ದೆಂ.

ಪ್ರಾಯ್ವಂತ್ ತುಕಾ ಬಾಪುಯ್ ಸಗ್ಳೆ
 ಮೊಗ್ ತಾಂಚೊ ಕಿತ್ಲೊ !

ರಸ್ತ್ಯಾ ವಯ್ಲಿಂ ಭುರ್ಗಿಂ ತರಿ
 ಆಪ್ಲಿಂಚ್ ಮ್ಹಳ್ಳೊ ಹುಸ್ಕೊ !

ಗೆಲೊ ಪತಿ ರ್ಪುಜೊಂಕ್ ವೈರಿ
 ವರ್ಸಾಂ ಜಾಲಿಂ ಪಾಶ್ಯಾರ್.
 ಎಕ್ಸರ್ ತುಜೆಂ ಜಿಣೆಂ ಹಾಂಗಾ
 ಗಳೊವ್ನ್ ದುಖಾಂ ಉಶ್ಯಾರ್

ಮೊರ್ದೆಲ್ಯಾಂಚೊ ಚೀತ್ಕಾರ್ ಆವಾಜ್
 ನಾಳಿಗುಳ್ಳಾಂ ಗರ್ಜನ್

ಭರೊನ್ ಕಾಳ್ಜಾಂತ್ ಗುಂಡಾಯ್ ನಾಸ್ತಾಂ
 ದುಖಾಂತ್ ಗೆಲಾಂ ಪೊಮ್ಮೊನ್.

ವಿರಹಾಚ್ಯೊ ರಾತಿ ಕಿತ್ಲೊ
 ನಿರಾಶೆಚಿಂ ಸಪ್ನಾ
 ಗೆಲ್ಯಾಂತ್ ವ್ಹಾಳೊನ್ ದುಖಾಂ ವ್ಹಾಳ್ಕಾಂತ್
 ಜಿರೊನ್ ಆಶಾ ಭೊಗ್ಲಾಂ.

ಧಾಂವ್ತಾತ್ ದಿವಸ್ ಮಹಿನೆ ವರ್ಸಾಂ

ತುಕಾ ಜಾಯ್ನಾ ವ್ಯತ್ಯಾಸ್

ತುಜಿ ರಾತ್ ತಿ ಕಾಬಾರ್ ಜಾಯ್ನಾ

ಂಪೇನಾ ಆನಿ ಪ್ರಕಾಸ್.

ಪುತಾಕ್ ಜಾಲಿಂ ವರ್ಸಾಂ ಸೊಳಾ
 ಪುಟ್ಟೊ ಮಿಸ್ಕೊ ಪೊಂಟಾರ್
 ಸಂಸಾರ್ ತುಕಾ ದಿಸ್ತಾ ಖಿಯ್ಯಾರ್ ?
 ಮೆಟಾಂ ತಾಚಿಂ ಮೊಳ್ಳಾರ್.

बरयगाराची ओळक

जोन बापतिस्त मोरायस दक्षिण कन्नडाच्या निडडोडी फिर्गजेंत 1933 व्या वरसा जल्मल्लो. सुरु थावन ताका काव्यासक्ती आसल्ली. इस्कोलाक वेताना परयांत ताचीं काव्यां कोंकणी हफताळ्यांनी उजवाडस्यांत. 1961 थावत आकाशवाणी मुंबइचेर ताची कविता सराग प्रसारित जावन आयल्या. ताचो पयलो कविता संग्रह “नोवी व्होकाल” 1977 व्या वरसा उजवाडलो. वाचप्यांच्ये अभिप्राये प्रकार तो “सोंप्या उत्रांचो कवी, हरयेका वर्गाच्या वाचप्यान समजोंचो तसलो” ताची कविता गोंयच्या पत्रांनियी छापोन आयल्या. 1982 व्या वरला केंद्र साहित्य अकादेमिच्या बहुमान वितरणे संदर्भार चल्लेल्या बहुभाषा कवी सम्मेळनांत, तशेंच, हेर सबार कवी सम्मेळनांनी ताणे आपल्यो कविता वाचून भाग घेतला. कविते शिवाय कादंबरी, मटवी कथा, लेखनां, नाटक, विमर्सो - आसल्या विविध साहित्यिक क्षेत्रांनी तो गोळळा. “कोशेडदान केल्ली खुन” म्हळळो ताचो कथा संग्रह 1980 व्या वरसा उजवाडलो. ताका गोंयच्या कोंकणी भाषा मंडळाचें बहुमान लाभलां. प्रस्तुताक कवी जें. बि. मोरायस मुंबइ चेंबूरांत वस्ती करून आसा.

ಬರೆಯೂ ರಾಜಿ ಒಳಕ್

ಜೊನ್ ಬಾಪ್ತಿಸ್ಟ್ ಮೊರಾಯಸ್ ದಕ್ಷಿಣ್ ಕನ್ನಡಾಚ್ಯಾ ನಿಡೋಡಿ ಫಿರ್ಗಜೆಂತ್ 1933 ವ್ಯಾ ವರ್ಸಾ ಜಲ್ಮಿಲ್ಲೊ. ಸುರು ಥಾವ್ನ್ ತಾಕಾ ಕಾವ್ಯಾಸಕ್ತಿ ಆಸ್ಲಿ. ಇಸ್ಕೂಲಾಕ್ ವೆತಾನಾ ಪರ್ಯಾಂತ್ ತಾಚೆಂ ಕಾವ್ಯಾಂ ಕೊಂಕ್ಣಿ ಹಫ್ತಾಳ್ಯಾಂನಿ ಉಜ್ವಾಡ್ಲ್ಯಾಂತ್. 1961 ಥಾವ್ನ್ ಆಕಾಶ್‌ವಾಣಿ ಬೊಂಬೈಚೆರ್ ತಾಚಿ ಕವಿತಾ ಸರಾಗ್ ಪ್ರಸಾರಿತ್ ಜಾವ್ನ್ ಆಯ್ಲ್ಯಾ. ತಾಚೊ ಪಯ್ಲೊ ಕವಿತಾ ಸಂಗ್ರಹ್ “ನೊವಿ ವ್ಹೊ ಕಾಲ್” 1977 ವ್ಯಾ ವರ್ಸಾ ಉಜ್ವಾಡ್ಲೊ. ವಾಚ್ಪ್ಯಾಂಚೆ ಅಭಿಪ್ರಾಯೆ ಪ್ರಕಾರ್ ತೊ “ಸೊಂಪ್ಯಾ ಉತ್ರಾಂಚೊ ಕವಿ ಹರೈಕಾ ವರ್ಗಾಚ್ಯಾ ವಾಚ್ಪ್ಯಾನ್ ಸಮ್ಜಂಚೊ ತಸಲೊ.” ತಾಚಿ ಕವಿತಾ ಗೊಂಯ್ಚ್ಯಾ ಪತ್ರಾಂನಿಯೊ ಛಾಪೊನ್ ಆಯ್ಲ್ಯಾ. 1982 ವ್ಯಾ ವರ್ಸಾ ಕೆಂದ್ರ ಸಾಹಿತ್ಯ ಅಕಾಡೆಮಿಚ್ಯಾ, ಬಹುಮಾನ್ ವಿತರಣೆ ಸಂದರ್ಭಾರ್ ಚೆಲ್ಲೆಲ್ಯಾ ಬಹುಭಾಷಾ ಕವಿ ಸಮ್ಮೇಳನಾಂತ್ ತಶೆಂಚ್, ಹೆರ್ ಸಬಾರ್ ಕವಿ ಸಮ್ಮೇಳನಾಂನಿ ತಾಣೆ ಆಪ್ಲೊ ಕವಿತಾ ವಾಚುನ್ ಭಾಗ್ ಘೆತ್ಲಾ. ಕವಿತೆ ಶಿವಾಯ್ ಕಾದಂಬರಿ, ಮಟ್ಟಿಕಥಾ, ಲೇಖನಾಂ, ನಾಟಕ್, ವಿಮರ್ಶಾ — ಅಸಲ್ಯಾ ವಿವಿಧ್ ಸಾಹಿತಿಕ್ ಕ್ಷೇತ್ರಾಂನಿ ತೊ ಗೊಳ್ಳಾ. “ಕೊಶೆಡ್ಡಾನ್ ಕೆಲ್ಲಿ ಖುನ್” ಮ್ಹಳ್ಳೊ ತಾಚೊ ಕಥಾ ಸಂಗ್ರಹ್ 1980 ವ್ಯಾ ವರ್ಸಾ ಉಜ್ವಾಡ್ಲೊ. ತಾಕಾ ಗೊಂಯ್ಚ್ಯಾ ಕೊಂಕ್ಣಿ ಭಾಷಾ ಮಂಡಳಾಚೆಂ ಬಹುಮಾನ್ ಲಾಭ್ಲಾಂ. ಪ್ರಸ್ತುತಾಕ್ ಕವಿ ಜೆ. ಬಿ. ಮೊರಾಯಸ್ ಬೊಂಬೈ ಚೆಂಬೂರಾಂತ್ ವಸ್ತಿ ಕರುನ್ ಆಸಾ.

ಯೇ. ಸ. ಸ್ವಾಮಿ ಸುಪ್ರಿಯ ವಿತಚಿತ್ ಗ್ರಂಥಸೂಚಿ

- | | |
|---|---|
| <p>1 ಕೊಂಕ್ಣಿ ಹುಮಿಣ್ಯೊ 760 pp ರೂ 223/-</p> <p>3 ದರ್ಯಾ ಗಾಜೊತಾ 363 pp ರೂ 72/-</p> <p>5 ಬಾಖಿಟಾ ಭಾಗಿ ಭುರ್ಗೆಂ ರೂ 3/-</p> <p>7 ಮೊಗಾನ್ ವ ಫಗ್ಯಾನ್? ರೂ 6/-</p> <p>9 ಸುಖ್ ಆನಿ ಸುತೆಗ್ ರೂ 3/-</p> <p>11 ಮಾಣ್ಕಲ್ಯಾಂಕ್ ಪದಾಂ ರೂ 6/-</p> <p>13 ದುಸ್ರೊ ಫೊಸ್ ಕಾಣಯೊ ರೂ 1/50</p> <p>15 ಚಪ್ತೊ ಫೊಸ್ ಕಾಣಯೊ ರೂ 1/50</p> <p>17 ಸಪೊ ಫೊಸ್ ಕಾಣಯೊ ರೂ 8/-</p> <p>19 ಕ್ರೈಸ್ತ ಭಕ್ತಿ ಪ್ರವೇಶಿಕೆ ರೂ 3/-</p> <p>21 ಅಮರ ಸಾವೇರಿ ರೂ 10/-</p> <p>23 ಜಾನಪದ ವೈಜ್ಞಾನಿಕ ಕ್ಷೇತ್ರಕಾರ್ಯ ರೂ 12/-</p> <p>25 ಆಧ್ಯಾತ್ಮ ಕ್ಯಾಪ್ಪೂಲ್ 1/-</p> <p>27 ಒಲಪೂ: ಚಲಪೋ ರೂ 3/-</p> <p>29 ಹಿಗ್ಗಿನ ಹರ್ಷ ರೂ 3/-</p> <p>31 ಕೋಲುಪದ ಕ್ರಿಸ್ತಾಯಣ ರೂ 12/-</p> | <p>2 ಅಮೊಕ್ಣಿ ಹುಮಿಣ್ಯೊ 6ವಾಂಟಿ.ವಿಕಾಕ್ ರೂ 3/-</p> <p>4 ನೆಂಟೊ ತರ್ಯೊ ಜಾಂಟೊ ರೂ 3/-</p> <p>6 ಭಾಗಿ ಜಲ್ಮಿ ವುನ್ಯಾಚೊ ರೂ 3/-</p> <p>8 ಆಕಾಂತಾತ್ಲೊ ಆಸೊ ರೂ 6/-</p> <p>10 ಜೆಜು ಬರೊ ಗೊವ್ಳಿ ರೂ 7/50</p> <p>12 ಏಕ್ ಫೊಸ್ ಕಾಣಯೊ ರೂ 1/50</p> <p>14 ತಿಸೊ ಫೊಸ್ ಕಾಣಯೊ ರೂ 1/50</p> <p>16 ಪಾಂಚೊ ಫೊಸ್ ಕಾಣಯೊ ರೂ 1/50</p> <p>18 ಬಾಯ್ಲ್ ಕೀರ್ತನಾಂಚೆಂ ಅಧ್ಯಯನ್</p> <p>20 ಕ್ರೈಸ್ತ ಹುಟಯೋಗಿ ಸಂತ ಇಗ್ನಾಸಿ ರೂ 8/-</p> <p>22 ಸಂತ ಜೊನ್ ಬ್ರಿಟೊ ರೂ 15/-</p> <p>24 ಕ್ರೈಸ್ತ ಭಕ್ತಿ ಪ್ರವೇಶಿಕೆ ರೂ 3/-</p> <p>26 ಮಾನವ ಜನ್ಮ ಪಾವನ ರೂ 3/-</p> <p>28 ದಿಗಿಲಿದ್ದರೂ ದುಗುಡವಿಲ್ಲ ರೂ 3/-</p> <p>30 ಜಾನಪದ ಕ್ರಿಸ್ತಾಯಣ 12/-</p> <p>32 ಯೇಸು ಚರಿತಾಮೃತ ರೂ 6/-</p> |
|---|---|

ಮನಕುಲ ವಿನೋಚನೆಯ ಇತಿಹಾಸ : ಪ್ರತಿಯೊಂದಕ್ಕೆ ರೂ 3/-

- | | |
|---|--|
| <p>33 ಆದಿಕಾಂಡ</p> <p>35 ವಾಗ್ದಾನದ ಭೂಮಿ</p> <p>37 ಪರಮಾತ್ಮನ ಪ್ರವಾದಿಗಳು</p> <p>39 ದೇವರ ರಾಜ್ಯದ ಮುನ್ನೂಚನೆ</p> <p>41 ರಕ್ಷಕನು ಹುಟ್ಟಿದ್ದಾನೆ</p> <p>43 ಅದ್ಭುತ ನುಡಿ ಅದ್ಭುತ ನಡೆ</p> <p>45 ಯೇಸುವಿಗೆ ಸ್ವಾಗತ</p> <p>47 ಮಹಿಮಾನ್ವಿತ ಪುನರುತ್ಥಾನ</p> | <p>34 ಮಹಾನಾಯಕ ಮೋಶೆ</p> <p>36 ದಾವಿದ ರಾಜ</p> <p>38 ಪುನೀತರೂ ಪುನೀತೆಯರೂ</p> <p>40 ಪರಮಾತ್ಮನಿಗಾಗಿ ಪ್ರಾಣಾರ್ಪಣೆ</p> <p>42 ಮೊದಮೊದಲನೆಯ ಪವಾಡಗಳು</p> <p>44 ಮಹಾ ಬೋಧಕರು</p> <p>46 ಸಕಲರಿಗಾಗಿ ಪ್ರಾಣಾರ್ಪಣೆ</p> |
|---|--|

ಭಕ್ತಸಂತರ ಜೀವನ ಚರಿತ್ರೆ : ಪ್ರತಿಯೊಂದಕ್ಕೆ ರೂ 3/-

- | | |
|---|---|
| <p>48 ಸಂತ ಮರ್ಗರೀತ ಮರಿಯಮ್ಮ</p> <p>50 ಸಂತ ಡೊಮಿನಿಕ್ ಸಾವಿಯೊ</p> <p>52 ಸಂತ ಬರ್ನದೆತಮ್ಮ</p> <p>54 ಸಂತ ಸ್ಪಾನಿಸ್ಕಾ ವ್ಹ್ ಸಂತ ಬರ್ಕ್‌ಮನ್ಸ್</p> <p>56 ಸಂತ ಜೊನ್ ಬೊಸ್ಕೊ</p> <p>58 ಸಂತ ಪೌಲ</p> <p>60 ಸಂತ ಇಗ್ನಾಸಿ ಲೊಯೊಲ</p> <p>62 ಫಾತಿಮಾ ಮಾತೆ</p> <p>64 ಸಂತ ಮಾರ್ಟಿನ್</p> <p>66 ಕರೊಲ್ ಪೊಯ್ವಿವ</p> | <p>49 ಸಂತ ಫ್ರಾನ್ಸಿಸ್ ಸಾವೇರಿ</p> <p>51 ಕಿರಿಪುಷ್ಪ ತೆರೆಸಮ್ಮ</p> <p>53 ಸಂತ ಲುವಿಸ್ ಗೊಂಜಾಗಾ</p> <p>55 ಸಂತ ಫ್ರಾನ್ಸಿಸ್ ಆಸ್ಸಿಸಿ</p> <p>57 ಸಂತ ಆಂತೋಣಿ</p> <p>59 ಪಾಚೆಲ್ಲಿ ಪಾಪು ಸ್ವಾಮಿ</p> <p>61 ಸಂತ ಮ್ಯಾಕ್ಸಿಮಿಲ್ಯನ್ ಕೊಲ್ಬೆ</p> <p>63 ಸಂತ ಪೀಟರ್</p> <p>65 ಬಾಖಿಟಾ</p> <p>67 ಯೇಸುಸಭಾ ಗಾನಸಖಿ ರೂ 10/-</p> |
|---|---|

ಲೊಯೊಲ ಮಂದಿರ

21 ಲವೆಲ್ ರೋಡ್

ಬೆಂಗಳೂರು

560001

ವಿವೇಕ ಪ್ರಗತಿ

ಪೊಸ್ಕ್ ಬ್ಯಾಗ್ 1

ಹಲ್ಯಾಕ್ ಪೊಸ್ಕ್

581 329

ಪ್ರಕಾಶಾಲಂ

ಸೈಂಟ್ ಜೊಸೆಪ್ಸ್ ಸೆಮಿನ

ಮಂಗಳೂರು

57500